


سپرت

حضرت صاحبزادہ الحبیب عالم آغا نور

سجادہ نشین آستانہ عالیہ آوان شریف (گجرات)





آں ولی حق کہ خوئے حق گرفت
نور گشت و تابش مطلق گرفت

Marfat.com

Marfat.com

فہرست عنوانات

صفہ نمبر	عنوانات	باب
الف	پیش لفظ	
۲	تعارف	اڑل
۱۱	حالات زندگی	دوم
۱۲	پیدائش	
۱۳	پورش	
۱۸	طالب علمی کادور	
۲۰	سفر لا ہور	
۲۲	شادی	
۲۶	والد محترم کی وفات	
۲۷	ذمہ داری کادور	
۳۲	حضرت قاضی صاحب کا انتقال	
۳۵	گجرات مہمدہ غربی میں رہائش	
۳۶	صاحبزادہ مظہر الحق صاحب کی پیدائش	
۳۹	بہاولپور اور بہاولنگر کا سفر	
۴۱	گردی نشینی کا مقدمہ	
۴۸	گجرات واپسی	

Marfat.com

Marfat.com

۳۹	منظہر الحق صاحب کی شادی
۵۳	بچے کی پیدائش
۵۴	والدہ حضرت مظہر الحق کی وفات
۵۵	بچے کی پیدائش
۵۶	پاکستان کا قیام اور گجرات میں رہائش
۵۸	قیام گجرات اور مصروفیات
۶۲	قاضی صاحبؒ کے عرس کی بندش
۶۳	وقف زمین کی ضبطی
۶۶	حج بیت الحرام
۷۱	حج سے واپسی
۷۲	متواتر بیماری
۷۳	سفر آخرت کی تیاری
۷۸	فصل معمولات
۷۹	لباس
۸۰	خوراک
۸۱	گفتار
۸۵	عجز و انكسار
۹۱	کفایت شعاری

۹۳	صبر و توکل
۱۰۰	ضبط و تحمل
۱۰۲	وفا
۱۱۰	حسن معاشرت
۱۱۶	روحانی فیض
۱۳۶	کرامات و خوارق
۱۴۲	چهارم فصل عبادات
۱۴۳	با وضور ہنا
۱۴۴	رات کا جا گنا
۱۴۷	حج بیت اللہ
۱۴۹	انفاق فی سبیل اللہ
۱۵۲	قرآن فہمی
۱۵۷	محبت سرور دو عالم
۱۶۳	پنجم شعری ذوق
۱۷۶	ششم مکتوبات

پیش لفظ

عرصہ پینتائیس سال سے مثنوی مولانا روم کی شاگردی حاصل ہے آپ کا کلام و بیان نہایت موثر و کارگر ہے آپ کے کلام میں حکایت کے ابتداء میں ہی اسرار و معارف کے خزانے کھل جاتے ہیں واقعات کو مجازی رنگ مل جاتا ہے اور حقائق کی روشنی قلب و نظر کو منور کرنا شروع کر دیتی ہے بقول شاعر

رمز حقيقی دسدا چلیں پرده پا مجازی

کتاب زیرنظر میں حضرت مولانا روم کا کلام پڑھنے کو ملے گا اور یہ میرا اضطرار ہے یہ انداز بیان نسبت میں تو مثنوی مولانا روم کے مشابہ ہے مگر فرق بہت ہے
ع چہ نسبت خاک را با عالم پاک

ترجمہ: کہاں یہ انداز بیان اور کہاں مولانا روم کا کلام و بیان۔

حضرت صاحبزادہ صاحبؒ کی زندگی کے مکمل واقعات نہیں لکھے کچھ دانستہ طور پر اور کچھ نادانستہ، عین ممکن ہے قاری حضرات میں کوئی صاحب عرفان یہ کمی پوری کر دے۔ (جزاہ اللہ خیرا)

خصوصاً آپ کے اخلاقی حسنے کے تذکرہ میں وسعت پیدا ہو گئی ہے جس میں اکابرین کا تذکرہ بھی آگیا ہے مقصود اوصاف حمیدہ کی وضاحت ہے خاندانی حالات یا کار و باری مشاغل کو خود جان کر لپیٹ دیا ہے ان کی افادیت معلوماتی ہو سکتی ہے مگر ایسا کرنے میں گھر کے حالات کا تذکرہ تقریباً شادی بیاہ کے معاملات طبیعت پر گراں تھے عرصہ دس سال متواتر مھفل میں صبح و شام بلکہ شام و عشاء حاضری نصیب رہی اس عرصہ

میں حضرتؐ کی توجہ سے کتب خانہ کی خدمت سے مشرف ہوتا رہا۔ اکثر کتابوں کا حوالہ کے طور پر مطالعہ بھی کرتا رہا کیونکہ حضرت صاحبزادہ صاحبؒ مسائل کا حل قیاس و استنباط سے بعد میں کرتے پہلے اصل عبارات و حوالہ جات کا مطالعہ فرماتے اس دور میں اگرچہ استعداد کی کمی رہی مگر نواز شات میں روز بروز اضافہ ہوتا رہا۔ پھر میں سال حضرتؐ کے حضور سے طلبِ رزق نے دور کر دیا، منڈی بوریوالہ ڈگری کالج میں بطور یک پھر چلا گیا۔

حضرتؐ کی نواز شات نے ہمیشہ دامن گیری کی اور آپ کی خدمت میں حاضری دیتا رہا۔ کتب بینی کا شوق بہت بڑھ گیا، چنانچہ حاضری کے وقت روحانی نواز شات سے نوازا جاتا رہا۔ مطالعہ کے نشانات بھی پیشِ خدمت رکھ دیئے جاتے۔ چونکہ مزاج مبارک سنجیدگی، احتیاط اور ضبط اسرار اور موز کا عادی تھا اس لیے کھل کر بات نہ کرتے، ہاں اپنادل محسوس کرتا کہ حضرتؐ میری باتوں کو پسند فرماتے ہیں۔

اب امید کرتا ہوں میری یہ حشویات بھی وہ دامنِ عفو در گزر میں رکھ لیں گے اور حسبِ معمول میری خطاؤں کو معاف فرمائیں میری اس ناقص کوشش کو شرف قبولیت سے نوازیں گے۔ رحمت و رضوان حق در ہر زمان

باد بر جانِ وروانہ پاک شان (مولانا روم)

قاضی حبیب الرحمن نو شہرِ خواجگان ضلع سجرات



Marfat.com

Marfat.com

بِابُ اولٌ تعارف

بِسْمِ اللَّهِ الرَّحْمَنِ الرَّحِيمِ

قُلْ تَعَالَوْا تُلْ مَا حَرَمَ رَبُّكُمْ عَلَيْكُمُ الْأَتْشْرِكُونَ بِهِ شَيْئًا وَ
بِالْوَالِدِينِ إِخْسَانًا وَلَا تَقْتُلُوا أَوْلَادَكُمْ مِنْ إِمْلَاقٍ. نَحْنُ نَرْزُقُكُمْ وَ
إِيَاهُمْ، وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ، وَلَا تَقْتُلُوا
النَّفْسَ الَّتِي حَرَمَ اللَّهُ إِلَّا بِالْحَقِّ ذَلِكُمْ وَصَنْكُمْ بِهِ لَعْنَكُمْ تَغْقِلُونَ.
وَلَا تَقْرَبُوا مَالَ الْيَتَيْمِ إِلَّا بِالْتِنْيَى هِيَ أَحْسَنُ حَتَّى يَلْعَلَّ أَشَدَّهُ وَأَوْفُوا
الْكِيلَ وَالْمِيزَانَ بِالْقِسْطِ لَا نَكِلْفُ نَفْسًا إِلَّا وَسْعَهَا، وَإِذَا قُلْتُمْ
فَاغْدُلُوا وَلَوْكَانَ ذَا قُرْبَى، وَبِعَهْدِ اللَّهِ أَوْفُوا، ذَلِكُمْ وَصَنْكُمْ بِهِ
لَعْنَكُمْ تَذَكَّرُونَ. وَإِنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا
السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَنْكُمْ بِهِ لَعْنَكُمْ تَقْفُونَ ۝

(سورة انعام ۱۵۳-۱۵۴)

ترجمہ: اے نبی ﷺ ان سے کہو آؤ میں تمہیں سناؤ، تمہارے رب نے تم پر
کیا پابندیاں عائد کی ہیں۔ یہ کہ اس کے ساتھ کسی کو شریک نہ کرو اور والدین کے ساتھ
نیک سلوک کرو اور اپنی اولاد کو مفلسی کے ذریعے قتل نہ کرو، ہم تم کو بھی رزق
دیتے ہیں اور ان کو بھی دیں گے اور بے شرمی کی باتوں کے قریب بھی نہ جاؤ، خواہ وہ کھلی
ہوں یا چھپی اور کسی جان کو جسے اللہ نے محترم ٹھہرایا ہے، ہلاک نہ کرو مگر حق کے ساتھ یہ
باتیں ہیں جن کی ہدایت اس نے تمہیں کی ہے شاید کہ تم کبھی بوجھ سے کام لو اور یہ کہ یتیم
کے مال کے قریب نہ جاؤ مگر ایسے طریقہ سے جو بہترین ہو یہاں تک کہ وہ سنِ رشد کو
پہنچ جائے اور ناپ توں میں پورا الصاف کرو ہم ہر شخص پر ذمہ داری کا اتنا ہی بار رکھتے

ہیں جتنا اس کے امکان میں ہے اور جب بات کہو انصاف کی کہو خواہ معاملہ رشته داری ہی کا کیوں نہ ہو اور اللہ کے عہد کو پورا کرو۔ نیز اس کی ہدایت یہ ہے کہ یہی میرا راستہ ہے الہذا تم اسی پر چلو اور دوسرے راستوں پر نہ چلو کہ وہ اس کے راستے سے ہٹا کر تمہیں پر اگنده کر دیں گے یہ ہے وہ ہدایت جو تمہارے رب نے تمہیں دی ہے شاید کہ تم کچھ روئی سے فتح جاؤ۔

ان ہی مبارک آیات کی وضاحت آگے دل نواز انداز میں ہوتی ہے۔

نَّ الَّذِينَ فَرَقُوا دِينَهُمْ وَ كَانُوا شَيْعَا لَتَّسْتَ مِنْهُمْ فِي شَيْءٍ إِنَّمَا
أَمْرُهُمْ إِلَى اللَّهِ ثُمَّ يُنَبَّئُهُمْ بِمَا كَانُوا يَفْعَلُونَ ۝ مَنْ جَاءَ بِالْحَسَنَةِ
فَلَهُ عَشْرُ أَمْثَالِهَا وَ مَنْ جَاءَ بِالسَّيِّئَةِ فَلَا يُجزَى إِلَّا مِثْلُهَا وَ هُمْ
لَا يُظْلَمُونَ ۝ (سورہ انعام: ۱۵۹ - ۱۶۳)

ترجمہ: جن لوگوں نے اپنے دین کو نکڑے نکڑے کر دیا اور گروہ گروہ بن گئے، یقیناً ان سے تمہارا کچھ واسطہ نہیں، ان کا معاملہ تو اللہ کے پرورد ہے وہی ان کو بتائے گا کہ انہوں نے کیا کچھ کیا ہے۔ جو اللہ کے حضور نیکی لے کر آئیگا اس کیلئے دس گنا اجر ہے اور جو بدی لے کر آئیگا اسے اتنا ہی بدلہ دیا جائیگا جتنا اس نے قصور کیا ہے اور کسی پر ظلم نہ کیا جائیگا۔ اے نبی ﷺ کہو میرے رب نے بالیقین مجھے سیدھا راستہ دکھایا ہے، بالکل ٹھیک دین جس میں کوئی ٹیز نہیں، ابراہیم کا طریقہ جسے یک سو ہو کر اس نے اختیار کیا تھا اور وہ مشرکوں میں سے تھا کہو میری نماز، میری قربانی، میرا جینا، میرا مرنا، سب کچھ اللہ رب العالمین کیلئے ہے جس کا کوئی شریک نہیں اس کا مجھے حکم دیا گیا ہے اور سب سے پہلے سراط اعلیٰ جھکانے والا میں ہوں۔

سیرت و کردار کی تعمیر میں اولیاء اللہ پوری زندگی صرف کر دیتے ہیں انکے سامنے سیرت سرورد عالم^{صلی اللہ علیہ و آله و سلم} کا نمونہ ہوتا ہے اسی کو دیکھ کر تعمیر خویش میں جت جاتے ہیں اور یہی ان کا مقصد حیات ہوتا ہے۔

آیات مذکورہ میں اہل عالم کیلئے واضح ہدایات ہیں جن میں عقل، تذکر اور تقویٰ کی منازل متعین کر دی گئی ہیں۔ آخری منزل تقویٰ ہے جس سے ذرا پہلے منزل کی عظمت کے پیش نظر "إِنَّ هَذَا صِرَاطٌ مُّسْتَقِيمًا فَاتَّبِعُوهُ وَلَا تَتَبَعُوا السُّبُّلَ فَتَفَرَّقُ بِكُمْ عَنْ سَبِّيلِهِ" کے الفاظ فرمادیے، بے شک میراراستہ ہے اس میں کہیں بھی بے راہ روی کا تصور نہیں اسی پر چلتے رہو۔ دوسروں کے راستوں نے سے بچنا۔ خبردار تم بکھر جاؤ گے اور جو بکھر کر بچھڑ گیا وہ تباہ و بر باد ہو گیا۔

یہ آیات اسلامی تعلیمات کا خلاصہ ہیں۔ اللہ تعالیٰ کی فرمان برداری کے بعد والدین اور اولاد کے حقوق کا تذکرہ ہے۔ ہر قسم کی برائی سے بچنے والوں کے حصول کیلئے پسندیدہ طریقے اور قول و عمل کی پختگی کا ذکر ہے۔ یہ سب کچھ رسول اللہ^{صلی اللہ علیہ و آله و سلم} کے اسوہ حسنہ کے حوالے سے بیان ہو رہا ہے اور ماننے والوں کوی متكلّم لگا کر (صراطی) راغب بلکہ شدت سے مسلک کرنے کی کوشش کی جا رہی ہے اسی جادہ مستقیم پر اولیائے کرام نے اپنی زندگیاں لگادیں۔ شب و روز کے ہر معمول کو اسوہ حسنہ کے سانچے میں ڈھالنے کا عمل جاری رکھا۔ جس قدر بلندی فضیب ہوئی اسی قدر ان کے معمول میں حفاظت پیدا ہوتی گئی۔ اسوہ حسنہ پر قیام اور لمحہ بھر کی غفلت سے گریز کا نام استقامت رکھا گیا۔ (إِنَّ الَّذِينَ قَاتَلُوا رَبِّنَا اللَّهَ ثُمَّ أَسْتَقَامُوا)

حضرت شیخ الشاگھ شہاب الدین سہروردی کرامت اور استقامت میں فرق بیان کرتے ہیں۔ تیرے رب کو تیری کرامت کی ضرورت نہیں، نہ وہ اس کا طالب ہے باں تجھ سے استقامت چاہتا ہے۔ استقامت والوں کو وفا کے عہد کا بار بار درس دیا جاتا ہے تاکہ پائے استقامت میں لغزش نہ آئے۔

بِهِ آلَ گُرُوبِ ہے کُنْ سَاغِرٍ وَفَا مَسْتَ اَنْدَ

سَلَامٌ مَا بَرْ سَانِيدٍ هُرْ كَجَا هَسْتَنِدٍ

ترجمہ: اس جماعت کو جنہیں وفا کے جام نے مست کر دیا جہاں کہیں ہوں
میر اسلام پہنچا دو۔

فرمان باری تعالیٰ ہے کہ

مِنَ الْمُؤْمِنِينَ رِجَالٌ، صَدَقُوا مَا عَاهَدُوا اللَّهُ عَلَيْهِ فَمِنْهُمْ
مَنْ قَضَى نَحْبَهُ وَمِنْهُمْ مَنْ يَنْتَظِرُ وَمَا يَدْلُوْا تَبْدِيلًا

ترجمہ: بعض اہل ایمان ایسے ہیں جو اللہ تعالیٰ کے عہد پر پورے رہے۔ ان میں سے بعض موت کی آغوش میں چلے گئے اور بعض کو انتظار ہے۔ اور کوئی تبدیلی ان میں واقع نہیں ہوئی۔

حضرت مصعب بن عمرؓ و فادار ان رسول ﷺ کی صفات میں شمار ہوتے ہیں۔

بلکہ یہ کہنا صداقت سے پڑھو گا کہ۔

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ
وَأَمْوَالِهِمْ يَتَسْغُونَ فَضْلًا مِنَ اللَّهِ وَرِضْوَانًا
وَيَنْصُرُونَ اللَّهُ وَرَسُولَهُ أُولَئِكَ هُمُ
الصَادِقُونَ ۝ (سورہ حشر)

ترجمہ: ان محتاج مہاجرین کیلئے جو اپنے گھروں اور اپنی املاک سے نکالے گئے ہیں اللہ کے فضل اور اس کی خوشنودی کی طلب اور اللہ اور اس کے رسول ﷺ کی مدد کرتے ہوئے یہی لوگ راستباز ہیں۔

کی صفح میں سب سے پہلے آنے والے ہیں ان کا تذکرہ مردہ دلوں کو حیات ابدی بخش دیتا ہے۔ مدینہ منورہ میں پہلے معلم آپ ہی بنایا کر بھیج گئے۔ خوش لباس، خوبصورت بلکہ گل رعنائی کی طرح جاذب قلب و نظر، پھر کیا ہوا؟ ٹاث کالباس، جا بجا پیوند لگا کر پہنایا کرتے۔ اس قدر طبیعت و مزاج فیوضِ نبوی میں بے نشان ہو گئے کہ

نقشِ آدم لیک معنی جبرائیل

فارغ از خشم و هوانو قال و قیل

ترجمہ: نقشِ آدم کا رہ گیا مگر حقیقتِ حضرت جبرائیل بن گئی۔ غصہ لائج بے معنی گفتگو سے طبیعت کلی طور پر فارغ ہو گئی۔

غزوہِ احمد میں لشکرِ اسلام کے علم بردار ہیں۔ شہادت سے لازوال زندگی پا لیتے ہیں۔ جب ان پر شہادت کے بعد ظیر رحمت للعالمین ﷺ پڑتی ہے۔ تو ارشاد ہوتا ہے۔

هذا من الذين قال الله تعالى فيهم "من المؤمنين رجال صدقوا ما عاهدوا الله عليه".

ترجمہ: مصعبؑ ان لوگوں میں سے ہیں جن کی صداقت و عہد کا اللہ تعالیٰ گواہ

ہے۔

علامہ اقبالؒ کا شعر اسی طرف گامزن کرنے کا فرض ادا کرتا ہے۔

بہ مصطفیٰ برسا خویش را کہ دیں ہمہ اوست
اگر بہ او نزیدی تمام بو لھنی است
ترجمہ: تو حضور ﷺ کی خدمت میں پیش ہو جا۔ یہی اصل دین دایمان ہے
اگر تیری رسائی اس بارگاہ تک نہیں ہو سکی تو تیرانا طہ یقیناً ابو لہب کے ساتھ ہے۔

حضرت جنید بغدادیؒ کے پاس ایک شخص عرصہ تک ٹھہر ارہا، آخر میں کہنے لگا
میں نے کوئی کرامت نہیں دیکھی۔ آپ نے فرمایا: کوئی خلاف شریعت عمل دیکھا۔ اس
نے کہا کہ نہیں۔ فرمایا اس سے بڑی کرامت کیا ہو سکتی ہے؟ حضرت بايزيدؒ ایک بزرگ
کی زیارت کو تشریف لے گئے۔ ان کی موجودگی میں اس نے قبلہ رو ہو کر تھوکا۔ آپ
واپس چلے آئے اور کہا جو اس قدر مراءات ادب کا پابند نہیں وہ عظموں کا رازدار کیوں
اور کیسے ہو سکتا ہے؟ یہ استقامت اور اسوہ کاملہ کے چند ثانات ہیں۔ جن کی پابندی پر
اولیائے کرام سختی سے کاربند ہوتے ہیں۔ حضرت مجدد الف ثانیؒ کا عظیم کارنامہ صحیفہ عالم
پر ثابت ہے۔ انہوں نے اسوہ کریمہ پر قیام عمل کو معراج انسانیت ثابت کر دکھایا اور
صوفیاء بلکہ اکابر صوفیاء کے کشف و کرامات، جن کی تائید شریعت نہیں کرتی کے بارے
میں واضح موقف اختیار کیا جہاں سرور عالم ﷺ مقصود و مطلوب اہل ایمان ہیں۔ وہاں
خوارق و کرامات کا کیا وزن؟ عربی مکتبہ ۲۸۹ کے آخری کلمات درج ذیل ہیں:

إِنَّا نَقُولُ أَنَّ الصُّوفِيَّةَ الْمُسْتَقِيمَةَ الْأَخْرَالِ لَمْ
يَتَجَاوِزُوا الشَّرِيعَةَ أَصْلًا لَا فِي الْأَعْمَالِ وَلَا فِي
الْأَقْوَالِ وَلَا فِي الْعُلُومِ وَالْمَعَارِفِ وَيَعْلَمُونَ أَنَّ
بِقِيَّةَ الْخِلَافِ مَعَ الشَّرِيعَةِ نَاشِئَةٌ عَنْ سُقْمٍ فِي
الْحَالِ وَخَلِيلٌ فِيهِ وَلَوْ صَدَقَ الْحَالُ مَا خَالَفَ

الشَّرِيعَةُ الْحَقَّةُ وَبِالْجُمْلَةِ خِلَافُ الشَّرِيعَةِ دَلِيلٌ
عَلَى الزِّنْدَقَةِ وَعَلَامَةُ الْإِلْحَادِ ۰

ترجمہ: ہم کہتے ہیں راخِ القدم صوفیاء کسی حال، عمل اور قول میں خلاف شریعت نہیں گئے۔ انہیں یقین ہے کہ شریعت حق سے معمولی سی روگردانی ان کے حال یا علم و معرفت کی لغزش اور خامی کی بناء پر ہوتی ہے۔ اگر وہ اپنے حال میں جادہ حق پر ہوتے تو شریعت حق کی مخالفت بالکل نہ ہوتی کیونکہ شریعت سے پہلو تہی کفر اور الحاد کی نشانی ہے۔ (أَعَادَنَا اللَّهُ)

آنحضرت ﷺ کے اسوہ حسنة کو بیان اور ذہن نشین کرنے کیلئے قرآن کریم نے ہم پر چند شرائط عائد کی ہیں۔ ان شرائط کا ہم پہچاننا انسان کو حقیقی سوچ کے قریب کر دیتا ہے۔ درنہ ہزاروں افراد ان شرائط کی عدم موجودگی میں نافہم رہ جاتے ہیں۔ فرمان

خداوندی بغور مطالعہ کا تقاضا کرتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنِ
كَانَ يَرْجُوا اللَّهَ وَالْيَوْمَ الْآخِرِ وَذَكَرَ اللَّهَ
كَثِيرًا۔ (سورة الاحزاب)

ترجمہ: یقیناً رسول خداوند ﷺ میں تمہارے لئے بہترین نمونہ ہے مگر یہ اس شخص کیلئے جو اللہ تعالیٰ سے ملاقات کا امیدوار ہے اور روزِ قیامت پر اس کی نظر ہے اور اللہ کے ذکر میں ہمہ تن مصروف ہے۔

آیت مبارکہ کی ابتداء تاکیدی الفاظ سے کی گئی ہے فی کی جگہ من یاں یا عن حروفِ جارہ استعمال نہیں کئے تاکہ ظاہری قول و عمل سے گزر کر حقانیت تک رسائی حاصل کی جائے۔ اب شرائط کا ذکر ہے اللہ تعالیٰ اور یومِ آخرت کا تصور کر کر ذکر الہی

میں مصروف رہنا ہے۔ تب ذکر الٰہی بار آور ہو گا اور صفائے قلب و نور پیدا ہو کر اسوہ حسنہ کا جمال سرمدی نظر آئے گا۔ ذکر الٰہی خلوص مع اللہ اور تصورِ آخرت کی فضائیں فکر کو جنم دے گا۔ پھر اسوہ حسنہ کی فضائے وسیع و عریض میں قدم اٹھنے لگیں گے۔ اسوہ حسنہ کو نکره کی عمومیت کے تصور کو اجاگر کیا ہے۔ جو کسی خاص اور محدود تصور سے بالاتر ہے۔ یا اسوہ حسنہ کی عظمت و رفتہ کے پیش نظر نکرہ مخصوصہ کا تصور دیا۔ کما قال العارف الرومی

اَيْنَ قَدْ رَكَفْتِيمْ بَاقِيْ فَكَرْ كَنْ
فَكَرْ اَكْرَجَ جَامِدَ بُودَ روْ ذَكَرْ كَنْ

ذَكَرْ آرَدَ فَكَرْ رَا درْ اهْتَزاْز

ذَكَرْ رَا خُورْشِيدَ اَيْنَ سِرْمَايِه ساز

ترجمہ: اتنا ہم کہہ چکے باقی تم خود غور کرو۔ فکر اگر چالو نہیں ہوتا تو ذکر الٰہی میں مصروف ہو جاؤ۔ ذکر الٰہی سے فکر کو بالیدگی حاصل ہو گی۔ فکر ایک برف کا تودہ ہے جس پر ذکر کا سورج تپش ڈال کر اسے متحرک کر دے گا۔

اس جادہ شوق کی آخری منزل محبت رسول ﷺ ہے جو ایمان، اطاعت اور اتباع رسول ﷺ کے بعد عطا ہوتی ہے۔ وہ محبت رسول ﷺ میں فنا کا مقام ہے جہاں صادق اپنا اختیارتک حضور اکرم ﷺ کے اسوہ حسنہ کے حوالے کر دیتا ہے:

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ
وَرَسُولُهُ أَمْرًا أَنْ يَكُونَ لَهُمُ الْخِيرَةُ مِنْ أَمْرِهِمْ ..

(سورہ الحزاب)

ترجمہ: اہل ایمان مردوzn کسی کیلئے بھی روانہ نہیں کہ وہ اللہ اور اسکے رسول کے

فیصلہ کے بعد اپنے معاملہ میں وہ اپنا اختیار استعمال کریں۔

حضرت صاحبزادہ محبوب عالمؒ کی سیرت و کردار کو حسب معمول حالات زندگی، معاملات اور عبادات میں پیش کیا جائیگا۔ انکے مطالعہ سے یہ تسلیم کرنا پڑیگا کہ اصول و ضوابط پر زندگی بسرا کرنا اور کہیں پائے ثبات میں سرفراز نہ آنا استقامت کے سوا ناممکن ہے۔ جس استقامت کا حکم ذات رسول ﷺ کو دیا گیا۔

”فَاسْتَقِمْ كَمَا أُمِرْتَ“

ترجمہ: آپ حکم خداوندی کے مطابق استقامت اختیار کیجئے۔

اس کو پیش نظر رکھ کر اہل ایمان نے بھی حتی الامکان اتباع میں قدم بڑھائے

ہیں۔

”وَأَنَّ الْفَضْلَ بِيَدِ اللَّهِ يُؤْتَيْهُ مَنْ يَشَاءُ وَاللَّهُ ذُو الْفَضْلِ الْعَظِيمِ“ (الحدید)

”وَفَوْقَ كُلِّ ذِي عِلْمٍ عَلِيمٌ“ (یوسف)

بَابِ دُوْمَ

حَالَتِي زَنْدَى

Marfat.com
Marfat.com

باب دوسم

پیدائش

مستند روایات سے ثابت ہے حضرت صاحبزادہ محبوب عالمؒ کا ن پیدائش ۱۳۰۹ھ بمقابلہ ۱۸۹۱ء ہے۔ آپ کے والد ماجد کا نام میاں محمد مسعود تھا جو حضرت قاضی سلطان محمود قدس سرہ کے چھوٹے بھائی تھے آپ کی والدہ ماجدہؒ سوک کلاں کے مشہور و معروف علمی خاندان کی خاتون تھیں جنہیں اپنے ماہیہ ناز، اکلوتے بچے کو صرف چند ماہ دیکھنے اور پرورش کرنے کا موقعہ ملا اور ملک بقا کی طرف تشریف لے گئیں۔ حضرت صاحبزادہؒ کے بقول انہیں اپنی والدہ کا قطعاً کوئی تصور نہیں۔

پرورش

آپ کو رضاعت کیلئے گاؤں کے اعوان خاندان کی ایک خاتون نے گود میں لے لیا۔ اس رضاعی نسبت کا آپ کو تاحیات پاس و لحاظ رہا اور پورا خاندان آپ کی نوازشات سے نوازا جاتا رہا۔ بعض دفعہ خیال آتا ہے کہ حضرت کو پوری زندگی میں کاشتکاری کا شغف رہا۔ اسی شغف میں زمین کی شناخت اور تیاری، فصلوں کی بوائی کثائی اور موسمی تغیرات کا مطالعہ شامل تھا۔ اعوان شریف کی رہائش میں تو یہ مصروفیت پورے شباب پر رہی تیل اور مال مولیشی، زمینوں کی سیرابی کا کام، انتظام اور ہر قسم کی نگرانی کا اہتمام تھا۔ گجرات مہمدہ غربی میں ۱۲۳ اکتوبر ۱۹۲۷ء تشریف لائے تو بہت

جلد آٹھ بیگہ ز میں خرید لی اور کاشت کاری کا عمل شروع کر دیا۔ یہ سب کچھ فطر تارضائی والدہ کی طرف سے ودیعت ہوا۔ وَاللَّهُ أَعْلَمُ بِالصَّوَابِ۔

حضرت قاضی صاحب قدس سرہ کی زوجہ محترمہ اور حضرت صاحبزادہ صاحب کی تائی صاحبہ جن کی اپنی اولاد نہ تھی۔ ایک خدار سیدہ، نرم دل اور پرشفقت خاتون تھیں۔ انہوں نے یتیم بچے کو محسوس نہ ہونے دیا کہ اس کی والدہ فوت ہو چکی ہیں۔ رات کو حضرت ان کے پاس ہی چار پالی پرسوتے۔ خود آپ کے فرمان کے مطابق سحری جب تائی صاحبہ نماز تہجد سے فارغ ہو کر دودھ بلونا شروع کرتیں تو میں اس آواز سے جاگ اٹھتا اور لحاف چھوڑ کو حضرت صاحبہ کے پیچھے لٹک جاتا۔ تو وہ مجھے گود میں بٹھا لیتیں اور بعض اوقات لحاف پیٹ کر کہتیں کہ یہاں بیٹھو، میں روٹی اور مکھن لاتی ہوں۔ چنانچہ سحری کے وقت یہ غذا کھا کر پھر سو جاتا، حضرت فرمایا کرتے کہ تائی صاحبہ کی وہ آواز کہ الصَّلَاةُ وَالسَّلَامُ عَلَيْكَ يَا رَسُولَ اللَّهِ (اب بھی میرے کانوں میں سنائی دیتی ہے۔ رات کی خاموشی میں یہ روح پرور آواز پھر صفائی قلب و باطن کا سماں ایسا تاثر تھا جس نے بچپن سے ہی دل و دماغ کو معطر کر دیا تھا۔ آٹھ سال تک حضرت تائی صاحبہ تربیت فرماتی رہیں۔ اس عرصہ میں تائی صاحبہ کا انتقال ہو گیا۔

(إِنَّا لِلَّهِ وَ إِنَّا إِلَيْهِ رَاجِعُونَ)

حضرت فرماتے ہیں کہ ان کی وفات پر مجھے محسوس ہوا کہ میری والدہ فوت ہو گئی ہیں۔ والد صاحب نے دوسری شادی کر لی تھی۔ انہیں میری طرف دھیان دینے کی ضرورت نہ تھی۔ اپنی بیگم کی وفات کے بعد قاضی صاحب قدس سرہ نے مجھے بے سہارا

دیکھا تو اپنے دامنِ شفقت میں لے لیا اور اس قدر قریب کر لیا کہ سفر و حضر میں بھی ساتھ ساتھ لئے پھرتے۔ حضرت صاحبزادہ صاحب فرماتے ہیں۔ میری عادت بن گئی تھی کہ رات سوتے وقت چارپائی سے گرجاتا۔ حضرت قاضی صاحب قدس سرہ کو میرا گرنا ناگوار لگتا تھا چنانچہ میری چارپائی اپنی چارپائی کے قریب کر لیتے اور دوسری طرف کھدر کی موٹی چادر یا کھیس پھیلایا دیتے۔ اس دور میں حضرت قاضی قدس سرہ خود میری غذا اور لباس کا خیال رکھتے۔ بعض دفعہ کپڑے بد لئے کا حکم فرماتے کہ جاؤ اور دوسرے کپڑے پہن کر آؤ، اچھا لباس اور اچھی خوراک کا دور حضرت قاضی قدس سرہ کے انتقال کے ساتھ ختم ہو گیا۔ اس ضمن میں حضرت صاحبزادہ صاحب فرمایا کرتے کہ حضرت قدس سرہ کے بعد کوئی کہنے والا نہ تھا یہ لباس پہنوا اور یہ نہ پہنو، لباس کا قطعاً کوئی خیال نہیں رہا۔ کوٹ شلوار بوٹ گزری وغیرہ ملبوسات کے کئی صندوق تھے جنہیں حضرت صاحب قدس سرہ کی وفات کے بعد بانٹ دیا گیا۔ اور یہی حال خوراک کا بھی ہوا جواہ تمام حضرت قدس سرہ کی زندگی میں معمول بن چکا تھا، وہ سرا سر ختم ہو گیا۔

حضرت صاحبزادہ صاحب کا ارشاد ہے کہ جب حضرت قاضی قدس سرہ گجرات میں رہائش پذیر ہو گئے تو میں نے دیکھا کہ پیرزادگان نے بڑے بڑے خوبصورت بوٹ پہن رکھے ہیں۔ میں نے گرگابی بلا تسمہ پہنی ہوئی تھی۔ ان کے خوبصورت اور نئی طرز کے جوتوں کو دیکھ کر طبیعت اس طرف مائل ہو گئی مگر گرگابی سے پلہ چھڑانا تھا۔ کیونکہ وہ ٹوٹ پھوٹ جاتی تو دوسری ملتی۔ کئی دفعہ اسے ایڑی کے زور سے توڑنے اور ٹیڑھا کرنے کا جتن کیا، مگر وہ اس قدر مضبوط تھی کہ توڑی نہ گئی بالا خرتز کیب یہ سو بھی کہ

اے کہیں گرا دیا جائے۔ چنانچہ ایک بار تانگہ پر اعوان شریف سے حضرت قاضی صاحب قدس سرہ کے ہمراہ آرہا تھا کہ آپ کی نظر بچا کر بر ساتی نالہ میں ایک جو تاگرا دیا۔ کچھ وقت کے بعد درا بھی تانگہ سے نیچے کھسکا دیا۔ جب قدس سرہ کو معلوم ہوا تو سخت سرزنش فرمائی جو آج تک یاد ہے۔ اس سے دوسروں کے ملبوسات پر سے نظر اٹھ گئی اور مزاج میں استغفاری کیفیت پیدا ہو گئی۔

اعوان شریف کے وسط میں جو مسجد ہے اس کے شمال میں زیر زمین جگہ تھا جو کہ ۱۹۸۳ء تک قائم رہا۔ حضرت قاضی صاحب قدس سرہ اسی جگہ میں معکوف رہتے۔ وہاں تین چار سیڑھیاں تھیں۔ تب آدمی کو سطح تک پہنچنا ہوتا۔ حضرت صاحبزادہ صاحب کا ارشاد ہے کہ میں اکثر زیر زمین جگہ میں چلا جاتا۔ توجہ الی اللہ بلکہ ماسوی اللہ کی نفی کے وقت معصوم شخصیت کا حضور کس قدر فیضان بخش اور روح پروہ ہو گا۔

پر توئے زد چونکہ بر طور دلم
گشت نور انی تن آب و گلم

ترجمہ: میرے دل پر ان کا جب عکس پڑا تو آب و گل کا میرا جسمِ مکمل طور پر روشن ہی روشن ہو گیا۔

حضرت قاضی صاحب قدس سرہ گجرات میں تشریف فرماتھے۔ ان دنوں حضرت شاہد ولہ دریائی کے روضہ کی تعمیر کا دور تھا جس میں قاضی صاحب کو متواتر رہائش پذیر ہونا پڑا تعمیر کی جملہ ذمہ داری آپ قدس سرہ نے سنبھال رکھی تھی۔ اسی دور کا حضرت صاحبزادہ صاحب یہ واقعہ بیان کرتے کہ حضرت قاضی صاحب قدس سرہ نے

دو افراد ایک سیا لکوٹ کے کاشمیری خاندان اور دوسرے گوردا سپور کے راجپوت۔ دونوں دراز قد اور مضبوط جسم و جان کے مالک تھے کو حضرت بابا کرم الہی المعرف بابا کانواں والی سرکار کے ہاں باجرے کی دورو ٹیاں دے کر بھیجا۔ کانواں والی سرکار نے انہیں تین بار نظر اٹھا کر دیکھا۔ پہلی نظر پر کہا بڑا اکماد ہو گیا ہے۔ دوسری پر کہا زمین بھی طاقتور ہے۔ اور تیسرا پر کہا پانی دینے والے نے بھی کوئی کسر باتی نہیں رکھی۔ جب وہ دونوں ارادت مند واپس حاضر خدمت ہوئے اور واقعہ عرض کیا تو حضرت قاضی قدس سرہ نے فرمایا: تمہیں بھیجا بھی اس لئے تھا تاکہ دیکھیں تم پر جو محنت ہو رہی ہے اس کے بارے میں سائیں صاحب گیا فرماتے ہیں۔

ادھر جہاں حضرت قاضی صاحب قدس سرہ شاہد ولہ صاحب کے روضہ پر نور کی تعمیر میں مصروف تھے۔ ادھر حضرت شاہد ولہ حضرت قاضی صاحب قدس سرہ کے روحانی مقامات عالیہ کی تعمیر میں لگ چکے تھے۔ جملہ نواز شات کے ساتھ ساتھ چند ضروری احتیاطی تدابیر بھی ملحوظ رکھی جا رہی تھی۔ فرمان تھا: وَحَرْ فَنَاعَلَيْهِ الْمَرَاضِعَ۔ (ترجمہ: ہم نے حضرت موی پر دودھ پلانے والی عورتیں حرام کر دیں) جس سے مراد اہل گجرات کی دعوت طعام کو قبول کرنا تو تھا مگر کھانا نہ تھا۔ حضرت قاضی صاحب قدس سرہ چند اوراق کتابت کرتے اور انہیں بازار میں فروخت کیا جاتا۔ اس قیمت سے حضرت کا کھانا تیار کیا جاتا۔ چنانچہ اس کی ترکیب یہ نکال رکھی تھی کہ ہر دعوت کنندہ کے پر دین چار مہماں کا کھانا کر دیا جاتا مگر خود حسب فرمان حضرت شاہد ولہ اسے نہ کھاتے۔ اس تربیت میں حضرت صاحبزادہ بھی اواکل ہی میں

شامل کر لئے گئے۔ انہیں بھی حضرت قاضی صاحب قدس سرہ نے منع فرمادیا تھا کہ دعوت کا کھانا انہیں کھانا بازار سے خرید کر کھانا۔

حضرت صاحبزادہ صاحب کا فرمان ہے کہ اس وقت ہندو خورد و نوش کا کاروبار کرتے تھے۔ اسی لئے ان کا پکا ہوا طبیعت پر گراں تھا۔ بالآخر خرد و دھا اور ڈبل روٹی پر گزارہ کر لیتا۔ اس طرح تین چار دن گزر گئے تو سخت مشکل بن گئی طبیعت سالن پر بڑی مائل تھی۔ چند دنوں کے بعد یہ کیفیت جب تنگ کرنے لگی تو حضرت صاحب قدس سرہ کے سامنے حاضر ہوا۔ میرے سامنے ہوتے ہی فرمایا: اعوان شریف چلے جاؤ۔ یہ سنتے ہی خوشی کی لہر دوڑ گئی جواب تک یاد ہے۔ پیدل سفر تھا۔ اسی دن چل کر ظہر کے قریب اعوان شریف پہنچ گئے۔ حافظ صاحب جولنگر کے نگران تھے۔ ٹوکرائی جس میں روٹیوں کے ملکڑے تھے اور اچار اور ساتھ تھی۔ اٹھانے ہی والے تھے کہ میں نے دو ہاتھ ان کی پیٹھ پر دے مارے وہ بچپن سے بے تکلف تھے۔ اسی آواز اور لمحے سے ناراض ہو کر بولے مگر میں نے جواباً کہا تم نہیں دیکھتے ہم بھوکے آ رہے ہیں۔ چنانچہ وہ ملکڑے، اچار اور اسی جو کئی دنوں کے بعد خوراک ملی اس کا مزا بھلا یا نہیں جا سکتا۔ جب حضرت صاحب قدس سرہ کو پتہ چلا کہ وہ اسی دن چلے گئے تھے تو انتہائی خوشی کا اظہار فرمایا اور کئی بار تحسین کے کلمات زبان مبارک سے فرماتے رہے غالب خیال ہے کہ ایک رقعہ بھی تحسین آمیز کلمات کے ساتھ لکھ کر بھیجا حضرت صاحبزادہ صاحب کا ارشاد ہے کہ کئی سال بعد حضرت شاہد ولہ کی طرف سے پھر فرمان ہوا:

كُلُّ الطَّعَامِ كَانَ حِلًا لِبَنِي إِسْرَائِيلَ إِلَّا مَا حَرَمَ إِسْرَائِيلُ عَلَى نَفْسِهِ

ترجمہ: تمام کھانے بنی اسرائیل پر حلال ہیں سوائے ان کے جنہیں حضرت یعقوب

نے خود اپنے اوپر حرام کر لیا۔

اس فرمان کو سن کر حضرت قاضی صاحب قدس سرہ مسکرا دیئے اور فرمایا اب اجازت اس وقت ملی جب کہ ان چیزوں کی خواہش بلکہ خیال بھی باقی نہیں رہا۔ اب اجازت ملنا اور نہ ملنا دوں برابر ہیں۔

آں ولیٰ حق کہ خوئے حق گرفت
نور گشت و تاب ش مطلق گرفت
او غذیٰ است و جزاوجمالہ فقیر
کے فقیرے بے عوض گوید کہ گیر
ترجمہ: وہ اللہ کا ولی جو صفات خداوندی اپنا چکا ہے وہ نور ہے اور مکمل روشنی ہے وہ
بے نیاز ہے اور باقی نیاز مند کوئی محتاج معاوضہ کے بغیر کسی کو کچھ نہیں دیتا۔ (مالدار سخنی ہی
ایسا کرتا ہے)

طالب علمی کا دور

بچپن میں کھیل کو دکا بہت شوق تھا چنانچہ چار پانچ سال کی عمر تک پڑھائی کی طرف توجہ کم رہی اور کھیل زیادہ مرغوب رہا۔ جسمانی ساخت بھی نہایت مضبوط اور خوب صورت تھی۔ جسم میں توانائی اور پھرتی غیر معمولی طور پر تھی۔ گاؤں کے کھیلوں میں صاحزادہ صاحب گارجان معمول سے زیادہ تھا۔ جانوروں کا شکار کرنا، گھر سواری اور اس پر بیٹھ کر چھلانگیں لگوانا، بازو پکڑنا اور دوڑ لگانا وغیرہ معمولات تھے۔ ایک دفعہ فرمایا: یہ معمول تھا کہ فتح پور کا بڑا نالہ اس تیزی سے دوڑ کر عبور کیا جاتا کہ جو توں میں ریت کا

ذرہ نہ آنے پائے۔ چنانچہ اس کے پیش نظر آپ کے والد ماجد میاں محمد مسعود نے حضرت قاضی صاحب قدس سرہ کو اپنی فکر مندی سنادی: حضرت یہ بچہ پڑھائی سے بے نیاز رہتا ہے۔ اس کی طرف توجہ فرمائیے۔ حضرت قدس سرہ نے اس کے جواب میں فرمایا: کچھ نہ کچھ ہو جائیگا۔

حضرت صاحبزادہ صاحب^ر یہ واقعہ بیان فرماتے تو ساتھ ہی حضرت قاضی صاحب قدس سرہ کے ارشاد کی صداقت کا اقرار کرتے۔ اسی دور کا واقعہ سناتے کہ: میں پہلا پارہ پڑھا کرتا تھا۔ جو سبق ملتا وہ یاد ہو جاتا تا اگر چہ الفاظ کی پہچان حاصل نہ تھی۔ حاجی والا کے ایک حافظ صاحب تھے۔ انہوں نے دیکھا کہ حافظہ کے زور پر یہ بچہ سبق سنادیتا ہے۔ انہوں نے جوڑ کر کے مجھے پڑھنا سکھایا۔ ابھی ایک پارہ نہ پڑھا ہو گا کہ سارا قرآن کریم پڑھنا آگیا۔

اسی دور کا واقعہ اکثر سناتے کہ حضرت قاضی صاحب قدس سرہ سے سبق پڑھا کرتا تھا۔ دوسرے دن جب سبق لینا ہوتا تو کتاب سبق سے آگے کھول لیتا یا سبق سے پہلے کا حصہ نکال لیتا۔ حضرت قاضی صاحب قدس دعا سیہ (بھاگیں بھریا) کلمات کہہ کر فرماتے کہ تمہارا سبق یہ ہے اور خود وہ جگہ کتاب میں سے نکال کر مجھے پڑھانا شروع کر دیتے جب ۱۲، ۱۳ سال کی عمر کو پہنچے تو نحو کی مستند کتب کا درس شروع ہو گیا۔ شرح مائتہ عامل، ہدایت الخوا کا فیہ اور شرح جامی تک حضرت قاضی صاحب قدس سرہ کے ذریتہ دریں رہے اس دوران طبیعت مفترض بن چکی تھی اور اعتراضات بھی نہایت معقول اور مدلل ہوتے۔ اس روشن کو دیکھ کر حضرت قاضی صاحب قدس سرہ نے فرمایا

: سائل اور متعرض ہونے سے مجیب کا مقام بلند ہے۔ آدمی کو مجیب ہونا چاہیے نہ کہ سائل و متعرض بننا۔ پھر فرمایا: نور محمد مدقق جو کتب لغت و قواعد کے مصنف ہیں مگر انداز متعرضانہ ہے ادھر حضرت مولانا عبدالحکیم سیالکوٹی ہیں جو محیانہ انداز رکھتے ہیں۔ شرح جامی پر دونوں حضرات کے حواشی ہیں مگر مولانا عبدالحکیم سیالکوٹی سوال و جواب کے انداز میں شرح کا حق ادا کر دیتے ہیں اس لیے ان کا مقام نور محمد مدقق سے کہیں بلند ہے۔

حضرت صاحبزادہ صاحب نے فارسی میں حضرت شیخ سعدی کی گلستان، بوستان، مثنوی مولانا روم کا درس بھی حضرت قاضی صاحب قدس سرہ سے لیا گلستان اور بوستان کی تقریباً اکثر حکایات آپ کو بمعہ اشعار یاد تھیں۔ فرمایا کرتے کہ یہ دونوں کتابیں آدمی کو ہر عمر میں پڑھنی چاہئیں۔ فرماتے تھے: حضرت قدس سرہ مثنوی شریف کے مطالعہ کی تائید فرماتے اور دیوان حافظ کے پڑھنے سے گریز کا ارشاد فرماتے اور فرماتے کہ یہ بے لباسی میں تو حید کا درس ہے۔

سفر لا ہور

طلب علم کا دلوں پیدا ہوا تو لا ہور کا سفر فرمایا جب کتب صرف دخوا، منطق و فلسفہ اور فقہ و تفسیر پر عبور حاصل ہو گیا اور طبیعت میں ان علوم کے ساتھ خاصی دلچسپی پیدا ہو گئی تو مزید علم کے شوق نے بے قرار کر دیا۔ ادھر حضرت قاضی صاحب قدس سرہ کی طبیعت میں ضعف کے ساتھ ساتھ روحاںی جذبہ نے جگہ سنہجال لی، جس کی وجہ سے الفاظ کے ساتھ وابستگی بھی ماند پڑ گئی۔ تلاش علم کیلئے حضرت صاحبزادہ صاحب نے پنجاب

یونیورسٹی لاہور اور پنڈیشل کالج کا رخ کیا۔ وہاں اس وقت مولانا عبداللہ ثنوی علوم شرقیہ کے استاد تھے۔ مگر موسم گرم کی تعطیلات کی وجہ سے وہ گھر جا چکے تھے، اس لئے ملاقات نہ ہو سکی۔ پھر آپ مدرسہ نعمانیہ تشریف لے گئے۔ اس وقت مفتی سلیم اللہ صدر مدرس تھے۔ حضرت صاحبزادہ صاحب کا لباس بہت قیمتی تھا قیمتی گپڑی، شلوار، قیمتی جوتے اور عالم شباب کی شخصیت کے پرتو نے مفتی صاحب کو استفسار پر مجبور کر دیا۔ چنانچہ آپ کے ہمراہی نے تعارف کرایا اس نے کہا حضرت یہ صاحبزادہ صاحب ہیں اور طلب علم کی خاطر حاضر خدمت ہوئے ہیں۔ مفتی صاحب لباس اور شخصیت کو دیکھ کر فوراً بول اٹھے، آیا صاحبزادگان بھی پڑھ سکتے ہیں۔ ان کا علم سے کیا واسطہ؟ حضرت فرماتے ہیں کہ ان کے الفاظ نے تیر و نشر کا کام کیا پھر انہوں نے پوچھا کیا پڑھتے ہو؟ حضرت نے فرمایا کہ شرح جامی وہ بولے اچھا پڑھو کتاب پاس تھی پوری توجہ سے سن کر بولے اچھا اب اس کا ترجمہ بھی کرو ترجمہ کیا کسی قسم کی غلطی نہ پا کر خاموش ہو گئے حضرت صاحبزادہ صاحب نے عبارت پر سوالات کرنے شروع کر دیے۔ وہ سوالات سن کر فرمائے گئے کتاب مجھے دیں۔ کتاب ان کے پر دکر دی پھر فرمایا کل میرے لئے کتاب کا ایک نسخہ خرید لانا۔ حضرت فرماتے ہیں کہ اس عرصہ میں مفتی صاحب کو پیشہ اترنے لگا اور حواشی کو دیکھ کر اور جواب نہ پا کر قدرے حواس کھو جیٹھے بہر حال دوسرے دن کتاب بازار سے خرید کر پیش کر دی۔ چنانچہ سبق شروع ہوا تو اسی معمول کے مطابق جو پہلے دن تھا تقریباً پورے چار دن نہیں گزرے تھے کہ حضرت قاضی صاحب قدس سرہ کا خط پہنچ گیا۔ اگر سبق تسلی بخش طور پر جاری نہیں ہو رہا تو واپس آ جائیے۔ اس خط پر

پھر اعون شریف آگئے۔

واپسی کے بعد حضرت قاضی صاحب قدس سرہ کو آپ کے شوق علم نے متاثر کر دیا تھا چنانچہ چکوال سے ایک سادہ دل اور سادہ لباس صاحب علم شخصیت کو بلا یا گیا۔ انہوں نے پورے ۲۵ سال قواعد اور منطق کی کتابوں کا درس دیا تھا پوری پوری عبارت یاد تھی مگر دقيق مسائل پر نظر نہ تھی۔ حضرت فرماتے ہیں میں انہیں اکثر تنگ کیا کرتا تھا مگر وہ پیکر علم و حلم کسی برا فروختہ نہ ہوئے بالآخر انہوں نے اعتراف علمیت کے بعد حضرت کو فرمایا تھے میرے جیسے استاد کی ضرورت نہیں۔ آپ فرماتے ہیں میں نے گزارش کی کہ آپ میرے ساتھ رہئے میں آپ کو پڑھ کر سنادیا کروں گا چنانچہ ایسا انداز طالب علمی کچھ عرصہ جاری رہا اچانک انہیں ایک صدمہ لاحق ہو گیا غالباً ان کی بیوی فوت ہو گئی۔ اپنے گاؤں تشریف لے گئے اور واپس نہ آئے۔ کچھ عرصہ مطالعہ کتب میں گزارا تو حضرت مولانا مولوی عبدالرحمٰن مرحوم فارغ التحصیل دیوبند اعون شریف رہائش پذیر ہو گئے بہت کم عرصہ حضرت صاحبزادہ صاحبؒ نے آپ سے استفادہ کیا کیونکہ بہت جلد معاملاتی فضا میں آپ کو اترنا پڑا اور درس و تدریس کے ماحول سے دوری ہونے لگی۔ اپنے استاد محترم کا واقعہ سنایا کرتے کہ ایک دفعہ جمعۃ المبارک کے روز اعون شریف تشریف لائے۔ نماز سے پہلے قبل دو پھر خطبہ کی کتاب نہ مل سکی۔ چنانچہ انہیں صاحبزادہ صاحبؒ کے والد ماجد نے کہا کہ آپ کو ایسی کتابوں کی کیا ضرورت آپ خود ہی کوئی خطبہ سنادیں تھوڑی ہی دیر بعد عربی منظوم خطبہ آپ نے تیار کر کے جمعۃ المبارک میں پڑھ کر سنایا۔

عربی منظوم خطبہ کے مطالعہ سے معلوم ہوتا ہے کہ مولانا مرحوم کو عربی زبان پر کس قدر عبور حاصل تھا حضرت صاحبزادہ صاحب اپنے استاد مولوی عبدالرحمٰن کے بارے میں فرمایا کرتے تھے کہ حضرت علامہ شبیر احمد عثمانیؒ ایک کلاس ان سے آگئے تھے اور وہی اساتذہ انہیں بھی پڑھاتے جو علامہ صاحب کی کلاس کو پڑھاتے تھے اسی نسبت سے حضرت صاحبزادہ صاحب حضرت مولانا سید انور شاہ صاحب کشمیری کے علم و تقویٰ اور ثبات علیٰ دین الاسلام کے معرفت تھے۔ حضرت شاہ صاحب مرحوم جب گجرات تشریف لائے تو حضرت صاحبزادہ صاحب نے ان کی خدمت میں غائبانہ ایک قصیدہ پیش کیا جو ایک جلسہ عام میں پڑھ کر سنایا گیا جس میں صاحبزادہ صاحبؒ کے حضرت شاہ صاحب مرحوم سے والہانہ دلی لگاؤ کا بھرپور اظہار ہوتا ہے۔

اس دور میں ذاتی مطالعہ نے طالب علمانہ تعلم کی جگہ لے لی اور اس ذاتی مطالعہ کا معمول ساری زندگی قائم رہا۔ مصروفیات کے ہجوم میں بھی مطالعہ سے بعد نہ ہو سکا چنانچہ سردی ہو یا گرمی ہر موسم میں کتابوں کی ایک میز آپ اپنے ساتھ رکھتے جو نہی فرست کے لمحات ملتے کتب بنی میں طبیعت مصروف ہو جاتی چنانچہ مرادۃ البیان امام یافعی یعنی صفوۃ الصفوۃ امام ابن جوزی، کتاب الروح لابن قیم اور کتاب المعمات شاہ ولی اللہ محدث دہلوی کافی عرصہ میز پر رکھی جاتی رہیں۔ پہلی کتب کے مطالعہ کے بعد دوسری کتب رکھ دی جاتیں۔ مطالعہ میں انتہائی گہرا ای تھی خداداد ذہانت اور پھر حافظہ اس قدر مضبوط اور قوی کہ بڑے بڑے ذہن شرما جاتے۔ بیانی کی موجودگی میں تو ذاتی مطالعہ ہوتا رہا۔ جب بینائی ساتھ چھوڑ گئی تو اہل علم حضرات سے سننا معمول بن گیا۔

معمولی واقفیت کے حضرات اخبار پڑھ کر سناتے، کبھی طبیعت کلام اقبال سننے پر آ جاتی تو تحت اللفظ سماعت فرماتے۔ اولیاء اللہ کے حالات بھی احباب پڑھ کر سناتے۔ کسی علمی موضوع پر افہام و تفہیم کی نوبت آ جاتی تو چند صاحب علم حضرات عربی کتب کے حوالہ جات پیش خدمت کرتے عربی عبارت پر اس قدر عبور تھا کہ اعراب کی ممکن غلطی بھی نہیں ہو سکتی تھی خواہ کس قدر رمتاط انداز اختیار کرے۔ قاری غلط اعراب کی وجہ سے ماخوذ ہو جاتا۔ اعراب کی وجوہات پر بحث ہوتی۔ اگر قاری کے دلائل دقیع ہوتے اور ایسا بھی کبھارہی ہوا تو بلا تامل اس کی قراءات کو تسلیم فرمائیتے۔ اگر معانی و مفہومیں کوئی شخص جدت پیش کرتا تو اسے مناسب مقام دینے میں پس و پیش نہ فرماتے۔

مَحَاسِنُهُ هِيَوْلَى ۗ كُلُّ حُسْنٍ

وَمَغْنَا طَيْسُ ۗ أَفْنَدَةُ الرِّجَالِ

ترجمہ: آپ کی خوبیاں ہر قسم کی خوبی کا مجموعہ ہیں جن میں دلوں کیلئے مقناطیس کی سکشش پائی جاتی ہے۔

شادی

۱۹۱۰ء کو حضرت صاحبزادہ کی عمر ۱۸ سال ہوئی تو موضع برنا لہ میں جوریاً ست جموں و کشمیر میں واقع ہے اپنے ہی قریبی رشتہ داروں کے ہاں شادی ہو گئی۔ حضرت قاضی صاحب قدس سرہ بہ نفس نفیس اس شادی میں شریک ہوئے اور بارات کے ساتھ بھی آپ نے شرکت فرمائی۔ بقول حضرت صاحبزادہ صاحب یہ دور چند ابحضون کو لے کر وارد ہوا۔ دوسو تیلی ماوں میں ایک بھو کے اضافہ سے بد مرگی پیدا ہونے لگی۔

والد صاحب کی موجودگی اور خصوصاً حضرت قاضی صاحب قدس سرہ کے با برکت زمانہ نے ان تلمذیوں کو محسوس نہ ہونے دیا۔ اس لئے شادی کے بعد بھی طالب علمی کا دور جاری رہا اور مختلف اساتذہ خصوصاً حضرت قاضی صاحب قدس سرہ سے علمی استفادہ جاری رہا۔ حالات کی سخت ناخوشگواری سے تنگ آ کر ایک دفعہ کہیں جانے کا ارادہ باندھ لیا۔ چنانچہ حضرت صاحب قدس سرہ کے ہاں کھڑی شریف جانے کی اجازت طلب کی۔ حضرت صاحب قدس سرہ نے فرمایا ہم اپنے جانا مگر جانا بن چکا تھا اس لئے ایک سنگی بزرگ کے ہمراہ گجرات آئے انگوٹھی نجح کر دیوبند کا کراپیہ بنایا اور سنگی کو بالا صرار واپس لوٹا دیا۔ جب سنگی اعوان شریف حضرت صاحب قدس سرہ کی خدمت میں حاضر ہوا اور قصہ سنایا تو آپ کو سخت دکھ ہوا اور آپ پر خاموشی سی چھا گئی۔ ادھر صاحبزادہ صاحب رات دن گاڑی میں گزار کر دیوبند پہنچ گئے۔ کسی نے قاضی صاحب قدس سرہ سے گزارش کی کہ آپ اس قدر متاثر کیوں ہو رہے ہیں؟ فرمایا کیوں نہ ہوں اس کی ماں زندہ نہیں ہے صاحبزادہ صاحب فرمایا کرتے کہ میرے ساتھ جو شفقت حضرت قاضی صاحب نے فرمائی وہ عبادت جان کر فرمائی۔ ایک پیغمبر جو والدہ کی شفقت سے محروم ہو چکا تھا اس پر دست شفقت رکھنا ان کے ہاں عبادت تھی۔ ساتھ ہی یہ شعر درد زبان ہو جاتا۔

دل نوازی ہائے لیلی کرد مجنوں را خراب

ورنہ آں بیچارہ را میل ہوا داری نہ بود

ترجمہ: لیلی کی نوازشات نے مجنوں کو مجنوں بنادیا۔ ورنہ وہ سرفروشی کے میدان کا آدمی نہ تھا۔

حضرت قاضی صاحب قدس سرہ کی بے قراری نے سینکڑوں کوں پر اثر یہ کیا کہ دیو
بند پہنچتے ہی دل سخت پریشان ہو گیا ایسا معلوم ہوا کہ ایک تیز آندھی دل و دماغ پر چل
رہی ہے جس کی سرسرابہث بے حواس کر رہی ہے فوراً اپسی کا عزم کر لیا اور تین چار یوم
کی فرقت کے بعد حاضر خدمت ہو گئے۔

والد محترم کی وفات

۱۹۱۵ء میں والد صاحب میاں محمد مسعود کی وفات ہوئی۔ وفات کے وقت
حضرت قاضی صاحب اعوان شریف میں موجود تھے۔ جنازہ سے قبل جب چار پائی لائی
گئی تو حضرت قاضی صاحب نے اپنا دایاں ہاتھ ان کے چہرے پر پھیرا۔ مگر جب ہاتھ
چہرہ سے اٹھا تو وہ لرز رہا تھا یہ ہاتھ کا کانپنا باتی عمر تک جاری رہا۔ حضرت صاحبزادہ
صاحب کا فرمان ہے میرے والد صاحب حضرت قاضی صاحب کو بھائی نہیں سمجھتے تھے
 بلکہ وہ انہیں مخدوم جانتے اور اپنے آپ کو خادم۔ ان کا معمول تھا کہ روٹی حضرت
صاحب کی خود اٹھا کر لاتے۔ حضرت والد صاحب خود اٹھا کر اور خود اپنی نگرانی میں
انہیں کھلاتے اور باصرار کچھ شرینی وغیرہ کھلا کر جاتے بارش ہو یا دھوپ گرمی ہو یا سردی
ہر موسم میں ان کا یہ معمول تھا۔ بعض اوقات یہ بھی دیکھا گیا کہ بارش کا پانی ناہموار گلیوں
میں بہہ رہا ہے اور چھڑی تھامے لاثین لئے حضرت قاضی صاحب کی خدمت میں
حاضر ہو رہے ہیں ہاتھ کا کانپ جانا اسی دلی محبت اور شفقت کی بناء پر تھا جو حضرت
قاضی صاحب قدس سرہ کو اپنے چھوٹے بھائی کے ساتھ تھی۔

ذمہ داری کا دور

1915ء تا 1919ء یہ چار سالہ دور حضرت صاحبزادہ صاحب کی انتہائی مصروفیت اور ذمہ داری کا دور ہے والد صاحب کی وفات کے بعد گھر بیو اور ڈیرہ کی تمام تر ذمہ داریاں آپ پر تھیں اس پر مستزرا حضرت قاضی صاحب کی مستقل علامت اور آپ کی طبیعت کی نزاکت یا ایسے فرائض تھے جن کیلئے مضبوط دل اور حساس ذہن کا ہونا ضروری تھا۔ اگر غور سے دیکھا جائے تو یہ چار سالہ دور، یہ حضرت قاضی صاحب کی جانشینی کی تربیت کا دور ہے۔ جس میں حقوق اللہ اور حقوق العباد کی کما حقہ ادا یگی کی تربیت پوشیدہ تھی۔ اسی تربیت میں آپ کے جو ہر کھلے اور معاملاتِ زندگی میں مردانہ و اقدامات کی مشق حاصل ہوئی۔ حضرت قاضی صاحب قدس سرہ کی سرپرستی میں حالات و واقعات کا اس انداز سے سامنا کیا کہ اوصاف حمیدہ کے چشمے بھوت نکلے اسی چار سالہ تربیت کا اثر ساری زندگی نمایاں رہا۔ حالات خواہ کس قدر غیر موافق پیش آئے مگر حضرت صاحبزادہ صاحب کے عزم کو بیچانہ دیکھا سکے اور وہ کوہ صبر و صفا ان مختلف حالات میں بھی سر بلند اور سرفراز رہا۔

فُلْ إِنَّ الْفَضْلَ بِيَدِ اللَّهِ يُؤْتَيْهُ مَنْ يَشَاءُ وَ اللَّهُ ذُو الْفَضْلِ الْعَظِيمُ

ترجمہ: کہہ دیجئے بے شک فضل اللہ تعالیٰ کے ہاتھ میں ہے اور اللہ تعالیٰ جسے چاہتا ہے اپنا فضل عطا کرتا ہے۔ اور وہ بڑے فضل والا ہے۔

اس ضمن میں چند ایک واقعات کا تذکرہ اس عملی درس کی حقیقت کو قدرے واضح کر دے گا۔

معاملاتی زندگی ایک نیا ماحول لے کر آئی۔ تقریباً ۲۳ سال تو شہزادگی میں گذرے روحانی سرپرستی ایک ایسی سکون بخش چیز ہے جہاں دور دور تک غم و اندوہ کا نشان نہیں ملتا۔

اندر آدر سایہ آں عاقلے
کس نہ تاند برد از راه ناقلے
بس تقرب جوید و سوئر الہ
سرمپیچ از طاعت او هیچ گاہ
زانکه او هر خار راه گلشن کند
دیده هر کور را روشن کند
ظل او اندرزمین چو کوه قاف
روح او سیمرغ بس عالی طواف
دستگیر و بندہ خاص الہ
طالبان رامی برو تا پیش گاہ

ترجمہ: تم کسی عقل مند کے سایے میں آ جاؤ کیونکہ جو شخص قدم بقدم آ رہا ہے وہ گمراہ نہیں کیا جاسکتا۔ اس طرح تقرب حاصل کرو اور ہمیشہ کیلئے اطاعت شعار ہو جاؤ۔ وہ یہ ہے کہ وہ عاقل ہر کائنے کو باغ اور ہر اندھے کو روشن آنکھ بنادیتا ہے۔ اس کا سایہ زمین پر کوہ قاف کی طرح ہے اور اس کی روح سیمرغ کی طرح بلند پرواز ہے ہاتھ تھامنے والا اللہ کا خاص بندہ ہے طلب والوں کو بارگاہ خداوندی تک پہنچاتا ہے۔

حکمت الہیہ کا تقاضا تھا کہ حضرت قاضی صاحب کی نگرانی میں معاملاتی زندگی کی تربیت بھی تکمیل تک پہنچے۔ چنانچہ ہجوم کارنے حضرت صاحبزادہ صاحب کو خوب دبایا۔ درجنوں مہماںوں کی روزانہ مہماں نوازی گھر میں دوسو تیلی ماڈل اور ان کے بچوں کی ضروریات کا فراہم کرنا مستقبل کی منصوبہ بندی اور پھر حضرت قاضی قدس سرہ کی علالت کا لمحہ بے لمحہ خیال۔۔۔۔۔ یہ حالات تھے جن سے آپ گزر رہے تھے۔

صاحبزادہ صاحب کا فرمان ہے کہ ایک دن قاضی صاحب قدس سرہ نے فرمایا معاملات کیسے چل رہے ہیں؟ دلی احساسات کو قابو میں رکھتے ہوئے عرض کیا۔ الحمد للہ وقت گزر رہا ہے پھر دوسرے دن حضرت قاضی صاحب نے اپنا سوال دہرایا حتیٰ کہ چار دن ایسا ہوتا رہا اور میں حسب سابق جذبات کو مغلوب رکھ کر اپنا پہلا جواب پیش کرتا رہا۔ بالآخر ایک دن طبیعت میں آیا جب وہ پوچھ رہے ہیں اور دل میں بھی تفکرات کا ہجوم ہے تو کیوں نہ پوری داستان کھول دی جائے مگر اتفاق یہ ہوا کہ ادھر سنا نے کا ارادہ باندھا۔ ادھر سوال بھی فرست مومن کی زد میں آگیا۔ خلاف معمول حضرت قاضی صاحب قدس سرہ خاموش رہے۔ بالآخر خود ہی پہل کر کے عرض کیا آپ فرماتے تھے کیسے گزر ہو رہی ہے حقیقت یہی ہے کہ سخت مشکلات کا سامنا ہے اور روز بروز حالات سنگین ہوتے جا رہے ہیں اور اب جب کہ آپ کی حیاتِ طبیبہ نظر میں موجود ہے یہ حال ہے اور جب یہ نگاہ آپ کونہ دیکھ سکے گی تو پھر کیا ہو گا؟ یہ بات سن کر قدرے بلند آواز سے میری طرف رخ مبارک موڑ کر فرمانے لگے یاد رکھو میں نے دنیا کیلئے مولیٰ سے کبھی کوئی درخواست نہیں کی اور نہ ہی کروں گا یہ فقرہ اس قدر پر جلال تھا کہ دل و دماغ کو

سخت ہمیزگی اور حواس اس غیر متوقع جواب پر من سے ہو گئے۔ سخت پریشانی کے عالم میں خاموشی کے ساتھ محفل سے اٹھ آیا اور راستہ میں یہ غبار اس قدر دل و دماغ پہ چھا گیا کہ دنیا کی ہر چیز تاریک ہو گئی۔ بار بار یہی تصور تنگ کرنے لگا۔ پہلے پوچھتے رہے اور بار بار پوچھتے رہے۔ جب یہ مایوس کن جواب ہی سنانا تھا تو پوچھنا، ہی نہ ہوتا۔۔۔۔۔

جب کہہ کر حقیقت حال پیش کر دی تو تمام روابط کو دھکا دے کر پس پشت ڈال دیا ازیں قبیل مختلف افکار نے گھیرا ڈال رکھا تھا اور میری حالت ایک محسوس کی سی بن چکی تھی۔ اتنے میں حضرت صاحب قدس سرہ کی طرف سے آدمی آنے شروع ہو گئے۔ کہ آؤ تمہیں بلا یا جا رہا ہے پہلے والے جواب کی خوفناکی سے رہائی نہ ملی تھی۔ دوبارہ کیسے جا سکتا تھا جب ایک شخص نے کہا کہ حضرت صاحب کی حالت دگرگوں ہو رہی ہے نہ جاؤ گے تو پتہ نہیں طبیعت پر کیا گزرے گی چلا گیا واقعی طبیعت میں سخت گھبراہٹ تھی فرمایا تم نا راض ہو گئے ہو فوراً عرض کیا ہاں جناب پھر ساری کیفیات پیش کر دیں اس پر حضرت صاحب نے فرمایا یہ جانو تم لوگوں کے ٹھیکیدار نہیں ہو اس حقیر اور قلیل دنیا کیلئے خدا کو کہتے ہوئے شرم محسوس کرتا ہوں جیسے حالات آئیں گے تم بھی ساتھ ساتھ چلتے جانا میں نے عرض کیا عزت و وقار کا مسئلہ ہے کچھ نہ ہو گا تو زندگی بے مزار ہے گی۔ فرمایا اس کائنات کی عزت و وقار کون سی قیمتی چیز ہے عرض کیا جہاں آپ ہیں بالکل یہ چیزیں بے معنی اور لا طائل ہیں۔ مگر آپ براہ کرم نیچے اتر کر میرے مقام پر آ کر دیکھئے تو یہ چیزیں ضرور قابل توجہ ہیں اتنا عرض کرنا تھا کہ آپ کی طبیعت میں انبساط آ گیا مسکرا دیے اور فرمایا تیرا وقت جب آئیگا گزر جائیگا وہ مسکراہٹ میری زندگی بھر کے مسائل کا

حل تھی اور میرے ہر مشکل دور کی عقدہ کشائی تھی اس پر میں بھی فرحاں و شاداں اپنے معمولات میں مصروف ہو گیا۔

سخت سردی کا موسم تھا ایک دن عصر کے وقت ہلکی ہلکی بارش ہو رہی تھی ہوا بھی خنکی میں اضافہ کر رہی تھی حضرت قاضی صاحب قدس سرہ نے پاکی والوں کو فرمایا تیار ہو جاؤ حضرت شاہد ولہ کی زیارت کو گجرات جانا ہے خدام حضرات اس غیر متوقع فرمان اور آپ کی طبیعت کی کمزوری اور علاالت کے خوف سے سخت پریشان ہو گئے مگر کسی کو یارانہ تھا کہ کھل کر حضرت صاحبؒ کے فرمان کو نال دیتا بالآخر وہ دوڑے اور حضرت صاحبزادہ صاحبؒ کی خدمت میں حاضر ہو کر حالات بتا دیے اسی وقت صاحبزادہ صاحبؒ حاضر خدمت ہوئے عرض کیا کہ گجرات شریف جانے کا ارادہ فرمایا ہے فرمایا ہاں ایسا ہی ہے حضرت صاحبزادہ صاحبؒ نے عرض کیا آپ اپنی طبیعت دیکھنے موسم اور طوالیت سفر کا بھی لحاظ فرمایے اس پر حضرت قاضی صاحب قدس سرہ نے فرمایا عزیز من میں بہت تنگ ہوں آرام نہیں آ رہا سخت بے قرار ہوں یہ الفاظ سن کر صاحبزادہ صاحبؒ نے فرمایا حضرت جب آپ تند رست تھے اور سفر کی تکلیف برداشت ہو جاتی تھی تو کتنے سال آپ پیدل حضرت شاہد ولہ صاحبؒ جاتے رہے اور اب کہ آپ کی طبیعت سخت تھک چکی ہے مختلف امراض نے ہلنا بھی مشکل بنادیا ہے ایسے میں یہ نہیں ہو سکتا کہ آپ کی کیفیت کو دیکھ کروہ بھی کبھی آپ کی خاطر سفر اختیار کر لیں۔ انہیں کون سی سواری یا اور کسی ذریعہ کی ضرورت ہے پلک جھپکنے میں وہ تشریف لاسکتے ہیں یہ کلام اس قدر دل کی آواز بن کے نکلا کہ آپ مسکرا دیے اور فرمایا پاکی کے رے کھول دو۔ یہ واقعہ

سنانے کے بعد حضرت صاحب اکثر یہ شعر بھی پڑھتے۔

گاہ باشد کہ کودک نادان

بہ غلط بر ہدف زند تیرے

ترجمہ: کبھی کبھی بے سمجھ پچھے بھی نشانے پر تیر لگا دیتا ہے

مسکراتے ہوئے فرمایا: تیر ہوا میں چلایا تھا مگر وہ نشانے پر آگا۔ اور بے آرامی جس

نے حضرت قاضی صاحب قدس سرہ کو گھیر رکھا تھا اسی وقت رفع ہو گئی اس کی کیا وجہ تھی؟

وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ أَهْنَابِهِ كُلُّ مَنْ

عِنْدِ رَبِّنَا وَمَا يَذَّكِرُ إِلَّا أُولُوا الْأَلْبَابِ ۝ عمران

ترجمہ: اس کے معانی پختہ علم لوگ ہی جانتے ہیں جن کا قول ہے یہ سب کچھ

ہمارے ربِ کریم کی طرف سے ہے اور اہل عقل و بینش لوگ اس سے راہنمائی لیتے

ہیں۔

اس میں حضرت صاحب کا لاؤلہ پن تھانے شاہدِ ولہ نے مان لیا۔

(والله اعلم بالصواب)

حضرت قاضی صاحب قدس سرہ کا انتقال

تقریباً سال بھر پہلے ہی جمعۃ المبارک کے دن حضرت قاضی صاحب قدس سرہ نے صاحبزادہ صاحب کو قبر کی جگہ نشان لگادیئے کا مشورہ دیا کیوں کہ پٹھانوں میں اس کا رواج تھا۔ حضرت صاحبزادہ صاحب نے غزڈہ ہو کر عرض کیا یہ مجھ سے نہیں ہو سکتا اس پر حضرت قاضی صاحب قدس سرہ مسکرا کر فرمانے لگے میں ابھی مرنے والا تو نہیں ہوں

فَرْمَانُ خَدَاوَنْدِيٰ كَمَطَابِقٍ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ
أَفَإِنْ هَاتَ أُوْ قُتِلَ انْقَلَبْتُمْ عَلَى أَغْقَابِكُمْ ...

ترجمہ: حضرت نبی پاک ﷺ رسول خدا ہیں۔ پہلے بھی رسول اس کائنات کو الوداع کہہ کر چلے گئے اگر آپ ﷺ بھی چلے جائیں تو کیا آپ لوگ اس دولت ایمان و ایقان سے خالی ہاتھ رہنا پسند کرو گے۔

فدا یا نبوت کو ذہنی طور پر آپ کے وصال بلکہ فراق سے باخبر بلکہ تیار کرنا تھا۔ حضرت صاحبزادہ صاحب پر بھی اس حقیقت کو منکشf کرنا تھا۔ چنانچہ پورا سال گزرنے کے بعد ۲۰ مئی ۱۹۱۹ء، بیساکھ اور کیم شعبان ۱۳۳۷ھ کو حضرت قاضی صاحب کا انتقال ہوا۔ حضرت صاحبزادہ صاحب کا فرمان ہے کہ تقریباً دو ماہ تک طبیعت میں کوئی خاص تبدیلی نظر نہ آئی۔ معمولات چل رہے تھے اور آپ کا جانا محسوس نہ ہوا مگر ایک دن باہر دریانہ میں چلا گیا اور رونا اس قدر آیا کہ آنسو تھستے نہ تھے گھڑیوں وہاں بیٹھ کر روتا رہا۔ کائنات پر اندر یہاں اچھا گیا ہر چیز سے طبیعت اٹھ گئی۔ اس وقت سے اب تک یہ حال ہو چکا ہے لباس، خوراک، غرض یہ کہ کسی چیز میں دلچسپی نہیں رہی۔ وہ لباس جس کے پہننے پر حضرت قاضی صاحب گواصرار تھا چھوٹ گیا اور وہ زود اثر خوراک جس کی تاکید تھی، وہ غیر مرغوب ہو گئی۔ تمام قیمتی لباس باٹ دیا۔ جس میں پگڑی قیمتی کپڑے اور عمدہ قسم کے بوٹ سب چیزیں شامل تھیں۔ یہ انقلاب اس قدر گہرا اور دری پا تھا کہ ساری زندگی اسی سادگی میں بس کر دی جس کی مکمل وضاحت آپ کے لباس کے ذریعہ عنوان درج ہو گئی ہے۔

حضرت قاضی صاحب قدس سرہ کے انتقال کے بعد فرائض میں اضافہ ہو گیا۔ ان میں سب سے اہم آپ کے یوم وصال پر عرس مبارک کا انعقاد تھا۔ بقول حضرت صاحبزادہ صاحب ہزار ہامبارک نفوس آپ سے فیض یاب ہوئے۔ اب ضرورت یہ تھی کہ تمام سنگیوں کو بیک وقت اعوان شریف حاضر ہونے کا موقع دیا جائے۔ اس میں روحانی کشش کا زیادہ عمل دخل تھا چنانچہ آپ کے یوم وصال کو تمام سنگیوں کا یوم اجتماع بنا دیا گیا۔ پہلا عرس مبارک جو اپنی وسعت کے اعتبار سے بڑا عرس تھا ۲۰ مسی کو منعقد ہوا۔ دوسرا عرس قمری تاریخ کو پیش نظر رکھ کر یکم شعبان کو ہوا۔ راقم نے بھی چند عرس دیکھے ہیں۔

سبحان اللہ واقعی روحانی لوگوں کا اجتماع تھا۔ اکثر لوگ مسجد میں ڈیرے ڈال دیتے اور علماء و صلحاء حضرات انہیں اپنے کلام و بیان سے نوازتے۔ وسعت کا اندازہ اس بات سے لگایا جاتا ہے کہ رات کو ایک دفعہ کی خوراک میں ۳۰،۳۰ بکروں کا گوشت درکار رہتا اور ساتھ ہی حلوہ پکایا جاتا مہمانوں کے علاوہ تمام گاؤں کو روٹی لنگر تقسیم فرماتے جس عمدگی اور نفاست سے یہ چیزیں پکائی جاتیں گھر میں ان کا محدود مقدار میں پکانا بھی مشکل ہے ویسے عرس مبارک کی ایک نمایاں خصوصیت یہ ہوتی کہ حضرت صاحبزادہ صاحب لنگر کی تقسیم کی نگرانی بے نفس تھیں خود فرماتے اور ایک ہی دسترخواں پر چوہدری غلام غوث صہدی اور بابو غلام محمد جیسے حضرات ہوتے اسی پر صاحبزادہ مظہر الحق اور ان کے دوست احباب بیٹھتے اور اسی پر ایک عام بلکہ نا آشنا ارادت مند موجود ہوتا۔ ہر کسی کو ایک سا کھانا ملتا اور حسب طلب ملتا۔ اپنے بیگانے کی کوئی تمیز روانہ رکھی جاتی۔ کبھی

نفسی کی نوبت نہ آنے پاتی کسی کو محرومی کی شکایت کا موقع نہ ملتا۔ اگرچہ کچھ عرصہ کے لئے یہ تسلسل قائم نہ رہ سکا اور ۱۹۵۳ء تک، ہی جاری رہا۔ پھر بعد میں عرس نہیں ہوا۔ اگرچہ بعد میں حضرت تقریباً ۳۰ سال تک زندہ رہے چھوڑ دینے سے ہی معلوم ہوتا ہے کہ عرس مبارک کے انعقاد میں للہیت تھی۔ جب اہل دل حضرات یکے بعد دیگرے گائیں کو الوداع کہتے گئے تو اجتماع میں بھی روحانیِ مرکزیت کمزور پڑ گئی جس کا نقشہ ابتداء میں نظر آتا تھا۔ بلکہ ان کے اٹھ جانے سے جو خلا محسوس ہونے لگا کچھ غیر مندوب زائرین کی طرف سے بعض ایسے مشاغل کا اہتمام ہونے لگا جس نے عرس مبارک کے قدس پر غم و اندوہ اور فراق احباب کی سیاہ چادر پھیلادی۔

إِذَا زُرْتَ أَرْضًا بَعْدَ طُولِ اجْتِنَابِهَا

فَقَدْ ثُصَدِيَقِيْ وَ الْبِلَادُ كَمَا هِيَا

ترجمہ: میں نے جب اس سر زمین کو عرصہ دراز کے بعد دیکھا تو وہاں سے میرے احباب جا چکے تھے جب کہ درود یوار وہاں اسی طرح موجود تھے۔

گجرات مہمدہ غربی میں رہا کش

۱۹۲۲ء میں حضرت صاحبزادہ صاحب مہمدہ غربی میں رہا کش پذیر ہو گئے، اگرچہ یہ رہا کش عارضی نوعیت کی تھی۔ مقامی مسجد کے ساتھ والا مکان تعمیر کیا گیا اور وہاں رہا کش تین چار سال تک جاری رہی۔ غالباً اس رہا کش میں حضرت قاضی قدس سرہ کے اس فرمان کی عملی تصور تھی جس میں ٹھہرہ موی، کھڑی شریف، سیالکوٹ کے مزارات پر حاضری کی تاکید فرمائی اور ساتھ ہی فرمایا گجرات تو تمہارا آنا جانا رہیگا۔

صاحبزادہ مظہر الحق صاحب کی پیدائش

بعض علمی و روحانی خاندانوں میں دیکھا گیا ہے کہ بچوں کی پیدائش میں چھ سال سال کا وقفہ آتا ہے مظہر الحق صاحب کی دو بڑی بہنیں تھیں اور پانچ سال تک کوئی بچہ پیدا نہ ہوا۔ تقریباً شادی کے ۱۳ سال بعد ۱۹۲۳ء میں جناب صاحبزادہ مظہر الحق کی پیدائش ہوئی۔ اس پر آزاد کشمیر کے ایک علمی خاندان کے بزرگ حضرت مولانا محمد حسین رحمانی نے اپنی عقیدت کا اظہار ان اشعار میں کیا۔

بِسْمِ اللَّهِ الرَّحْمَنِ الرَّحِيمِ

تہنیت بر تولید سعید طال اللہ عمرہ خلف الرشید صاحبزادہ محبوب عالم صاحب سجادہ
نشین اعوان شریف

- (ف) فیض رحمانی رسید از موج بحر لطف جود
- (ظ) ظاهر آثار مسرت در جهان جلوه نمود
- (ی) یا بہار گل عذرائے سوئے دلدارے رسید
- (ف) فصل گل یاد رفضائے عالم دنیا رسید
- (و) وقت خوش عیش و مسرت خرمی و ابتهاج
- (ر) رونق بازار عالم را فزوں کرده رواج
- (ض) ضوء عشرت جلوه فرموداست بر ملک جهان
- (ا) از گل سیمائی مردم رنگ عیش آمد عیان
- (ا) اینک اینک چیست سیما خنده دندان باز کرد

- (ل) لاله، غنچہ دهن چوں گل شگفت و باز کرد
- (ت) تاب مستوری ندار و چوں مسرت در بطن
- (ا) آید از برزخ پئے اظهار و ابرازت بروں
- (ا) ایں چنیں عیش و خوشی اندر جہاں کرده ظہور
- (س) سوئے هر سیما کہ بینم او شگفت است از سرور
- (ل) لمعه انوار مسرت هست در عالم چنیں
- (ل) لیس قلب الفرد من افراد عالم کا لخرين
- (ه) هست ایں از مقدم مهمان نو انوارها
- (ا) آنچہ افزود است در عالم چنیں آثارها
- (ی) یعنی بہر انڈ فاع ظلمت از اهل جہاں
- (م) مر چراغ الحق رسید از زمرہ روحانیاں
صد رحمانی مبارک می رسد محبوب را
کو ز رحمان یافتہ نور نظر مطلوب را
- ترجمہ: سخاوت کے سمندر سے خدائی فیض پہنچ گیا اور خوشی کے آثار جہاں میں نمودار ہو گئے۔ یا خوبصورت پھول کی بہار کسی مہربان کے پاس پہنچ گئی یا جہاں کی فضا میں پھولوں کا موسم آ گیا۔ جس میں وقت (زمانہ) پوری خوشی اور مسرت سے لبریز ہے۔ خوبصورت زندگی کی روشنی ملک جہاں پر پہنچ چکی ہے اور لوگوں کی پیشانی سے روشنی نمایاں ہے۔ یہ مبارک پیشانی کون ہے جس کے منہ کی کلی پھول کی طرح کھلی ہوئی ہے وہ پردے میں نہیں رہ سکا اور اپنے آپ کو ظاہر کرنے کیلئے وہاں سے اٹھا آیا ہے۔ اس

قسم کی خوشی جہاں میں پیدا ہوئی ہے کہ ہر پیشانی جسے دیکھ رہا ہوں وہ خوشی سے کھل چکی ہے خوشی کی روشنیوں کا پرتو جہاں میں نمایاں ہے گویا کہ کوئی دل بھی جہاں میں غم ناک نہیں رہا۔ اور یہ سب کچھ نئے مہمان کی آمد کی وجہ سے ہے جس نے اس قدر نشانات بڑھادیے ہیں تاریکی کو جہاں سے دور کرنے کیلئے اللہ تعالیٰ کا روشن دیار و حانی لوگوں سے نکل کر پہنچ گیا ہے۔ سومبار ک رحمانی کی طرف سے حضرت صاحبزادہ صاحبؒ کو پہنچے جنہوں نے اللہ تعالیٰ کی جناب سے اپنے مطلوب بچے کو پالیا۔

از طبع ابوالممتاز محمد حسین رحمانی عفی عنہ مقام خربوزہ ضلع میر پور ریاست جموں و کشمیر ایسا بچہ والدین کی محبت اور شفقت کا وافر حصہ وصول کرتا ہے چنانچہ حضرت صاحبزادہ صاحبؒ کی شفقت و محبت مظہر الحق صاحبؒ کے ساتھ مثالی رہی۔ ان کی تعلیم و تربیت پر خصوصی توجہ دی گئی۔ جب اعوان شریف کے مدرسہ میں پانچویں جماعت کا امتحان پاس کر لیا تو مزید تعلیم کیلئے زمیندار سکول گجرات میں داخل کر دادیے گئے۔ یہ دور ۱۹۳۶ء تا ۱۹۳۸ء کا ہے۔ اس وقت مہمدہ غربی کے مکان میں مستقل رہائش اختیار کر لی گئی۔ مہماںوں کیلئے مسجد کے ساتھ حجرہ تعمیر کروایا اور خود ہی اس کے کرایہ دار ہو گئے۔ دن میں اسی حجرہ میں حضرت صاحبزادہ صاحبؒ کا ڈریہ تھا۔ درمیان میں ایک کھڑکی رکھ لی جو پانچوں وقت مسجد جانے کا راستہ تھا اور صاحبزادہ مظہر الحق صاحبؒ نے ۲۳ مارچ ۱۹۳۷ء کو چھٹی کا امتحان پاس کر لیا۔ اس کامیابی پر تمام اساتذہ کو چائے پر مدعو کیا گیا۔

صاحبزادہ مظہر الحق صاحبؒ نے گورنمنٹ زمیندار ہائی سکول گجرات میں دسویں تک

تعلیم حاصل کی۔ ابھی امتحان نہ ہوا کہ آپ واپس اوان شریف چلے گئے۔ اور مظہر صاحب دسویں کا امتحان دیے بغیر سکول سے فارغ ہو گئے۔ اوان شریف کی دوبارہ رہائش میں عربی تعلیم کی طرف توجہ کی گئی بلکہ ایک عربی مدرسہ کا قیام بھی عمل میں لایا گیا۔ جس میں دور دراز سے اساتذہ کو لایا گیا۔ ان میں حضرت مولانا مولوی محمد عبدالرحمٰن صاحب نمایاں طور پر قابل ذکر ہیں۔ طلباء میں حضرت برکت علی شہید متوالِ مقامات محمود اور مولوی طالب حسین مرحوم اور صاحبزادہ مظہر الحق صاحب ہمدرس رہے ہیں۔ حضرت صاحبزادہ صاحب نے فرمایا: اسی دور میں سائیں کرم الٰہی عرف کانوں والی سرکار گجرات کے مشہور مسٹ درویش بقید حیات تھے۔ ان کے ہاں جب لوگ آتے تو وہ مہمدہ کی طرف اشارہ کر کے کہتے: جاؤ ادھر چلے جاؤ تمہیں کھانا مل جائیگا۔ گویا حضرت صاحبزادہ صاحب کی موجودگی کو وہ محسوس کر رہے تھے۔ فرماتے ہیں کہ ایک دفعہ ان کی زیارت کا خیال آیا کیونکہ ان کی بیماری کا متواتر ناجارہاتھا۔ بالآخر اداہ باندھ لیا اور پیدل ہی چل دیے۔ احتیاط یہ کی کہ چھپ چھپا کر جانا ہو۔ سائیں صاحب کے ڈریہ کے ارد گرد بیری کے لاتعداد درخت تھے۔ ان کی اوٹ میں سائیں صاحب کے لئے کچھ فاصلہ پر جا کھڑے ہو گئے۔ اس وقت سائیں صاحب لحاف اوڑھے لیئے ہوئے تھے۔ خیال آیا، آئے سائیں کو دیکھنے تھے مگر اس نے تو لحاف اوڑھ رکھا ہے۔ اس خیال کا آنا تھا کہ اس نے منہ پر سے لحاف اٹھا دیا۔ اس کے بعد معا خیال آیا یہ دیکھنا کیا ہوا اگر حالت نشست میں نہ دیکھا جائے۔ اس پر سائیں نے اٹھنا شروع کیا مگر بصد وقت کوئی پانچ سات منٹ سیدھا ہونے میں لگ گئے۔ اور

ساتھ ہی سانس پھولنے کی آواز بھی سنائی دے رہی تھی۔ سائیں صاحب اٹھے ہی تھے کہ حضرت صاحبزادہ صاحب کو احساس ہوا کہ جو کچھ ہورہا ہے میرے خیال سے متاثر ہو کر ہورہا ہے۔ سائیں اس قدر کمزور ہے اسے خواہ مخواہ تکلیف دی گئی ہے۔ یہ تصور آنا تھا کہ حضرت صاحبزادہ صاحب کی طبیعت کو سخت دھچکا لگا اور فوراً واپس آگئے۔ چند قدم واپس چل کر چیچے دیکھا تو حضرت سائیں صاحب پھر اسی پہلی وضع پر لیٹ چکے تھے۔

بہاؤ پور اور بہاؤ لنگر کا سفر

اعوان شریف میں گھریلو حالات خوشگوار نہ تھے بلکہ حالات کی ناخوشگواری مدت سے پروش پار ہی تھی۔ دوسو تیلے بھائیوں نے تعاون کیا کرنا تھا حضرت صاحب کے ساتھ اختلاف کا سامان مہیا کرنے لگے۔ چنانچہ اس تصور سے کہ وہ لوگ ہر چیز کو سنبھال لیں آپ خود کنارہ کشی کر لیتے ہیں۔ ۹ فروری ۱۹۳۵ء کو لاہور کے لئے روانہ ہوئے۔ دو رات لاہور میں قیام فرمایا اور ۱۱ فروری ۱۹۳۵ء کو بہاؤ پور پہنچ گئے۔ ۱۷ جون کو واپس آوان شریف آئے اور ۲۱ جون ۱۹۳۵ء تک قیام کیا۔ ۲۲ جون ۱۹۳۵ء کو واپس بہاؤ پور پہنچ گئے۔ یہ قیام ۲۱ مئی ۱۹۳۶ء تک رہا۔ بعد میں دہاریوال ضلع گورداپور تشریف لئے گئے۔ اور یہ قیام ۱۱ ستمبر ۱۹۳۶ء تک جاری رہا۔ سفر کے سامان سے محسوس ہوتا ہے کہ عارضی رہائش کا خیال نہ تھا۔ حالات نے مجبور کر دیا تھا کہ کہیں مستقل کنارہ کشی کر لی جائے چنانچہ تمام اہل خانہ، دو خادم عورتیں، جو مستقل طور پر حضرت صاحبزادہ صاحب کے گھر میں رہیں اور خادم خاص بابا ہاشم علیؒ مرحوم ہمراہ تھے۔ چوبدری غلام غوث صدیقی "مصنف مشتوی صدیقی" فارسی منظوم

حضرت قاضی صاحب^ر کے مایہ ناز ارادات مندوں میں سے تھے۔ وہ بہاؤ لنگر میں مہتمم انہار متعین تھے۔ ان کے ہاں یہ قافلہ خیر و برکت خیمه زن ہو گیا۔ چودہ ری صاحب کے خلوص اور عقیدت کی انتہائی تھی۔ ایک دفعہ راقم الحروف کو فرمایا: حضرت قاضی صاحب^ر کے ہاں جس قدر لوگ آئے ہیں ان میں چودہ ری صاحب کے ساتھ میری طبیعت زیادہ بے تکلف ہے اگر کبھی پیسے کی ضرورت ہوتی تو صرف چودہ ری صاحب ایسے مخلص دوست تھے جن سے بلا جھجک مطالبه کر لیا جاتا۔

بہاؤ لنگر میں ایک ماہ گزارنے کے بعد حضرت بہاؤ پور تشریف لے گئے۔ ہاں چودہ ری صاحب کا تبادلہ ہو گیا تھا۔ یہاں کی رہائش سال بھر تک رہی۔ پھر یہاں سے بھی سیر و سلوک کا مقدس طریقہ آپ کو دہاریوال ضلع گوردا سپور لے گیا۔ ہاں حضرت قاضی صاحب قدس سرہ کے فدائی حضرت باو غلام محمد مرحوم ٹھیکیدار گورنمنٹ برطانیہ رہائش پذیر تھے۔ بڑی منت سماجت کے ساتھ چودہ ری غلام غوث صاحب صدائی مرحوم سے اجازت طلب کی۔ چنانچہ دہاریوال کی رہائش کا عرصہ ایک سال تک رہا۔ اس طرح یہ نقل مکانی کا عرصہ اڑھائی سال تک پھیلا ہوا ہے۔

گدی شیئی کا مقدمہ

ہر شخص کی زندگی بعض اہم واقعات سے پر ہوتی ہے۔ مگر اکابر حضرات کی زندگی کے اہم واقعات روشنیوں کا مینار ہوتے ہیں۔ ان کی عظمت و رفتت سے دوسرے لوگ بھی مستفیض ہوتے ہیں۔ یہ واقعہ بھی صاحبزادہ صاحب^ر کی زندگی کے اہم واقعات میں سے ہے اور اسی واقعہ سے آپ^ر کی شخصیت کا اصل روپ ہر ذی فہم کے

سامنے کھل جاتا ہے۔ ہوایہ کہ ۱۹۳۲ء میں آپؒ کے سوتیلے بھائی جناب حافظ فضل نور صاحب اور حکیم سید نور صاحب نے سول عدالت گجرات میں گدی نشینی اور دیگر املاک کی وارثت کا مقدمہ دائر کر دیا۔ اس وقت حضرت صاحبزادہ صاحبؒ بہاؤ لنگر منتقل ہو چکے تھے۔ وہاں نوٹس گیا تو مقررہ تاریخ پر تشریف لائے مقدمہ کی پیروی کیا کرنا تھی پہلی پیشی پر ہی گدی نشینی اور جملہ املاک سے دست برداری کا بیان داخل کر دیا۔ اس غیر متوقع بلکہ غیر معمولی اقدام نے ہندو نجح اور مدعايان کے وکیل اکبر فاروقی وزیر آبادی کو حیرت میں ڈال دیا۔ نجح نے سمجھا شاید دور کے سفر سے آ رہے ہیں اور کچھ مغلوب الحال ہو کر ایسا بیان دے رہے ہیں اس نے کھانٹھنڈے دماغ سے غور کیجئے اور باہر کچھ وقت کیلئے تشریف لے جائیے غالباً آپؒ نے جلدی میں فیصلہ کیا ہے اس پر حضرت صاحبزادہ صاحب نے فرمایا: میرا یہ فیصلہ انتہائی سوچ بچار کا نتیجہ ہے اور پورے ٹھنڈے دماغ سے متواتر غور و فکر کے بعد یہ بیان دیا جا رہا ہے چنانچہ اس مقدمہ کا فیصلہ مدعايان کے حق میں ہو گیا۔ بقول عارف روی

اوئی درست که ایشان رستہ اند
بردریچہ نور دل بنشتہ اند
سایہ خود را ز خود دانستہ اند
چاپک و چست و کش برجستہ اند
اصل آں ترکیب را چوں دیدہ اند
از فروع و هم کم تر سیدہ اند
ایں جہاں را کہ بصورت قائم است
گفت پیغمبر کہ حلم نامم است
از ره تقلید تو کر دی قول سالکاں ایں دیدہ پیدا بے رسول
ترجمہ: اسے کیا پتہ کہ وہ آزاد ہو چکے ہیں اور دل کے روشن دریچہ میں مقیم

ہیں۔ اپنے سایہ کو اپنے آپ سے جدا کر چکے ہیں اور اس میں پورے ماہر کامل ہیں۔ جب تک انسانی کی حقیقت کو انہوں نے دیکھ لیا تو پھر وہم کی زیادتی سے وہ بے خوف ہو چکے ہیں۔ یہ سارا جہاں صرف اور صرف ایک فوٹو کی طرح ہے حضرت محمد ﷺ کے فرمان کے مطابق خوابِ خوابیدہ ہے۔ تمہارا تسلیم کرنا صرف کہنے کہلانے پر موقوف ہے جبکہ سالک لوگوں نے اس جہاں کی ناپائیداری کو واضح اور روشن صورت میں دیکھ لیا ہے۔

حج صاحب بع وکیل صاحب بلکہ مدعاں بھی چونکہ سلوک کی منازل سے ناواقف تھے۔ انہوں نے سمجھا کہ گدی نشینی ایک مادی متاع ہے جس میں ہمارا فیصلہ اثر انداز ہو سکتا ہے۔ اور ہم قلم سے کسی کو گدی نشینی سے محروم کر سکتے ہیں اور کسی کو وارث بنا سکتے ہیں۔ بقول اقبال

من کی دنیا ہاتھ آتی ہے تو پھر جاتی نہیں
تن کی دنیا چھاؤں ہے آتا ہے دھن جاتا ہے دھن
من کی دنیا میں نہ دیکھا میں نے افرنگی کا راج
من کی دنیا میں نہ دیکھے میں نے شیخ و برہمن
گدی نشینی کی اصل حقیقت تو حضرت قاضی صاحب قدس سرہ کا فیضان نظر تھا
جو ہر لمحہ حضرت صاحبزادہ صاحب پر ”ضوء فشاں تھا“ اور وہی ان کی دنیا و آخرت کی
متاع جمیل تھی۔ یہ ایسی دولت عظیمی تھی جس میں کوئی شریک نہیں ہو سکتا تھا۔ چونکہ
حضرت صاحبزادہ صاحب کے سامنے یہ حقیقت روشن تھی اس لئے زمین کے چند

مکڑوں پر معمولی سی گفتگو کو بھی آپ نے مناسب نہ سمجھا۔ اس یک لخت فیصلہ کو نادان لوگ بھانپ نہ سکے کہ حقیقت کیا ہے؟

تا قیامت هست از موسیٰ نتاج
 نور دیگر نیست دیگر شد سراج
 این سفال و این فتیله دیگر است
 لیکن نورش نیست دیگر زان سرا
 گرنظر در شیشه داری گم شوی
 زانکه در شیشه است اعداد و دونی
 گر نظر بر نور داری وارہی
 از دونی اعداد جسم ای منتہی

(صفحہ ۲۱ مشنوی شریف)

ترجمہ: قیامت تک حضرت موسیٰ کی اولاد پیدا ہو رہی ہے۔ روشنی وہی ہے صرف چراغ اور ہے۔ یہ مٹی اور یہ دیے کی بقی اور ہے۔ البتہ روشنی میں کوئی فرق نہیں۔ اگر تم نے شیشه کو دیکھا تو گمراہ ہو جاؤ گے۔ کیونکہ شیشه تو کئی قسم کے ہوتے ہیں۔ اگر تم نے روشنی کو دیکھ لیا تو ہر قسم کی دولی سے نجات پا جاؤ گے۔

ظاہر ہے جب مقدمہ کا فیصلہ اپنے حق میں ہو گیا تو اس کی تشریرو توثیق پر توجہ دی گئی۔ فیصلہ کی نقول وصول کر کے اخبارات میں بھیج دی گئیں۔ پھر مشہور مشہور خانوادوں اور شخصیات کو بھی مطلع کیا گیا اور آئندہ کا پروگرام بھی روانہ کیا گیا۔ چنانچہ تاریخ مقررہ پر عرس کا انعقاد ہوا۔ اور دعوت نامے بھی پہنچا دیئے گئے۔ اچھے خاصے

لوگ شامل ہوئے۔ مگر اہل دل حضرات کیلئے اس میں کوئی کشش نہ تھی۔ کیونکہ جن حضرات نے عرس مبارک کو روحاںی اجتماع کا ذریعہ جانا تھا وہ محروم رہے۔ وجہ صاف ظاہر تھی کہ صاحبزادگان جو گدی شنی پر فائز تھے خود روحاںی دولت سے محروم تھے اس دور میں بہت سے اصحاب صدق و صفا جو حضرات قاضی صاحب قدس سرہ کے زیر تربیت رہ چکے تھے موجود تھے۔ وہ اس محرومی کو برداشت نہ کر سکے۔ روحاںی کیفیت و سرور سے محرومی ایک انتہائی دکھ بھری محرومی ہے خصوصاً ان شناساء جادہ حق کیلئے جو اس سرور و بے خودی میں سرشار رہ چکے ہوں۔

ہجرت مدینہ میں صحابہ کرام کس کشش سے بہرہ دو رہتے۔ وہ کیا جذب تھا جس نے ہر چیز سے بے زار کر دیا۔ اور سفری صعبوتوں کو پر کاہ وزن نہ دیا۔ وہ صرف اور صرف حضور اکرم ﷺ سے جمالی کیفیت کا نتیجہ تھا جو انتہائی طور پر بے قرار کر رہا تھا دیوانہ وار بلکہ پروانہ وار پرواز کر کے حضورِ اقدس ﷺ کے حضور حاضر ہوئے۔

ہم لوگ اپنی تاریکی قلب کی وجہ سے کیفیت ہجر کو نہیں جانتے کہ اس بعد کا قلب و فکر پر کس قدر گہرا اور دائیٰ اثر پڑتا ہے۔ اس کا معمولی پرتو ہم لوگ مسجد نبوی ﷺ کے ستون سے لے سکتے ہیں جو آنحضرت کے فراق میں رونے لگ گیا۔

استن حنسانہ در هجر رسول
نالہ می زدهم چون ارباب عقول
در تحریر ماندہ اصحاب رسول
کزچہ می نالہ ستون با عرض و طول
ترجمہ: رونے والا لکڑی کا ستون، آنحضرت ﷺ کے فراق میں داشمند

لوگوں کی طرح رونے لگ گیا۔ صحابہ کرام حیرت زدہ تھے کہ اس لکڑی میں سے آواز کیسے آ رہی ہے۔ چنانچہ آنحضرت ﷺ نے اس سے رونے کی وجہ پوچھی تو بولا۔

مسندت من بِوَدْمِ اَزْمَنْتُ
بِرَسْرِ مَذْبُورِ تَوْمَسَنْدَسْ اَخْتَى
ترجمہ: حضرت! آپ ﷺ میرے ساتھ شیک لگایا کرتے تھے آپ نے مجھے چھوڑ دیا اور منبر پر جگہ بنائی میرے رونے کی وجہ آپ ﷺ کی جدائی ہے۔
(سُبْحَانَ اللَّهِ وَالْحَمْدُ لِلَّهِ)

روحانی فیوض و برکات کا کثیر جانا معمولی سزا نہیں ہے ارباب دانش و بینش ایسے تصور سے بھی کانپ اٹھتے ہیں جہاں روحانی ربط میں فرق آئے۔

گرائے زاہد دعائے خیر می گوئی مرا ایں گو۔
کہ ایں آوارہ کوئی بتان آوارہ تربادا
ترجمہ: جناب زاہد! مجھے بھلائی کی دعا دیتا ہے تو ضرور فرمائیے کہ محظوظ کے کوچہ میں اس گروہ شخص کو اور زیادہ سرگردان کر دیجئے۔ (امن)

اس ناگوار اور ناقابل برداشت کیفیت کی وضاحت میں حضرت قاضی سلطان محمود قدس سرہ کی ذات کا اپنا واقعہ جو بزبان حضرت صاحبزادہ صاحب ناگیا درج کیا جاتا ہے۔ حضرت قاضی صاحب قدس سرہ کو انکے والد ماجد نے نیا جوتا پہننا دیا جو کہ سرخ رنگ کا تھا اور اس کی نوک خوب بلند اور خوبصورت تھی۔ حضرت قاضی صاحب قدس سرہ جوتا پہن کر گجرات حاضر خدمت ہوئے مگر شاہدolleh صاحب نے کوئی

توجہ نہ فرمائی بلکہ بے رخی اور ناراضگی محسوس ہونے لگی۔ اور اس حد تک بے آبادی اور بے قراری بڑھ گئی کہ سانس لینا بھی مشکل ہو گیا۔ بالآخر یہ سوچا کہ شاید یہ نخرہ والا جوتا پسند نہیں آیا۔ فوراً اتارا اور کسی سائل کو دے دیا اس عمل سے معمولی سی رہائی محسوس ہوئی مگر پوری رہائی کا احساس نہ ہوا۔ بالآخر نیک آ کر پیرزادگان کے صطبیل میں چلے گئے اور گھوڑوں کی لید ہاتھوں سے اکھٹا کرنا شروع کر دی ساتھ ہی کسی لوہے کے برتن میں ڈال کر سر پر رکھا اور جائے گندگی پر پھینانا شروع کر دیا۔ اکثر لوگوں نے روکنا چاہا مگر مجبوری تھی۔ کیونکہ دلی کیفیت میں بہار آ رہی تھی اور نوازشات کی بارش شروع تھی اس لئے ان کے کہنے کو آپ نے درخور اعتذاء نہ سمجھا۔ اندازہ لگایا جا سکتا ہے کہ اس حجابی کیفیت کو دور کرنے میں کاملاً راہ حق کس حد تک چلے جاتے ہیں۔

اس جیسی کیفیت کو لے کر تمام متولین بہاؤ لنگر حضرت صاحبزادہ صاحب کے حضور پہنچنا شروع ہو گئے۔ کیونکہ اعوان شریف کی فضا حضرت قاضی صاحب قدس سرہ کے انوار و تجلیات سے خالی ہو چکی تھی۔ حضرت صاحبزادہ صاحب تھوڑے عرصے کے بعد واپس گجرات مہمدہ غربی میں رہائش پذیر ہو گئے اور متواتر پانچ سال تک یہیں قیام کیا۔ قابل غور امر یہ بھی ہے کہ آپ نے مہمدہ کارہائش کیلئے انتخاب کیا اور لب سڑک مکان کرایہ پر لے کر رہنے لگے۔ اس میں تمام عقیدت مندوں کیلئے قیام کی آسائش تھی اور یہ ایک شاہدolleh صاحب اور حضرت قاضی صاحب کے درمیان ایک پل کی مانند مقام تھا۔

قرآن کریم سورۃ توبہ میں روحانی انقطاع کے مابعد اثرات کے واقعات کو

دائمی اور لازوال بنادیتا ہے۔ جب تین صحابہ اکرام جنگ تبوک میں نہ گئے اور مدینہ پاک ہی قیام کیا۔ آنحضرت ﷺ واپس آئے تو انہیں بارگاہ رسالت مآب ﷺ سے علیحدہ کر دیا گیا جو ان تین صحابہ اکرام پر گزری فرمان اللہ اس کی بائیں طور صورت بیان کرتا ہے۔

وَعَلَى الشَّلِّيْةِ الَّذِيْنَ خُلِّفُوا حَتَّىٰ إِذَا ضَاقَتْ عَلَيْهِمُ
الْأَرْضُ بِمَا رَحِبَتْ وَضَاقَتْ عَلَيْهِمُ أَنفُسُهُمْ وَظَنَوْا
أَنَّ لَا مَلْجَأً مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا
إِنَّ اللَّهَ هُوَ التَّوَابُ الرَّحِيمُ

ترجمہ: وہ تین صحابہ (کعب بن مالک، مرارہ بن ربع اور حلال بن امیہ) جو حضور ﷺ کی معیت سے بچھڑ کر رہ گئے۔ ان پر زمین اپنی وسعتوں کے باوجود تنگ ہو گئی۔ دل اپنی وسعتوں کے باوجود تنگ دتاریک ہو گئے اور انہیں یقین کامل ہو گیا کہ کائنات میں اب ہمارا کوئی ٹھکانہ نہیں رہا۔ صرف اور صرف ایک بارگاہ خداوندی ہے۔ پھر ان کی توبہ قبول ہوئی تاکہ وہ پھر حضور ﷺ کی محفل میں حاضر خدمت ہوں بے شک اللہ تعالیٰ توبہ قبول کرتا اور ترس مند ہے۔

نہ کہیں جہاں میں اماں ملی، جو اماں ملی تو کہاں ملی
میرے جرم خانہ خراب کو تیرے عفو بندہ نواز میں

گجرات واپسی

پہلے ذکر آ چکا ہے کہ حضرت صاحبزادہ صاحب بہاؤ لنگر، بہاؤ اپور اور دہاریوال کی بحکم اللہ ہجرت سے واپس تشریف لائے۔ یہ واپسی ۱۲، اکتوبر ۱۹۳۶ء کو

ہوئی اور آپ نے گجرات ہی میں مستقل رہائش اپنالی۔ محمدہ غربی میں لب سڑک مکان بنالیا۔ وافدین کیلئے مسجد کا حجرہ خود تعمیر کیا اور آپ ہی کرایہ دار بن گئے۔ یہ رہائش ۱۹۳۸ء تک رہی۔

حضرت صاحبزادہ مظہر الحق صاحبؒ کو زمیندار ہائی سکول میں داخل کروادیا گیا۔ چونکہ طبیعت میں بے کار نہیں بھلی نہ لگتی تھی اس لئے یہاں کاروباری مصروفیت بھی بنالی۔ تقریباً چار عدد تانگے تیار کر لئے گئے جو گجرات تا اعوان شریف تک روٹ استعمال کرتے۔ اس کا سب سے بڑا فائدہ اعوان شریف سے مسلک رہنا تھا۔ شہر میں رہ کر دیہی ضروریات کی کفالت اس انداز سے ہی ممکن ہو سکتی تھی۔ شہر کے علماء کا اکثر ہجوم رہتا اور علمی مباحث پر گفتگو ہوتی۔ اس طرح مصروفیت رکھ کر تقریباً پانچ سال بسر کر دیے۔ جب مظہر الحق صاحبؒ دسویں کلاس میں تھے تو آپ پھر واپس اعوان شریف تشریف لے گئے اور قیامِ پاکستان تک وہیں قیام رہا۔

جناب مظہر الحق صاحب کی شادی

۱۹۳۱ء کو حضرت نے اکلوتے بیٹے جناب مظہر الحق صاحبؒ کی شادی کر دی۔ اس وقت ان کی عمر صرف اٹھارہ سال تھی۔ اصل میں اس شادی کا فوری اہتمام جناب مظہر الحق صاحبؒ کی والدہ مرحومہ کا اصرار تھا۔ ان کی طبیعت کا انتقام اکلوتے بچے کی خوشی کا دیکھنا تھا۔ پھر یہ بھی وجہ تھی کہ ان کی صحت چند اس قابل رشک نہ تھی اور ایسا ہی ہوا شادی کے ایک دو سال بعد ان کی طبیعت بگڑنے لگی اور ان کی صحت بحال نہ ہو سکی۔ شادی موضع برناہ (آزاد کشمیر) میں سرانجام پائی۔ جہاں حضرت صاحبزادہ صاحب کی

اپنی شادی بھی ہوئی تھی۔ بارات میں بڑی رونق تھی، تمام عمالدین علاقہ موجود تھے۔ پیدل سفر تھا یا گھوڑی ذریعہ سفر تھی۔ حضرت صاحبزادہ صاحبؒ خود بہ نفس نفیس اس تقریب سعید میں شامل تھے۔ اس مبارک اور پرسرت موقع پر خداداد صلاحیت جو دو سخا کے مناظر دیکھنے میں آئے۔

ذِلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ

اعوان شریف سے چل کر بارات نے موضع آہی میں ٹھہرنا تھا۔ یہ حضرت برکت علی شہید مولف ”مقامات محمود“ کا آبائی گاؤں ہے۔ چنانچہ انہوں نے چائے اور مٹھائی کے ساتھ ساتھ کلام شاعر بزان شاعر کے طریقے سے دلچسپ انداز میں درج ذیل دو منظوم تہنیت نامے پیش کئے۔

اے سہر دانش و حکمت کے روشن ماہتاب
اے امیر کاروان علم و ارشاد و ثواب
تیرا دل اس آفتاب عشق سے ہے مستغیر
تیرہ دل ذروں کو جس نے کر دیا مہر منیر
جس کی تابانی سے خورشید فلک شرمندہ ہے
قلب اہل شوق جس کے نور سے تابندہ ہے
نصب ہے اب تک یہاں جس کی شرافت کا علم
جاہ و حشمت عزت و اقبال و عظمت کا علم
رتبہ میں بڑھ کر ہے گردوں سے بھی جس کی بارگاہ

جو ہے زہد و معرفت کی مملکت کا بادشاہ
 مفتر ہے سر زمین یہ جس کے فیض نور سے
 مرتبے میں کم نہیں ہر گز یہ کوہ طور سے
 تو بھی اس کے گلستان کا ایک شگفتہ پھول ہے
 چشم اہل ذوق میں محبوب ہے مقبول ہے
 مایہ صد ناز ہے اپنے لئے اس کا ورود
 اے مہ علم و عمل اے منع اکرام وجود
 کس طرح ہو شکریہ مجھ سے بھلا اس کا ادا
 ذرہ ناقیز ہوں میں تو ہے خورشید ہڈی
 آج ہے باغِ سرت میں بہار آئی ہوئی
 اہل محفل پر ہے مستی عیش کی چھائی ہوئی
 جوش میں شادی کے نغے گا رہی ہیں بلبلیں
 رقص میں مدھوش ہوتی جا رہی ہیں بلبلیں
 ساقی، عشرت کے لب پر غل ہے نوش نوش کا
 ذرہ ذرہ مست ہے اس وادیٰ خاموش کا
 جام بھر بھر کر پیو رندو سرت کی شراب
 ہے بہار گلشن عشرت پہ آج آیا شب
 میں بھی گوشامل ہوں دل سے بزم عشرت کوش میں

ہاں مگر اب ساقیا رہنے دے مجھ کو ہوش میں
 تاکہ میں اس اہل عظمت مہمان کے سامنے¹
 صدقِ دل سے کار ساز بے کسان کے سامنے
 کر سکوں پیش اب ذرا ہدیہ مبارک باد کا
 ہے بس اتنا ہی تقاضا خاطرِ دل شاد کا
 بے بضاعت ہوں مگر میں اے شہ عالی وقار
 لے کے آیا ہوں خلوصِ دل بہ محجز و انکسار
 ہے زبان پر تہنیتِ لب پر دعا دل میں وفا
 بس یہی کچھ لے کر آیا ہے شہید بے نوا
 ہے یقین تیرا کرم، کر لے گا یہ ہدیہ قبول
 کیونکہ ہے ذرہ نوازی تیری فطرت کا اصول

(مقام آہی، چار دسمبر ۱۹۷۱ء برکت علی شہید)

مبارک ہو تجھے اے مظہر الحق ناز کا سہرا
 نشان عشرت و عیش و مرت ہے تیرا سہرا
 تیرے جذبات کا مظہر ہے اے مظہر تیرا سہرا
 حقیقت کی زبان ہے اور میرا ہم نوا سہرا
 بننا ہے اس لئے آئینہ فضل خدا سہرا
 کہ تیرے منہ کے آگے ہو سکے جلوہ نما سہرا

تیرے سر پر ہوا سایہ فگن فرط عقیدت سے
 نہ کیوں محبوبِ چشم شوق ہو یہ خوشنما سہرا
 بزرگوں کی کرامت کے اثر سے اب عجب کیا ہے
 جو ہو جائے زبان حال سے محو دعا سہرا
 ذرا دیکھ او گل باغِ سعادت اپنی رعنائی
 ہوا جاتا ہے فرط شوق میں تجھ پر فدا سہرا
 تمہیں کہہ دو بھلا کیا اس خوشی کی انتہا ہو گی
 جہاں عیش و راحت میں ہے جس کی ابتداء سہرا
 گلستان میں ہے چھپڑا بلبلوں نے نغمہ شادی
 وفور شوق سے گا تو بھی اے باد صبا سہرا
 میرے دل کی تمنا ہے یہی اے جانِ زیبائی
 تیرے سر پر رہے اقبال و عزو جاہ کا سہرا
 جہاں یہ بے بہا تختے عزیز و دوست لائے ہیں
 وہاں لایا ہے محفل میں شہید بے نوا سہرا
 (برناہ، پانچ دسمبر ۱۹۳۱ء برکت علی شہید)

پچے کی پیدائش

۲۵ نومبر ۱۹۳۲ء کو صاحبزادہ مظہر الحق صاحبؒ کے ہاں صاحبزادہ محمود الحق
 صاحبؒ کی پیدائش ہوئی۔ حسن اتفاق یہ ہوا کہ جس روز پیدائش ہوئی پیر نصیب علی شاہ

مرحوم آف چھالے شریف، جو مادرزاد ولی کامل تھے۔ حضرت قاضی صاحب قدس سرہ کے مزار پر تشریف لائے۔ حضرت صاحبزادہ صاحب کو معلوم ہوا تو حضرت شاہ صاحب کو گھر ہمراہ لے آئے اور نومولود کو گھٹی انہیں کے دست مبارک سے دلوائی۔ صاحبزادہ محمود الحق کے مزاج میں جوسادگی اور صفائی موجود ہے انہی مادرزاد ولی کامل کے دست مبارک کی طفیل نظر آتی ہے۔ (وَاللَّهُ أَعْلَمُ بِالصَّوَابِ)

تو چنان خواہی خدا خواهد چنیں

می دهد حق آرزوئے متقین

حضرت صاحبزادہ صاحب نے اپنی خوشی و سرت کے وقت ڈائری ۱۹۳۲ء

کے صفحہ ۲۳۹ پر یہ الفاظ تحریر فرمائے: يَا إِلَهَ الْعَالَمِينَ يَا أَرْحَمَ الرَّاحِمِينَ يَا خَيْرَ النَّاصِرِينَ.

ایں چہ احسان است قربانت شوم

والدہ صاحبزادہ مظہر الحق کی وفات

صاحبزادہ صاحب مظہر الحق صاحب کی دورانِ تعلیم شادی کا فوری سبب ان کی والدہ ماجدہ کی متواتر بیماری تھا۔ انہیں پھیپھڑوں کی تکلیف تھی۔ جو دمہ کی صورت اختیار کر گئی۔ اگر چہ مقامی اور غیر مقامی حکماء اور انگریزی معانج حضرات سے علاج کروایا گیا۔ مگر بیماری میں کمی نہ ہوئی۔ لاہور کے مشہور ڈاکٹر بھی بلائے گئے مگر طبیعت میں افاقہ نظر نہ آیا۔ بالآخر ۲۱ اپریل چھ بجے صبح ۱۹۳۷ء بروز سموار بہ طلاق ۲۸ جمادی اول ۱۳۶۶ھ کو اعوان شریف میں ہی انتقال ہوا۔ اس غم و اندوہ سے لبریز موقع پر

حضرت صاحبزادہ صاحب نے ۱۹۳۷ء کی ڈائری پر یہ کلمات تحریر فرمائے: ”آج چھ بجے صحیح کے قریب خادمہ لنگر حضرت قاضی صاحب قدس سرہ اس دارنا پا سیدار سے رحلت کر گئی۔ إِنَّا لِلَّهِ وَإِنَّا إِلَيْهِ رَاجِعُونَ، غفر اللہ لہا و جعل الجنة مثواها آمین) ان کا مزار قاضی صاحب قدس سرہ کے مزار کے عین مغرب میں واقع ہے۔ حضرت صاحبزادہ صاحب گاہ بگاہ ان کا ذکر فرماتے تھے۔

قدرت نے انہیں انتظامی صلاحیتیں وافر مقدار میں عطا کی تھیں۔ ان کی وفات کے پچھے عرصہ بعد ہی حضرت قاضی صاحب کا سالانہ عرس بند کر دیا گیا۔ اس بندش کے اسباب میں بڑا سبب حضرت مائی صاحبہ کی غیر موجودگی تھا۔ جن کی خصوصی توجہ نے ہر خاتون کو جو عرس پر آتی، پابند قواعد و ضوابط بنارکھا تھا۔ اس قدر کثیر تعداد میں عورتوں پر قابو رکھنا انہیں کا منصب تھا۔ عرس مبارک پر کوشش فرماتے کہ ہر عورت مصروف رہے تاکہ فراغت کے لمحات انہیں سنجیدگی سے دور نہ لے جائیں۔

پچھے کی پیدائش

صاحبزادہ منصور الحق صاحب طال اللہ عمرہ ۹۵ جون ۱۹۳۷ء میں پیدا ہوئے۔ منصور الحق صاحب کے مزاج اور قلبی وسعت میں حضرت صاحبزادہ صاحب کی خصوصی توجہ کا پرتو کار فرمائے ہے۔ جس شفقت اور محبت سے انہیں نوازا جاتا رہا، وہ ان ہی کا حصہ تھا۔ ان کی پیدائش کے موقع پر حضرت صاحبزادہ صاحب نے ۱۹۳۷ء کی ڈائری میں بدیں الفاظ تذکرہ فرمایا:

الْحَمْدُ لِلّٰهِ الَّذِي أَعْطَانَا مِنْ نِعَمَائِهِ مَا أَعْطَانَا وَنَشْكُرُهُ
عَلٰى مَا وَهَبَ لَنَا مِنْ مَوَاهِبِهِ مَا وَهَبَنَا وَنُصَلِّي وَنُسَلِّمُ
عَلٰى رَسُولِهِ الَّذِي هُوَ وَسِيلَتُنَا فِي الْأُولَى وَالآخِرَةِ ۝

ترجمہ: تمام تعریفیں اللہ تعالیٰ کے لئے ہیں جس نے اپنی نعمات ہم پر نازل فرمائیں اور ہم اس کے شکرگزار ہیں۔ اس کی تمام بخششوں پر جو اس نے عطا کیں۔ ہم درود وسلام اس کے رسول پر بھجتے ہیں جو ہمارا وسیلہ ہیں دنیا و آخرت میں۔

اس ایک فرمان سے ہی پوری شفقت کا نقشہ نظر آ جاتا ہے کہ صاحبزادہ منصور الحق صاحبؒ کے لڑکے صاحبزادہ رضوان منصور عرف رضیؒ کو حضرت صاحبزادہ صاحبؒ شیر کا بچہ کہہ کر پکارتے تھے۔ کبھی کبھار شبی کا الفاظ بھی فرمادیتے۔

زَادُهُمُ اللَّهُ فَضْلًا وَ كَرَمًا.

پاکستان کا قیام اور گجرات میں رہائش

۱۱ آگست ۱۹۳۷ء کو پاکستان معرض وجود میں آیا۔ یہ دورانہتائی بے امنی اور لوٹ کھوٹ کا تھا۔ خصوصاً ریاست جموں و کشمیر میں بھارت نے قبضہ جانا شروع کیا۔ ادھر پہنچان لوگ کثیر تعداد میں ریاست میں داخل ہو گئے۔ لوٹ مار اور آتش زنی کا بازار گرم ہو گیا۔ ان حالات میں حضرت صاحبزادہ صاحب نے ترک سکونت کا ارادہ فرمایا۔ اور یکم نومبر ۱۹۳۷ء کو گجرات مہمدہ غربی کے ایک محدود سے مکان میں رہائش فرمائی۔ مسجد کا قرب تھا۔ اس کے حجرہ کی مزید تعمیر کرو کر یہ جگہ مہماںوں کی اقامتگاہ بنالی اور اس کا کراچیہ مسجد فندہ میں جمع کروانا شروع کر دیا۔ ۳ آگست ۱۹۳۸ء کو موجودہ

کوئی ۲۰ سوں لائنز کرایہ پر حاصل کی پھر اسے خرید لیا۔ پھر تمام زندگی اسی مکان میں رہائش پذیر رہے۔ کھیتی باڑی بچپن سے شوق تھا۔ چنانچہ کاشت کیلئے ایک بخوبی خطة زمین تقریباً چار بیکھڑے خرید لیا گیا۔ جس میں کنوں بنوا کر کاشت شروع کر دی۔ بعد میں ٹیوب دیل نصب کروادیا۔ اسی خطة زمین میں اب حضرت صاحبزادہ صاحب کی آخری آرام گاہ ہے۔

زیارت گاہ اہل عزم و ہمت ہے لحد میری
کہ خاک راہ کو میں نے دیا پیغام الوندی
یہاں حضرت صاحبزادہ صاحب کی راست معاملگی اور حق شعاراتی کا ایک
واقعہ یاد آ رہا ہے یہ زمین آپ کے فرزندار جمند صاحبزادہ مظہر الحق کے نام پر خریدی جا
رہی تھی۔ جب اس زمین کا سودا طے پا گیا تو بیانہ کی تحریر کی تیاری کے وقت وکیل یا
وثیقہ نولیں نے مظہر صاحب کو مشورہ دیا کہ زمین کی قیمت زیادہ ظاہر کی جائے تاکہ کل
کلاں اڑوں پڑوں کی زمین کا کوئی مالک حق شفعت کا دعویٰ نہ دائر کر سکے۔ یہ بات جب
حضرت صاحبزادہ صاحب کے علم میں آئی تو آپ فرمانے لگے کہ جس سودے کی ابتداء
ہی جھوٹ سے کی جائے اس میں خیر کی توقع کیسے کی جاسکتی ہے۔ جو قیمت طے پائی ہے
وہی بیانہ میں درج کی جائے۔ مجھ سے جو بھی جب بھی پوچھئے گا میں اصل قیمت خرید
ہی بتاؤں گا۔ کرنا خدا کا یہ ہوا کہ کسی نے بھی حق شفعت کا مقدمہ دائر نہ کیا۔ بلکہ کچھ سالوں
کے بعد حکومت کو عزیز بھٹی شہید ہسپتال کیلئے جگہ حاصل کرنا تھی تو ابتدائی سروے میں یہ
زمین بھی شامل تھی۔ مگر ہسپتال کی تعمیراتی نقشہ تیار کرتے وقت ہسپتال کی ضروریات

آپ کی زمین کے کچھ حصے سے پوری ہو گئیں اور باقی زمین کو حاصل کرنے کی نوبت ہ نہ آئی۔

قیام گجرات اور مصروفیات

جب تک نظر درست رہی مطالعہ کا شوق پورا ہوتا رہا۔ عربی، فارسی اور اردو کتب جہاں حضرت تشریف فرمائے ہوئے ساتھ ہی میز پر پڑی ہوتیں۔ ملاقات کیلئے آنے والوں سے جب قدرے فرصت ملتی تو فوراً کتب بنی میں مصروف ہو جاتے۔ بعض دفعہ ایسا بھی دیکھا گیا کہ مطالعہ میں اس قدر محظوظ گئے کہ مہماں کو انتظار کرنا پڑتا۔ اگر کبھی کسی اہم مصروفیت کی وجہ سے دن بھر مطالعہ کا موقع نہ ملتا تورات کو تاسف فرماتے کہ آج کا دن کتب بنی کے بغیر گزر گیا۔ نظر کی بندش کے بعد کتب بنی سے محروم کا خیال سخت دکھ دیتا۔ مگر صبر و تحمل اور رضا بر قضا کی کیفیت زبان سے اظہار شکایت نہ ہونے دیتی۔ صاحب علم حضرات کو دیکھ کر طبیعت بہت خوش ہوتی، کیونکہ انہیں کتب پڑھنے کا حکم فرماتے۔ اس مصروفیت کو اس قدر وقعت دیتے کہ باقی تمام مصروفیات نظر سے او جھل ہو جاتیں۔ ایک دفعہ چند احباب کی محفل میں قرآن کریم کی آیات کی شرح مختلف عربی تفاسیر میں سن رہے تھے۔ انداز ادو گھنٹے کا وقت صرف ہو گیا۔ جب یہ محفل قریب الاختتام ہوئی تو فرمایا، الحمد للہ اس وقت کا حساب عند اللہ نہیں لیا جائیگا کیونکہ ہماری مصروفیت میں صرف قرآن کریم کا مطالعہ شامل رہا ہے۔

حضرت خواجہ محمود الحسن صاحبؒ کا بیان ہے کہ مجھے سے عربی کتب پڑھ کر سنانے کا ارشاد فرماتے۔ اگرچہ میری علمی استعداد سے آپ پورے پورے واقف

تھے۔ جب کوئی علمی شخصیت موجود نہ ہوتی تو حضرت عربی فارسی سے نا آشنا حضرات سے عربی عبارت سنتے۔ مقصد مفہوم و مطالب سے آگاہی تھا اور وہ اس طرح حاصل کرنے کی کوشش فرماتے۔

دن بھر مختلف شہروں سے مرد عورتیں ملاقات کو حاضر ہوتے۔ ان کی آمد پر ان کے حسب مذاق تواضع فرمانے کے ساتھ ساتھ ان کی عرض داشتیں پوری توجہ بلکہ انہماں سے سنتے، اور ان کو راضی بہ قضا کی تلقین فرماتے۔ تاہم بعض لوگوں کو تعویذ عنایت فرماتے اور بعض لوگوں کیلئے حاضرین کو ساتھ شامل کر کے دعائے خیر فرماتے۔ دعائے خیر کی ابتدا اکثر درود پاک سے کرتے لور آخر میں قصیدہ بردہ شریف کا مشہور شعر ادا کرتے:

هُوَ الْحَبِيبُ الَّذِي تُرْجِي شَفَاعَتَهُ
لَكُلِّ هُولٍ مِنْ الْأَهْوَالِ مُفْتَحِمٌ

یہاں ایک چیز خاص طور پر قابل ذکر ہے کہ آپ (تعویذ وغیرہ کا) کوئی نذرانہ قبول نہ فرماتے۔ ایک ارادت مند جو کبھی کبھار بے تکلفی سے کام لے لیتا تھا۔ عرض کیا کہ حضرت آپ کا یہ طریقہ دستور پیری کے خلاف ہے تو آپ مسکرا کر فرمانے لگے کہ اول تو میں پیر ہوں نہیں، دوسرے پیر کا کام کچھ دینا ہوتا ہے لینا نہیں۔ علاوہ ازیں آپ ریقق القلب اور مزاج شناس تھے۔ ایک دفعہ تم ہائے روزگار کا ایک مارا اپنی بیٹا آپ کے گوش گزار کر رہا تھا کہ اس کی داستانِ غم سنتے ہوئے آپ کی آنکھوں میں آنسو تیرنے لگے۔ وہ جب ذرار کا تو پاس بیٹھے ایک ارادت مند نے حضرت کے

فرط احساس کے منظر سے روکنا چاہا اور کہا اللہ تم پر حم فرمائے۔ اللہ کی شکایت اس کے بندوں سے نہیں کرنی چاہئے۔ تو آپ نے ارادت مند کو روکا کہ یہ شخص مجھ سے اللہ کی شکایت نہیں کر رہا بلکہ اپنے دل کا بوجھ ہلکا کر رہا ہے اور یہ ایک دلکھی کا مجھ پر حق بنتا ہے۔ بعض وافدین دو چار دن یا زیادہ دنوں کیلئے حاضر ہوتے۔ ایسے حضرات عشاء کے بعد حاضر خدمت ہوتے۔ یہ محفل انتہائی بے تکلفانہ انداز میں بپا ہوتی۔ دن بھر مصروفیات کے بارے میں حضرت سوال فرماتے خصوصاً کھیتی باڑی کیلئے موجودہ اور آئندہ پروگرام طے کیا جاتا۔ یہ معمول حضرت قاضی صاحب قدس سرہ کے دور کی یادگار تھا، جہاں اصحاب کو دن بھر کی مشقت اور ریاضت کا اصلہ ملتا۔

کان نظر شیریں کنندہ رنجها است
ساحران راخون بہائے دست و پا است
ساحران هم سکر موسیٰ داشتند

دار را دلدار می پند اشتند

ترجمہ: وہ نظر تمام رنج اور دکھ کی تلخی ختم کر دیتی ہے۔ جادوگروں کیلئے ہاتھ پاؤں کے کٹ جانے کا اصلہ ہے۔ جادوگروں کو حضرت موسیٰ کی بے خودی اور بے نیازی حاصل ہو چکی تھی (یہی وجہ تھی) کہ تختہ دار کو انہوں نے محبوب و مرغوب جانا۔

حضرت قاضی صاحب قدس سرہ ہر شخص سے ہم کلام ہوتے اور ان پر ان کی دن بھر کی کارکردگی کے مطابق انوار تجلیات کا پرتو ڈالا جاتا۔ بالکل ایسی ہی حضرت صاحبزادہ صاحب کی محفل تھی جس کے انداز و اطوار اس سے تشابہ تھے۔ یہ محفل دیریک

قائم رہتی، بعض اہل دل رات بھر آپ کی خدمت میں حاضر رہتے۔ چنانچہ حافظ سلیمان زادہ اللہ فضل ار رات بھر کے خدمت گزار تھے۔ خصوصاً یہ خدمت آخری سالوں میں از بس ہو گئی۔ جب کہ نظر کی بندش جسم کی کمزوری و عالمت اور ان تمام حالات کے باوجود شب خیزی اور اس کے آداب کا بجالانا آپ کا اٹل معمول بن چکا تھا۔

رنج کے مانددمے آں ذوالمنن
 گویدت چونی توای رنجور من
 ورنہ گوید کت نه آں فهم وفن است
 لیک آں ذوق تو پرسش کردن است
 آں ملیحان که طبیبان دل اند
 سوئے رنجوران به پرسش مائیل اند
 ور حذر از ننگ وازنامے کنند
 چارئه سازند و پیغامے کنند

ترجمہ: جب وہ محسن پرسش احوال کریں تو دکھ کہاں رہ سکتا ہے۔ اگر بالفرض وہ نہیں پوچھتے تو یہ بوجہ تیری کم فہمی کے تجھے معلوم نہیں ہو رہا۔ جولذت اور قلبی سکون مصائب میں تجھے حاصل ہے یہ ان کا پرسش احوال ہی ہے۔ وہ خوش ادا جو دل کے طبیب ہیں بیماروں کے حالات کا پتہ لگاتے رہتے ہیں۔ اگر بظاہر دکھاوے سے ڈرتے بھی ہوں تو وہ کسی اور انداز سے علاج اور پیغام دے جاتے ہیں۔

قاضی صاحب کے عرس مبارک کی بندش

اللہ والوں کی زندگی کا ہر لمحہ رضاۓ خداوندی کیلئے صرف ہوتا ہے۔ جس قدر روحانی پرواز ملتی جاتی ہے، مادی مقاصد اوجھل ہوتے جاتے ہیں۔ حضور اکرم ﷺ کو مخاطب فرمائے قرآن کریم کا فرمان:

فُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ۝ (سورۃ انعام آخ)

ترجمہ: یا رسول اللہ ﷺ کہہ دیں بے شک میری نماز، قربانی، زندگی اور موت مالک الملک کے لئے ہے۔ وہ لا شریک ہے یہی مجھے حکم ملا اور میں پہلا ماننے والا ہوں۔

اسی حقیقت کی روکشائی کرتا ہے جن حالات میں عرس مبارک کے انعقاد کو ہمیشہ کیلئے ختم کر دیا وہ قابل غور ہیں۔ حضرت قاضی صاحب قدس سرہ ۱۹۱۹ء میں رحلت فرماء ہوئے۔ ۱۹۲۰ء میں حضرت قاضی صاحب قدس سرہ کی تعلیمات اور انوار تجلیات کے مرکزی افراد نے اجتماع کو چار چاند لگا دیے۔ ۱۹۵۳ء وہ سال ہے جب آخری عرس مبارک منعقد ہوا۔ یہ عرصہ ۳۵ سال کا بنتا ہے اس طویل عرصہ میں کثیر تعداد حضرت قاضی صاحب قدس سرہ کے دیکھنے والوں کی کائنات سے رخصت ہو چکی تھی ظاہر ہے جو آداب و احترام اور تقدس کا تصور ان میں موجود تھا وہ ان کی اولاد میں پایا جانا غیر متوقع تھا۔ اس لئے جو فضائل حالتاً تعییم و تعلم کی تھی مکدر ہوتی جا رہی تھی۔ ان اجتماعات میں عورتوں کی شمولیت ناقابل انکار معاملہ ہے، عورتیں بچے ضرور شامل ہوتے ہیں۔ حضرت صاحبزادہ صاحب کی زوجہ محترمہ کو قدرت نے انتظامی امور کی

وافر صلاحیت عطا کی تھی۔ حضرت محترمہ عرس مبارک پر تمام عورتوں کو مصروف رکھنے کا بندوبست فرماتیں ان کی نگرانی اور دیکھ بھال آپ کا ہی حصہ تھا۔ چنانچہ دیکھا گیا کہ آٹا پینے کی چکیاں موجود تھیں جہاں ان عورتوں سے مشقت لی جاتی۔ جس میں ان کی روحانی اصلاح بھی مقصود تھی۔ گھر میں اسی قبیل کی اور بھی مصروفیات تھی جنہیں پیش نظر رکھا جاتا۔ حضرت مائی صاحبہ نے اپریل ۱۹۳۷ء کو رحلت فرمائی۔ اس چھ سالہ عرصہ میں حضرت صاحبزادہ صاحب نے دیکھا کہ محاذاب منتظم کی عدم موجودگی میں نگرانی سے خالی ہو چکا ہے۔ جس کا سنہالنااب دور کی بات ہے۔ چنانچہ مزید بگاڑ سے بچنے کیلئے عرس مبارک کی بندش ضروری ہو گئی۔

وَقَدْ نَزَّلَ عَلَيْكُمُ الْكِتَابَ أَنْ إِذَا سَمِعْتُمْ آيَاتِ اللَّهِ يُكَفِّرُ بِهَا وَيَسْتَهِزَّ بِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ (سورۃ نساء آیت ۱۳۰)

ترجمہ: اللہ تعالیٰ نے کتاب میں یہ حکم نازل فرمایا ہے کہ جب تم سن لو کہ آیات الہیہ کا انکار ہو رہا ہے پھر مذاق اڑایا جا رہا ہے تو تم لوگ ایسے لوگوں کے ساتھ مت بیٹھو تا وقتنیکہ وہ کسی اور کلام میں مصروف ہو جائیں۔

وقف زمین کی ضبطی

حضرت قاضی صاحب قدس سرہ کے دور میں داندین کی کثرت نے ڈیرہ کے اخراجات میں اضافہ کر دیا۔ مستقل آمدی کا ذریعہ اس زمانہ میں اور اب بھی زمین ہے۔ چنانچہ حضرت صاحبزادہ صاحب نے آنے والے جانشین حضرات کے لئے

یہ مستقل ذریعہ معاش بنادیا تا کہ حضرت قاضی صاحب قدس سرہ کا لئکر تاقیامت جاری رہے اور آنے والوں کو کم از کم خوراک تو میسر ہو۔ چنانچہ ستر بیگہ زمین جس میں بارانی اور چاہی دونوں شامل تھیں خود خرید کر مزار مبارک کیلئے وقف کر دی۔

ستمبر ۱۹۶۰ء میں حکومت پاکستان نے صدر ایوب خاں کے دور میں یہ فیصلہ کیا کہ خانقاہوں کی تمام املاک بحق سرکار ضبط کر لی جائیں۔ اور اس کی آمدی کا کچھ حصہ خانقاہوں کی دیکھ بھال، سالانہ عرس اور ماحفہ مدارس پر خرچ کیا جائے۔ چنانچہ املاک کی تفصیل گدی نشین حضرات سے طلب کر لی گئی۔ حضرت صاحبزادہ صاحبؒ سے دریافت کیا گیا تو آپ نے واضح الفاظ میں گورنمنٹ کو مطلع کر دیا کہ میری مستقل رہائش گجرات مہمدہ میں ہے اور اعوان شریف کی زمین کا انتظام مجھے جیسے دور افتادہ شخص سے ممکن نہیں رہا۔ چنانچہ حکومت اس ستر بیگہ زمین کو اپنی تحویل میں لے لے۔ آپ کا اقدام تمام عقیدت مندوں اور نیازمندوں کیلئے پریشانی کا باعث تھا چند سنگیوں نے گجرات کے مشہور دیوانی وکیل مرزا محمد یعقوب کو بلا لیا تا کہ اس اقدام پر حضرت صاحبزادہ صاحبؒ سے معذرت کی جائے۔ مرزا صاحب کی دلیل بڑی وزنی تھی کہ وقف زمین کے خریدار زندہ ہیں۔ اب وہ اپنی وقف کردہ اراضی کو خود توزر ہے ہیں مرزا صاحب نے جب یہ دلیل پیش کی تو حضرت صاحبزادہ صاحب نے فرمایا: مرزا صاحب سائٹھ ستر سال کی عمر میں اب حق الیقین حاصل ہونے لگا ہے کہ رزاق مطلق خداوند کریم ہے۔ دوسرے سنگیوں کی طرف اشارہ کر کے فرمایا: یہ لوگ کہتے ہیں میرا رزق اس ستر بیگہ وقف زمین میں ہے جو دربار حضرت قاضی صاحب قدس سرہ

پر وقف کر دی گئی ہے۔

یہ جواب اس قدر مضبوط و مستحکم یقین کا آئینہ دار تھا کہ مزید کلام کی کسی شخص کو جرأت نہ ہو سکی۔ بالآخر ساری زمین حکومت پاکستان نے ضبط کر لی اور اس کی تمام آمدی کو اپنی تحویل میں لے لیا اس پر طرہ یہ ہوا کہ زمین بے مزارع عرصہ دو سال تک پڑی رہی۔ کوئی شخص بھی ٹھیکہ یا اجرت پر کاشت کرنے کو تیار نہ ہوا۔ محکمہ اوقاف نے پوری کوشش کر دیکھی مگر کسی کو قائل نہ کر سکے۔ بالآخر حضرت صاحبزادہ صاحبؒ نے لوگوں کو فرد افراد بلا کر قائل کر لیا۔ تب بڑی مدت کے بعد زمین پر کاشت شروع ہوئی اور محکمہ اوقاف کو آمدی کا ذریعہ نظر آیا۔

محکمہ اوقاف نے عرس سالانہ کا اہتمام بھی کیا۔ دوسری خانقاہوں کی طرح حضرت قاضی صاحب قدس سرہ کے مزار پر بھی ظاہری رونق بڑھانے کیلئے میلہ کا سام پیدا کیا گیا۔ ڈھول اور کبدی کا انتظام کیا۔ حسن اتفاق یہ ہوا کہ کبدی چار گاؤں کے لوگوں نے کھیننا چاہی مگر کبدی کی جگہ جنگ و جدل نے لے لی۔ ادھر موگی حالات اس قدر بگزے، بارش، طوفان اس قدر تیز تھی کہ غزوہ احزاب کا نقشہ بن گیا۔ لڑائی ہوئی اور کئی افراد زخمی ہو کر گر پڑے۔ حضرت صاحبزادہ صاحب کو پتہ چلا تو فرمایا: حضرت قاضی صاحب قدس سرہ کے مزار مبارک پر اس قدر غیر شرعی اجتماعات کیسے منعقد ہو سکتے ہیں۔ یہ احساس لوگوں میں اجاگر ہوا تو پھر ایسی فضولیات دیکھنے میں نہ آئیں۔

حج بیت الحرام

جہاں تک یاد پڑتا ہے کبھی بھی حج کا تذکرہ نہ فرمایا کہ حج کرنا ہے یا اس کی افادیت کس قدر ہے۔ حتیٰ کہ آخری روز بھی روانگی کا پروگرام پوشیدہ رہا۔ صبح جمعۃ المبارک ۷ افروری ۱۹۶۷ء بمرطابق سات ذی قعده ۱۳۸۶ء کو معلوم ہوا کہ حضرت صاحبزادہ صاحب حج بیت الحرام کو روانہ ہو چکے ہیں اور کوئی میں چند خادم موجود ہیں۔ باقی تمام اہل خانہ صبح صحیح لاہور پہنچ رہے ہیں۔ چنانچہ رات کراچی میں بسر کی اور دوسرے دن لندن جانے والے جہاز پر سوار ہو کر دہران (سعودی عرب) اتر گئے۔ وہاں سخت سردی میں احرام باندھا۔ پھر براستہ الریاض عشاء کو جدہ ائمپورٹ پر پہنچ گئے۔ معلم سراج القصاص تھا جس کے ہاں رہائش ہوئی۔ سخت سردی میں وضوف فرمایا۔ احرام بھی باندھا ہوا تھا۔ رات سردی میں بڑی مشکل سے بسر ہوئی دوسری صبح کو بذریعہ کار مکہ معظمه آ کر عمرہ کیا اور بغیر کسی سہارا کے طواف اور سعی خود فرمائی، حجامت بنوائی اور اپنی رہائش گاہ میں تشریف لے گئے۔ پانچ دن مکہ معظمه میں قیام فرمانے کے بعد مدینہ شریف جانے کا ارادہ فرمایا کیونکہ طبیعت میں گھبراہٹ روز بروز بڑھ رہی تھی۔ مقام بدر پر قیام فرمایا اور صحابہ کرام کے مزارات پر پیدل چل کر حاضری دی۔ حضرت قاری انور الحق صہداني کو حکم دیا کہ سامان مکان پر رکھ آئیے اور ہم لوگ یعنی حافظ سلیمان اور حضرت خود زیارت روضہ سید الاولین والآخرین کو چل دیئے۔ یہ عصر کا وقت تھا اس پہلی حاضری میں حضرت نے مولانا جامیؒ کے اشعار جو فارسی کتاب یوسف زیخا کی ابتداء میں درج ہیں خاصی بلند آواز سے پڑھنا شروع کر دیے۔ آواز اس قدر بلند کہ سو گز تک

نائی دے۔

زمہجوری برآمد جان عالم
 ترحم یا رسول اللہ ترحم
 نہ آخر رحمتہ للعالیین
 زمحرو مان چرا غافل نشینی
 زخاک اے لالہ، صحرابر خیز
 چونرگس خواب چند از خواب بر خیز
 بسروں آور سر از بر دیمانی
 کہ رونئے تست صبح زندگانی
 شب اندوہ مارا روز گردان
 زرونے ات روز را فیروز گردان
 به تن در پوش بوئے جامہ
 به سر بر بند کافوری عمامہ
 فرود آویز از سر گیسوان را
 فگن سایه بپاس رو روان را
 ادیم طائفی نعلیین پا کن
 شراك از رشته جانہائے ما کن
 جہانے دیده کرده فرش راه اند
 چو فرش اقبال پابوس تو خواهند
 ز حجرہ پانے در صحن حرم نہ
 به فرق خاک رہ بوسان قدم نہ

بده دستے به پا افتاد گا را
 بکن دلداری دلداد گا را
 اگرچہ غرق دریائے گناہیم
 فتاده خشک لب بر شاهراہ ایم
 به مسجد سجدانہ شکرانہ کردیم
 چراغت راز جاں پروانہ کردیم

ترجمہ: آپ کے فراق سے تمام جہاں پر یثان ہے۔ حضرت رحم فرمائیے رحم فرمائیے۔ آپ رحمت العالمین ہیں۔ آپ ان سے غافل نہیں ہو سکتے۔ اے صحرائے پھول اٹھئے نرگس کی طرح نیند سے بیدار ہوں۔ یعنی چادر سے سر مبارک باہر کیجئے۔ آپ کا مبارک چہرہ زندگی کی صحیح ہے۔ ہماری غم ناک رات کو با برکت و با نصیب دن بنا دیجئے۔ خوشبو دار لباس زیب تن کیجئے اور سفید پگڑی پہنئے۔ لمبے بالوں کو لگنگھی کیجئے اور پاؤں پر اپنا سایہ مبارک ڈالیئے۔ طائف کے چڑے کے جوتے پہنئے اور اس میں ہماری جانوں کا تسمہ ڈالیئے۔ لوگوں نے آنکھیں فرش راہ کر کھلی ہیں۔ وہ آپ کے قدم مبارک چومنا چاہتے ہیں۔ آپ مجرے سے تشریف مسجد میں لا یئے اور سجدہ ریز لوگوں کے سر پر قدم رکھیے۔ گرنے والوں کو اپنے ہاتھ سے سہارا دیجیے اور فدا ہونے والوں کو دلاسرہ دیجیے۔ اگرچہ ہم گناہوں کے دریا میں غرق ہیں لیکن آپ کی مبارک راہ پر پڑے ہوئے ہیں۔ مسجد میں ہم سجدہ شکر ادا کرتے ہیں اور آپ کے روشن چہرے کے لئے اپنی جان کو پروانہ بناتے ہیں۔

سارا جسم کا نپ رہا تھا اور اشعار آنسوؤں کی جھٹریوں کے ساتھ زبان مبارک پر اتر رہے تھے۔ حافظ سلیمان صاحب نے کچھ دیر بعد عرض کیا رات ہو رہی ہے گھر

چلے۔ مگر حضرت یہ فرماتے اچھا اچھا آخ فرمایا دور کعت پڑھ لجئے۔ اس کے بعد گھر تشریف لائے۔ مگر کپکپی اور لرزہ روز بروز بڑھتا گیا۔ غذا صرف انڈہ اور قدرے چائے کی پیاں روٹی بالکل بند ہو گئی۔ دوسرے دن ظہراً اور عصر مسجد نبوی میں ادا کیں۔ مگر ٹیک لگا کر بیٹھنا ہوا۔ تیسرے روز صبح چائے پی رہے تھے کہ فوراً انٹھ کھڑے ہوئے اور فرمایا میری جان اب پاؤں میں چلی گئی ہے سخت گھبرا چکا ہوں۔ ہم رونے لگے۔ فرمایا شکر کیوں نہیں کرتے اگر اللہ تعالیٰ مجھے یہاں جگہ دے دے تو کس قدر نوازش و کرم ہے۔ پھر فرمایا کہ میں اس لئے بات نہیں کرتا کہ تم لوگ بے حوصلہ ہو کر گھبرا جاؤ گے۔ قاری انوار الحق نے عرض کیا اگر فرمائیں تو میں آپ کی جگہ نماز ادا کر آؤں۔ فرمایا بہت اچھا مگر دوسرے دن قاری صاحب بخار اور نزلہ کی وجہ سے بیمار پڑ گئے اور جانا نہ ہوا اس پر قاری صاحب نے دونوں ہاتھ جوڑ کر عرض کیا حضرت! میں نے اپنی نمازیں بھی گم کر دیں۔ میرے لئے دعا فرمائیے۔

پانچویں روز ارادہ فرمایا! آج مکہ شریف چلے چلیں۔ مگر ڈاکٹر مختار صاحب پشاور والے مصروف ہے کہ آٹھ دن تو پورے کر لیجئے۔ بالآخر یہی ہوا جمعۃ المبارک میں کثرت زائرین کی وجہ سے جگہ باہر ہی ملی اور وہیں نماز ادا کی ایک ساتھی نے عرض کیا مسجد نبوی میں نمازیں پڑھنا افضلیت کا ضامن ہے۔ حضرت نے فرمایا میرے لئے سارا مدینہ منورہ ہی مسجد نبوی ہے۔ پھر فرمایا اگر کرم ہونا ہے تو ایک رات میں بھی ہو کر رہے گا ورنہ چھ ماہ ناکافی ہوں گے۔

روانگی پر پھر طبیعت بے قابو ہو گئی۔ لرزہ کپکپی اور گھبراہٹ پہلے والی نظر آنے

لگی۔ ڈرائیور نے قدرے دیر کر دی تو اور بے چین ہو گئے۔ بالآخر یہ منزل بھی طے ہوئی اور بوقت عصر مکہ شریف میں پہنچ گئے۔ مگر بخار تیز ہو گیا اور اس دفعہ غنوادگی زیادہ ہو گئی۔ دو تین روز کے بعد مولوی عبدالغفور آف پنڈ دانخان پہنچ گئے۔ اسلام علیکم کے بعد اپنے والد ماجد مولوی غلام مجی الدین صاحب کا نیاز پیش کر کے اصرار کیا کہ آپ ہمارے ہاں تشریف لے چلیں مگر آپ نے فرمایا: اچھا ہم لوگ غور کریں گے۔ مگر اس اثناء میں بخار سخت ہو گیا اور بے ہوشی تک نوبت پہنچی۔ یہماری کی شدت اور بیہوشی کی کیفیت کو دیکھ کر حافظ سلیمان صاحب اور مولوی عبدالطیف صاحب پاس بیٹھے مشورہ کرنے لگے کہ اب جب کہ سارے مقدس مقامات دیکھ لئے ہیں اور مرض میں افاقت نہیں ہو رہا تو واپسی کا پروگرام کیوں نہ بنالیں۔

اس طرح کے مشورے جاری تھے کہ اس غنوادگی کے عالم میں آپ بلند آواز سے فرمانے لگے: تم شکر ادا نہیں کرتے اگر اللہ تعالیٰ مجھے قبول فرمائیں تو جانا کہاں ہے اور کیونکر؟ مجھے اب وہاں کیا غرض ہے۔ ایسی باتیں مت کرو؟ بالآخر جب قدرے سکون نظر آنے لگا تو مولوی عبدالطیف صاحب کے اصرار پر آپ ان کے ہاں تشریف لے گئے۔ مگر وہاں جانا ہی تھا کہ بے آرائی کا دور پھر شروع ہو گیا۔ وہاں پھر بے سکونی نے طبیعت کو گھیر لیا۔ اس عالم میں غذا کیا ہوتی۔ صرف اندھہ اور چائے کی پیالی شب و روز میں یہ غذا تھی اور جب احباب خانہ کعبہ جاتے تو حضرت صاحب کو مکان کی بالائی منزل پر لے جا کر بٹھا جاتے۔ ۸ ذی الحجه کو کار پر سوار ہو کر عرفات تشریف لے گئے ان دونوں طبیعت قدرے سنبھل گئی تھی۔ یہ سفر بہتر طے ہوا۔ مزدلفہ سے واپسی کا ریس تھی مگر

کثرت حاج کرام سے راستے اس قدر بند ہو گئے کہ چند لمحوں کا سفر کئی گھنٹوں میں طے ہوا۔ اور ظہر کی نماز بھی کار میں پڑھی گئی۔ انتظار شدید نے طبیعت کو بوجھل کر دیا اور پھر کار کے ماحول میں گھنٹن بھی تھی منی جب تشریف لے گئے تو قاری صاحب کو حکم دیا ری جمار کر آؤ۔ وہاں ان کا خاصا وقت صرف ہو گیا۔ ان کے انتظار نے پھر گھبراہٹ پیدا کر دی جب قاری صاحب سے دیری کا سبب پوچھا تو انہوں نے کہا میں لوگوں کے پاؤں تلے آ گیا تھا نہ جوتا رہا نہ ٹوپی۔ دوسرے روز حافظ سلیمان کو بھیجا گیا وہ بہت جلد واپس آ گئے۔

حج سے واپسی

منگل ۱۲ اپریل ۱۹۶۷ء بہ طابق ۳۲۳ ذ الحج ۱۳۸۶ھ صبح صحیح کراچی جہاز اتر گیا دو پھر کولا ہوا۔ اذان سے بوقت عصر گجرات مہمدہ غربی اپنے مکان پر پہنچ گئے۔ عصر کے وقت باہر ہی نماز باجماعت ادا کی گئی۔ اپنے کمرے میں تشریف لے گئے۔ اب کیا گئے کہ ۱۲۵ اپریل تک متواتر بائیس دن غنوڈگی اور شیم بے ہوشی کا عالم طاری رہا۔ حواس کام نہیں کر رہے تھے۔ متواتر چار پائی پر لیٹئے رہے۔ ظاہری علاج کا اہتمام کیا گیا مگر طبیعت اور گہرائی میں جا رہی تھی۔ ظاہر ہے ایسے عالم میں خوراک کس قدر رہ گئی ہو گی؟ کبھی کبھار انہائی کوشش سے چائے کی پیائی پلا دی جاتی۔ بالآخر ایک روز پورے ایکیس دن کے بعد بوقت عصر آپ نے حافظ سلیمان خادم کو فرمایا اس غنوڈگی کے عالم میں پاکیزگی کا پورا اہتمام نہیں رہا۔ البتہ ایسا کریں میری دونوں ٹانگیں دھوڈالیئے۔ اس کے بعد عصر کی نماز ادا فرمائی۔ طبیعت سنہلنے میں دو تین ماہ لگ گئے پھر قدرے خوراک بھی

کھائی جانے لگی۔ راقم الحروف جب دو ماہ کے بعد زیارت سے مشرف ہوا تو رنگ بالکل سفید ہو چکا تھا۔ ہاتھ اس قدر نرم و نازک ہو گئے تھے کہ روئی کا گمان ہوتا تھا۔ رات کا جا گنا تو پہلے بھی معمول تھا۔ مگر نماز تہجد کا پورا پورا اہتمام حج سے واپسی پر ہوا۔ ایک دفعہ ارشاد فرمایا: رات کو جا گنا ہوتا ہے، نظر کی کمزوری کی وجہ سے وقت کا پتہ نہیں چلتا اس لئے گھری کی آواز میں ساڑھے بارہ، ایک اور ڈیڑھ بجے کا امتیاز نہیں ہو سکتا۔ بعض دفعہ ساڑھے بارہ کو ہی ڈیڑھ یا ڈھنڈ کا وقت جان کر اٹھ پڑتا ہوں۔ سحر خیزی کا یہ اہتمام ۱۹۶۷ء تا آخری ایام دسمبر ۱۹۸۳ء جاری رہا۔

متواتر پیماری

۱۹۶۷ء حج کے بعد طبیعت میں انقلاب آ گیا۔ زندگی کے معمولات میں سب سے اہم عنصر گھریلو امور پر نظر رکھنا تھا۔ جب حج پر تشریف لے گئے تو حضرت صاحبزادہ مظہر الحق صاحب کو تمام لین دین بتا دیا۔ اور گھریلو اخراجات کا بھی انہیں ذمہ دار بنا دیا۔ حج سے واپسی پر جب مظہر الحق صاحب نے دوبارہ پہلی ذمہ داری سنبھالنے کو عرض کیا تو فرمایا: اب تم اس کے ذمہ دار ہو۔ میرا عمل دخل نہیں رہا۔ چنانچہ ہر قسم کی دنیاوی سوچ سے کنارہ کشی اختیار کر لی۔ الیہ یہ ہوا کہ ایک سال کے بعد بصارت جواب دے گئی۔ نظر کی بندش نے جسمانی صحت پر سخت ناگوار اثر ڈالا۔ چلنے پھرنا ختم ہو گیا۔ جوشوق کتب بنی کا تھا وہ موجود رہا۔ بلکہ اور زیادہ بڑھ گیا۔ مگر شوق پورا ہونے کا امکان جاتا رہا۔ اس پیاس کو بجھانے کیلئے مختلف احباب سے کتب سنی جاتیں۔ وہ وقت دیدنی ہوتا جب قاری عربی عبارت غلط سلط پڑھ دیتا اور آپ اس کے مفہوم کی

کرید میں تجسس فرماتے۔ خواجہ محمود الحسن صاحب ”ریٹائرڈ ہیڈ کلر ملکہ انہار اکثر اس فریضہ کو ادا کرتے۔ انہیں چونکہ عربی لغت اور گرامر سے کما حقہ واقفیت نہ تھی اس کے باوجود حضرت صاحبزادہ صاحب اپنی پختہ مہارت سے اخذ معنی فرمائیتے۔ نظر کی بندش نے مکمل طور پر صاحب فراش کر دیا۔ غسل خانہ میں دو دروازے گزر کر تشریف لے جاتے۔ ضعف بدن کے باوجود جب جانا ہوتا تو جناب حافظ سلیمان یا چودہ ری میاں خاں یا چودہ ری محمد اسلم حضرت صاحبزادہ صاحب کو تھام کر لے جاتے۔ فرمان تھا دروازہ پہلے نہ کھولنا میں خود کھلوں گا۔ اس کی وجہ غالباً ہاتھوں سے اندازہ فرمانا تھا۔ دروازہ آگیا اور دوسرا دروازہ اس قدر قریب ہے رات میں تہائی میں اٹھنا ہوتا تو اندازے سے کام لیتے۔ کراچی کی سعادت مند خاتون کے استفسار پر جواب تحریر فرماتے ہیں۔ میری صحت کے متعلق تم نے تشویش لکھی ہے۔ مجھے نظر کی بندش کے علاوہ کوئی غیر معمولی شکایت نہیں ہے اور نظر کی تکلیف کا بھی آہستہ آہستہ عادی ہوتا جا رہا ہو۔ اس کی زیادہ فکر کی ضرورت نہیں ہے۔ اللہ تعالیٰ جس حال میں بھی رکھے اس کا شکرانسان پر لازم ہوتا ہے۔ (محبوب عالم عفی عنہ تحریر کردہ ۱۹ اکتوبر ۱۹۶۸ء)

سفر آخرين کی تیاری

سفر آخرين کی تیاری مدت پہلے سے جاری تھی ایک دفعہ بخار تھا تو حضرت نے رقم الحروف کو فرمایا: عرصہ چالیس سال سے جب بیمار پڑتا ہوں تو خوشی ہوتی ہے کہ اب وقت جانے کا آگیا۔ کائنات کی بے شاتی اور ناپائیداری کا وسیع نقشہ اکثر نظر میں رہتا۔ نیالباس ناپسند فرماتے اور پرانے پیوند والے کپڑے بہت مرغوب تھے از راہ

نداق فرماتے نیا بس نہیں پہنتا اس خیال سے کہ مر نے والوں کے کپڑوں سے نفرت کی جاتی ہے اور ضائع ہو جاتے ہیں۔ جب طبیعت بالکل نڈھاں ہو گئی تو کئی دفعہ فرماتے نہ معلوم مجھے یہاں رکھ کر مولیٰ کریم مجھ سے کیا مقصد پورا کر رہا ہے۔ یہ شعر اکثر درود زبان رہتا۔

نہ گلم نہ برگ بزم نہ درخت میوہ دارم

در حیرتم کہ دھقان بہ چہ کار کشت مارا

ترجمہ: نہ میں پھول ہوں نہ بذر پتہ نہ ہی پھل دار درخت حیران

ہوں مولیٰ کریم نے کس کام کیلئے مجھے پیدا کیا۔

خوراک انتہائی معمولی رہ گئی۔ جو تھی تو بہت مجبوری سے استعمال کی جاتی۔

صرف روٹی کی چھال اور وہ بھی نصف ہی شور با میں ڈال کر کھائی جاتی۔ چند ماہ قبل ہر کی

(فواق) کا عارضہ لاحق ہو گیا۔ رقم الحروف کی موجودگی میں حضرت کے خادم خاص

حافظ سلیمان صاحب نے عرض کیا یہ دوائی لیجئے کیونکہ اس سے ہر کی کا آرام ہے۔ تعجب

سے فرمایا ہر کی کا آرام ہے؟ کس وقت سے آرام آ گیا ہے؟ حافظ صاحب بولے آج

رات سے قدرے افاقتہ ہے۔ رقم الحروف حیران تھا کہ طبیعت میں کس قدر استغنا آ

چکی ہے کہ بدن کے احوال سے بھی بے خبر ہو چکے ہیں کم و پیش تین ماہ قبل طبیعت پر

محویت نے غلبہ قائم کر لیا۔ جب صحوا وقت ہوتا تو فرماتے۔ میری سوچ اب موجود نہیں

رہی۔ اس لئے گفتگو کرتے ڈر لگتا ہے جب محویت کا عالم زیادہ دیر تک قائم رہنے لگا تو

حضرت صاحبزادہ صاحب نے وافدین کیلئے چائے اور بسکٹ کا حکم دیا۔ تاکہ ایسے

وقت جہاں لوگ ہم کلامی سے فیض یاب نہیں ہو سکتے۔ ان کی اس طرح مہمان نوازی

ہو جائے۔ چنانچہ یہ انداز ہر آنے والے کے ساتھ اختیار کیا جاتا۔ ایک دفعہ اسی محیت کے عالم میں راقم حاضر خدمت ہوا۔ غالباً دن کے گیارہ بجے تھے۔ حضرت کو دیکھا تو ایسا معلوم ہوا کہ کچھ کھار ہے ہیں۔ زبان سے کسی چیز کو ہلاکر چبانے کا انداز نظر آ رہا تھا۔ چند منٹ کے بعد اسی کیفیت میں فرمایا: بہت سے پٹھان لوگ آ گئے ہیں۔ پھر فرمایا: سارا کمرہ بھر گیا ہے راقم نے سمجھا پٹھان لوگ حضرت قاضی صاحب قدس سرہ کے مرشد خانہ سوات کے آئے ہیں اور تھائف لائے ہیں جو خورد و نوش کا سامان ہے۔

(واللہ اعلم بالصواب)

جس قدر وقت قریب آ رہا تھا محیت میں اضافہ ہوتا گیا۔ مذوق بے حس لیئے رہے۔ کبھی کبھی اس عالم میں چند کلمات زبان سے نکل آئے۔ بقول خادم خاص حافظ سلیمان صاحب فرمایا: تمام اولیائے کرام نے میرے جانے پر دستخط کر دیے ہیں۔ البتہ بابا پیرے شاہ غازی (کھڑی شریف) نے تا حال نہیں کئے۔ اس نوعیت کا کلام جو عالم غیب سے متعلق تھا ہوتا رہا۔

اسی کشکش میں گزریں میری زندگی کی راتیں
کبھی سوز و ساز روئی کبھی پیچ و تاب قاضی
(قاضی سلطان محمود قدس سرہ)

بالآخر اسی پیچ و تاب سے زندگی نے ایک اور کروٹ بدل لی اور وہ آفتاب علم و عرفان بوقت ظہر بروز ہفتہ ۱۹۸۲ء بمعطابق ۳۰ صفر ۱۴۰۳ھ دامی زندگی کے وسیع میدانوں میں چلا گیا۔ (إِنَّا لِلَّهِ وَإِنَّا إِلَيْهِ رَاجِعُونَ)

مزار کی موجودہ جگہ پہلے ہی تیس سال سے خرید کر دھی اور معمولی مکان بھی تعمیر تھا باقی ایک حد تک بنیادیں استوار تھیں۔ غالباً رہائشی مکان بنانے کا ارادہ تھا۔ جو بعد میں ترک کر دیا گیا۔ دن کے وقت خوبصورت جگہ میں مزار تھا۔ مگر اب پورے اہتمام کے ساتھ مزار کی تعمیر و تزئین ہو چکی ہے۔ جس جگہ قبر مبارک ہے اس کو دیے ہی محفوظ کر دیا گیا ہے اور اس کے اوپر سطح کے مطابق دوسرا تعویز تعمیر ہو چکا ہے۔ اب خوبصورت گنبد کے ساتھ مزار مبارک کی تعمیر ہو چکی ہے۔

ذَهَبَ الَّذِينَ يُعَاشُ فِي أَكْنَافِهِمْ

بَقِيَّثُ فِي خَلْفِ كَجِيلِ الْأَجْرَبِ

ترجمہ: وہ با کمال لوگ تشریف لے گئے ہیں جن کی پناہ میں خوش گوار زندگی گزاری جاتی تھی۔ اب میں ایسے لوگوں میں زندہ ہوں جن کی محفل خارش زدہ اونٹ کی کھال جیسی ہے۔

مَضَتْ فُرُصُ الْوِصَالِ وَمَا شَعْرُنَا

بِكُو حَافِظْ غَرَّ لَهَايَةِ فِراق

ترجمہ: وصال کی گھڑیاں بیت گئیں اور ہم ناواقف رہے۔ حافظ اب جداگانے کے نئے کہا کرو۔

باب سوم

فصل معمولات

Marfat.com
Marfat.com

باب سوم

فصل معمولات

زندگی ایک وسیع سمندر ہے البتہ اس سے قدرے اقتباس لیا جائے تو پوری زندگی کا عکس نظر آ سکتا ہے۔ بشرطیکہ حسب فرمان خداوندی:

إِنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ وَ هُوَ شَهِيدٌ^۵

ترجمہ: روشن دل ہوا اور ہوشمند کان ہوں تو سوچ کی راہوں کو وسعتِ نصیب ہوتی ہے۔

علامہ اقبال مرحوم کا بیان ہے:

دل بیدار فاروقی دل بیدار کراری
مس آدم کے حق میں کیمیا ہے دل کی بیداری
دل بیدار پیدا کر کہ دل خوابیدہ ہے جب تک
نہ تیری ضرب ہے کاری نہ میری ضرب ہے کاری
حضرت عارف ربانی مولانا ناروم نے اس نعمتِ عظیمی کا تذکرہ ان الفاظ میں

فرمایا:

وصف بیداری دل اے معنوی
می نہ گنسجد در هزاران مثنوی

ترجمہ: بیداری دل کی تعریف ہزارہا مثنوی میں بھی نہیں بیان کی جاسکتی۔

اہل حق کو دیکھ کر متاثر ہونا ان کے حالات و واقعات سن پڑھ کر پر کیف ہونا

فضل ایزدی کا نشان ہے۔ (رَزَقَنَا اللَّهُ، آمِين)

ا۔ لباس

اپنے حالات زندگی بیان کرتے ہوئے حضرت صاحبزادہ صاحب خود فرماتے کہ حضرت قاضی صاحب قدس سرہ کے زمانہ میں لباس کا اہتمام رہا۔ اس کی وجہ حضرت قاضی صاحب قدس سرہ کا اصرار تھا۔ وہ اکثر لباس پر نگاہ رکھتے اور عمدہ لباس پہننے پر توجہ دلاتے۔ مگر آپ کے بعد اس کی قطعاً کوئی اہمیت نہ رہی۔ زندگی بھر لباس کی طرف دھیان نہ تھا۔ البتہ صفائی اور سادگی ہمیشہ پیش نظر رہی۔ کفایت شعاراتی ہر معمول میں تھی مگر لباس میں زیادہ نمایاں نظر آتی تھی۔ سر پر جور و مال ہمیشہ دکھائی دیا وہ پرانے تہہ بند کا ملکڑا ہوتا تھا۔ جب تہہ بند بو سیدہ ہو جاتا تو اس کے مضبوط پہلوؤں کو علیحدہ کر لیا جاتا جو سر کا لباس بن جاتے۔ اب یہ ملکڑے بھی سال دو سال تک کمزور پڑ جاتے تو چھوٹے چھوٹے حصوں میں تقسیم ہو کر ہاتھ مبارک اور لبوں کی صفائی میں استعمال کرتے۔ وضو کے بعد تولیہ استعمال کرتے۔ ۳۰ سال کے عرصے میں تو نہیں دیکھا گیا البتہ دیسی کھدر کا کپڑا چہرہ مبارک اور ہاتھ خشک کرنے پر استعمال ہوتا۔ تہہ بند سفید اور سیاہ دونوں رنگ کے پہنتے۔ آخری سالوں میں سیاہ رنگ کا تہہ بند رہا۔ ایک آدھ دفعہ ہلکے رنگ کی دھوتی بھی پہنتے دیکھا گیا۔ قمیض ہمیشہ سفید دیسی کھدر کی ہوتی جس کی آستینیوں پر سفید بٹن ہوتے۔ سخت سردی میں قمیض کے اوپر روئی دار صدری پہنتے تھے۔ دیسے ہلکے انداز کی واسکٹ بھی گرمی کے موسم میں پہنتے۔

جب جسم میں توانائی تھی اور آپ چلتے پھرتے تھے۔ خم دار قبضہ والی کھونڈی استعمال کرتے۔ یہ بہت اوائل عمری کی بات ہے۔ جو تا دیسی کھال کا ہوتا جو نزاکت

کے لحاظ سے بہت ہلکا اور صاف سترہ اہوتا۔ جب تک نظر رہی، کھلی ہوائی چپل چوڑے پٹے والی پہنی جاتی جو غسل خانہ میں وضو میں استعمال کرتے۔ پاؤں کو خشک کرنے کی خاطر لکڑی کی کھڑانوں پہننے بھی دیکھا گیا۔ نظر کی عینک ہر آن زیب چہرہ رہتی۔ پڑھتے وقت دوسری عینک جوز یادہ موزوں تھی استعمال فرماتے۔ نظر کی بندش کے بعد دونوں کو اتار دیا گیا۔

۲۔ خوراک

تو انائی کے وقت کسی خاص غذا کا معمول نہ تھا۔ معدہ کمزور پڑ گیا تو موسم کے مطابق غذا کا لحاظ رہا۔ کریلے مرغوب تھے گوشت میں ملا کر رغبت سے تناول فرماتے۔ فرمایا کرتے کہ میں ہر چیز کھا لیتا ہوں۔ اب طبیعت میں کمزوری اور بیماری کے سبب اکثر ماکولات نہیں کھا سکتا۔ آم مرغوب پھل تھا جس کی طرف طبیعت راغب تھی۔ حمبارک کے بعد چونکہ خوراک بالکل ختم ہو گئی۔ ۲۵ دن تک بلاخورد و نوش گزر گئے جب قدرے ہوش آیا تو خوراک سے بے زاری کا سا عالم رہا۔ پھر بعض احباب کی تجویز پر خشک روٹی کی چھال سالن میں بھگو کراستعمال کرنے لگے۔ اور ۱۵ سال تک تقریباً یہی معمول رہا۔ چائے زیادہ تیز اور گرم استعمال نہ کرتے۔ اس میں دودھ کی مقدار زیادہ نہ ڈالی جاتی۔ اس انداز کی چائے پیتے ہوئے ایک دفعہ فرمایا: کچھ رونگی اجزاء معدہ میں ڈال لینا چاہئے۔ کچھ نہ کچھ فائدہ ہو گا۔ غالباً یہ ہماری تعلیم و تربیت کی خاطر فرماتے۔ اپنی صحت کا پورا پورا دھیان ہوتا اور خدمت میں بیٹھنے والوں کو بھی حفاظت صحت کا احساس دلاتے۔ ایک دفعہ راقم کا بازو پکڑ کر فرمایا کمزور ہے یا مضبوط۔ پھر فرمایا

اپنی صحت کا خاص خیال رکھا کرو۔ یہ اسوقت کا واقعہ ہے جب نظر نہ رہی تھی۔ حافظ سلیمان اور صاحبزادہ منصور الحق دونوں نے سنایا۔ حافظ صاحب جب شب و روز آپ کے کمرہ میں رہنے لگے تو احتیاط کے پیش نظر روزہ رکھنا شروع کر دیا تاکہ پیٹ میں ہوا پیدا نہ ہو اس پر دو سال کا عرصہ گزر گیا اور کسی کو پتہ نہ چلا۔ بالآخر حافظ صاحب کمزور کمزور دکھائی دینے لگے۔ دن کو روزہ داری اور اس کے ساتھ ساتھ رات کی بیداری، انھنابیٹھنا مشکل ہو گیا۔ حضرت صاحبزادہ صاحب کو جب پتہ چلا تو حافظ صاحب سے ناراض ہوئے اور ترک مشقت کا حکم فرمایا۔ چنانچہ حافظ صاحب تو انداز نظر آنے لگے۔

۳۔ گفتار

کلام میں قدرتی بہاؤ تھا۔ قدرے تیزی تھی جیسا کہ صاحبزادگان کے کلام میں بھی موجود ہے۔ یہ بہاؤ آب روائی کی طرح دلوں کو سیراب کرتا۔ الفاظ کسی تلفظ کے آئینہ دار نہ تھے۔ بالکل سادہ اور عام فہم ہوتے۔ حضرت قاضی صاحب قدس سرہ کا فرمان سنایا کرتے، اگر کوئی شخص فارسی، عربی کے مشکل الفاظ استعمال کرتا تو حضرت صاحبزادہ صاحب اسے فرماتے، سادہ زبان میں بات کرو ہم کوئی عرب لوگ ہیں جنہیں عربی کلمات سنارے ہو۔

حضرت صاحبزادہ صاحب مخاطب کے فہم کے مطابق کلام فرماتے۔ اہل خدا کی زبان چونکہ دل کی ترجمان ہوتی ہے اور ان کا خلوص ہر کس دنکس پر یکساں طور پر نمایاں ہوتا ہے اس لئے ہر شخص سینہ میں کلام کی شہنشہ ک محسوس کرتا۔

اے ترا باہر کے راز دگر
ہر کے را بردت ناز دگر
ترجمہ: ہر شخص کے آپ رازدار ہیں اور ہر شخص کی آپ کی بارگاہ میں خاص
اہمیت ہے۔ (والا معاملہ ہوتا)

کلام جس قدر آسان تھا اس سے کہیں زیادہ مشکل بھی۔ ظاہری حسن جو الفاظ
کی موزونیت سے عبارت ہے کے علاوہ کلام ہر قسم کی غلطتوں سے پاک و صاف
ہوتا جو کہ بڑا مشکل مرحلہ ہے۔ جہاں تک نظر کام کرتی ہے کلام میں پختگی آنا غالباً مکار م
اخلاق کا آخری مقام ہے۔ چپ ہونا آسان ہے۔ اگر طبیعت میں سختی ہو تو اور آسان
ہے مگر بمحل کلام ہونا اور پھر کلام میں کسی نفسانی بیماری کی بوکانہ ہونا، مثلًا بعض جھوٹ،
مبالغہ خواہش نفسانی کے امراض سے کلام صاف سترہا ہو۔ یہ اسی صورت میں ممکن ہو سکتا
ہے جب دل میں فرقان کا روشن چراغ ہر آن ضوء ریز ہو۔

يَا يَهَا الَّذِينَ آمَنُوا إِنْ تَتَّقُوا اللَّهَ يَجْعَلُ لَكُمْ فُرْقَانًا وَيُكَفِّرُ عَنْكُمْ
سِيَّئَاتُكُمْ وَيَغْفِرُ لَكُمْ وَاللَّهُ ذُو الْفَضْلِ الْعَظِيمِ ۝

ترجمہ : اے اہل ایمان اگر آپ لوگ اللہ تعالیٰ کا ہر لحظہ دھیان رکھنا شروع
کرو گے تو وہ تمہارے لئے ”فرقان“، حق و باطل میں قوت امتیاز پیدا کر دیں گے۔ جس
سے تمہارے گناہ چھٹ جائیں گے اور بخشش ہو جائے گی۔ اور اللہ تعالیٰ صاحبِ فضل
عظمیم ہے۔

فرقان کی روشنی میں جب کلام کا صدور ہوتا ہے تو دلی ادراکات تیزی سے
ابھر آتے ہیں اور یہ فوراً غلط سلط کلام چھانٹ کر دیتے ہیں۔ کلام بھی پاکیزہ اور صاف

شفاف بن کر پیاسے دلوں کی سیرابی کا کام شروع کر دیتا ہے۔ حضرت صاحبزادہ صاحب کے کلام میں نفاست بدرجہ اتم دیکھی ہے۔ ایک جملہ بھی ایسا نہ سنا ہوگا جس میں کسی خواہش نفسانی کی بوآتی ہو بڑا ضبط تھا جو حد کمال تک پہنچ چکا تھا۔ ایک دفعہ آپ کے معمول کے بوسیدہ لباس کو دیکھ کر سوال کیا کہ بعض درویش خوش پوش رہتے ہیں اور بعض پھٹے پرانے لباس کو پسند کرتے ہیں یہ کیا وجہ ہے؟ بلا تو قف فرمایا: میں کوئی درویش ہوں جسے ان باتوں کا علم ہو یہ تو وہ لوگ جانیں جنہیں یہ دولت دی گئی ہے۔

خلاف توقع جواب سن کر طبیعت تو فوراً حیران ہو گئی مگر کچھ دیر بعد معلوم ہوا کہ ارادہ آپ کی ذات پر استفسار تھا اس لئے آپ نے ذات کی بات کرنا مناسب نہ سمجھا۔ اولیاء اللہ کے کلام میں اپنے احوال و مقامات کے اسرار بھی سننے جاتے ہیں۔ یہ قدرتی امر ہے کہ دلوں میں اسرار کی موجودگی تاثر دے جاتی ہے۔ حضرت میاں محمد مصنف ”سیف الملوك“، پنجابی کتاب کے مشہور شاعر ہیں۔ ان کا یہ شعر

جس پلے پھل بدھے ہوون آئے خوشبو رومالوں

درد منداں دے سخنِ محمد دین گواہی حالوں

مگر حضرت صاحبزادہ صاحب نے کبھی کسی مکاشفہ یا قلبی واردات کا تذکرہ نہ فرمایا۔ اگر فرمایا تو قرآنی فرمان کے بارے میں فرمایا: میں اس آیت پر صحیح سے غور کر رہا ہوں۔ درحقیقت اس اضطراری کیفیت کا تذکرہ تھا جس میں بلا اختیار کلامِ خداوندی شیشہ دل پر ضوءِ ریز ہو رہا تھا۔ جو کلامِ خامیوں سے پاک ہوتا ہے اسے قرآن حکیم قول سدید کا لقب دیتا ہے۔ انتہائی پختہ، ٹھوں اور ہر قسم کے کچے اجزاء سے سرتاپا پا کیزہ ہی

قولِ سدید ہے۔ ایسے کلام سے بے شمار روشن اثرات پیدا ہوتے ہیں۔ فرمانِ الہی ہے
 یَا اَيُّهَا الَّذِينَ اَمْنُوا اتَّقُوا اللَّهَ وَ قُولُوا قُوْلًا سَدِيدًا يُضْلِعُ لَكُمْ
 اَغْمَالَكُمْ وَ يَغْفِرُ لَكُمْ ذُنُوبَكُمْ وَ مَنْ يُطِعِ اللَّهَ وَ رَسُولَهُ فَقَدْ فَازَ
 فُوزًّا عَظِيمًا

ترجمہ: اہل ایمان تقویٰ اختیار کرو اور قولِ سدید کہو اللہ تعالیٰ تمہارے حال
 سد ہار دینے کے گناہ بخش دینے کے جو اللہ اور اس کے رسول ﷺ کا فرمانبردار بن گیا وہ کامیاب
 و کامران ہو گیا۔

مختصر ترین یہ کہنا برحقیقت ہے کہ تمام اعمال کی اصلاح اور تمام گناہوں کی
 بخشش کا دار و مدار قولِ سدید ہے دوسرے لفظوں میں کہنا مناسب ہو گا جن لوگوں کا کلام
 نفیاتی آمیزش سے صاف سترہ ہے ان کے سارے کے سارے اعمال بے عیب
 ہیں۔

بعد میں آیات مذکورہ پر جو اسرار نظر آتے ان کا تذکرہ ہو جانا مقصود تعلیم تھا کہ قرآن فہمی
 کا درس ہوتا جس سے سننے والوں کیلئے سوچ کی نئی راہیں کھل جاتیں۔ اکثر غرضِ مند
 حاضر ہوتے۔ اسم ذات تو انہیں کاغذ پر لکھ دیتے۔ ساتھ ہی ظاہری اسباب کا حکم
 دیتے۔ علاج دیکی یا ڈاکٹری کا مشورہ دیتے۔ تعویذ عنایت کرتے وقت فرماتے، آرام
 آگیا تو اللہ تعالیٰ کا فضل شمار کرنا، ورنہ یہ جاننا کہ اس تکلیف میں حکمت خداوندی پوشیدہ
 ہے۔ اس کیفیت کو کلامِ روی پر ختم کیا جاتا ہے۔

جمع صورت با چنین معنی ڈرف
 نیست ممکن جز سلطانے شگرف

در چنیں مستی مراعات ادب
خود نباشد دور بود باشد عجب
اندر است غنا مراعات نیاز
جمع ضدین است کرے گردد دراز
جمع ضدین از نیاز افتاد ناز
باز در وقت تحریر امتیاز

مثنوی شریف ص ۲۴۰

ترجمہ: صورت بھی ساتھ چلے اور معنوں کا سمندر بھی ہو، دونوں کا اکٹھ کسی بے مثال میں ہو سکتا ہے۔ انتہا کی بے خودی ہوا اور ادب کی پوری پوری پاس داری بھی ہو کبھی ایسا نہ ہو سکا۔ اگر ہے تو تعجب کا مقام ہے۔ بے نیازی کے عالم میں نیاز مندی کا وجود یہ دو ضدوں کا اکٹھ ہے۔ یہ زیادہ درستک چل نہیں سکتا۔ نیاز اور ناز دونوں باہم مخالف ہیں۔ جس طرح حیرت کے وقت سوجھ بوجھ کا قائم رہنا بہت مشکل ہے۔

۳۔ عجز و انکسار

آپ کی زندگی کا کوئی لمحہ ایسا نہ ہوگا جو عجز و انکسار کے تاثر سے خالی گزرا ہو۔ ایسا معلوم ہوتا ہے کہ عجز و انکسار کا محیط دائرہ تھا جس نے زندگی بھر کو گھیر رکھا تھا بھولے سے بھی فخر و مبارہت کی بات نکلا مشکل تھی۔ علم و عرفان کا دور ہو یا فقر و صفاء کا محل، زہد و تقویٰ کی فضا ہو یا دنیاوی مال و دولت کا تذکرہ، ہر آن طبیعت پر عجز غالب و حاکم تھا۔ یہ مقام اسی صورت میں متحقق ہو سکتا ہے جب اللہ تعالیٰ کا جلال و جبروت ہر آن پیش نظر ہے اور ”خُلِقَ الْإِنْسَانُ ضَعِيفًا“ کی حقیقت دیکھی جا رہی ہو یا پھر ”يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ،“ (۱۳-۳۵)

ترجمہ: اے لوگو تم اللہ تعالیٰ کے (کرم کے) محتاج ہو جبکہ وہ بے نیاز تعریفوں والا ہے۔

کاروش آئینہ دونوں ہاتھوں نے تھام رکھا ہو۔ اپنی احتیاج کی تصویر ہر وقت جلوہ نہما ہو (وَاللَّهُ أَعْلَمُ بِالصَّوَابِ)

کبر زشت واز گدایاں زشت تر

روز برف و باد سرد و جامہ تر

ترجمہ: تکبر بری چیز ہے مگر محتاج لوگوں کا تکبر تو اور زیادہ برا ہے یہ اسی طرح ہے جس طرح برف باری ہو رہی ہوا اور کوئی گیلا لباس پہن لے۔

کائنات کا ذرہ ذرہ جب گدا گر ہے اور بارگاہِ عظمت کا سوالی ہے تو پھر

تکبر و غرور کا کیا مقام؟

فَلِلَّهِ الْحَمْدُ رَبِّ السَّمَاوَاتِ وَرَبِّ الْأَرْضِ رَبِّ الْعَالَمِينَ. وَلَهُ
الْكِبْرِيَاءُ فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ ۝ (سورہ جاثیہ)

ترجمہ: تمام تعریفیں اللہ تعالیٰ کیلئے ہیں جو آسمانوں کا رب اور زمین کا رب ہے (بلکہ) تمام جہانوں کا رب ہے۔ آسمانوں اور زمین میں اسی کو بڑائی حاصل ہے۔ اور وہ غالب حکمت والا ہے۔

کسی مسئلہ پر گفتگو سے پہلے ہمیشہ یہ بیان جاری ہوتا: میں نے پڑھا کچھ نہیں جو معمولی پڑھاوہ بھی بھول گیا۔ اب تو حافظہ پر کوئی اعتناد نہیں رہا۔ میری بات پر یقین نہ کرنا خود بھی تحقیق کر لینا۔ یہ بعضیہ وہ الفاظ ہیں جو حضرت صاحبزادہ صاحب

فرماتے۔ اگر دوران گفتگو کوئی اور شخص آیات قرآنی کا حوالہ پیش کرتا تو بر ملا تائید فرماتے۔ اگر کوئی الجھن پیش کرتا تو فوراً رفع کرنے کی سعی کرتے۔ نادر موقع میں ایسا بھی ہوا کوئی بہتر معنی مفہوم پیش کیا جاتا تو فوراً اسے تسلیم فرماتے۔ ایک دفعہ فرمایا: اگر کوئی پڑھ لکھ کر پکا پختہ ناواقف بن گیا ہو تو وہ میں ہوں۔ میں ہی کچھ پڑھ لکھ کر پختہ طور پر بے علم ہوں۔

عمرو انکسار کے واقعات بے شمار ہیں ایک دفعہ شادیوال کا ایک نوجوان حاضر ہوا۔ ہم لوگ بیٹھے ہوئے تھے۔ اسے فرمایا: کس لئے آئے ہو۔ زیارت کیلئے جواب ملا۔ مسکرا کر فرمایا: مجھے جیسا ناکارہ بوڑھا رستہ میں نہیں ملا۔ ایک دفعہ ایک نوجوان نے ارادت مند ہونے کا ارادہ ظاہر کیا۔ اسے فرمایا: ہادی اور مرشد تورستہ دکھانے والے کو کہتے ہیں کیا مجھے جیسا نایباً آدمی بھی رہنما ہو سکتا ہے؟ مدت ہوئی میری نظر بند ہو چکی ہے اور اپنی آنکھوں کی طرف اشارہ کر کے فرمایا: میں کسی کارہنما کیسے ہو سکتا ہوں۔ یہ اس کیفیت کے الفاظ ہیں جس میں تصور فنا کار و شن میدان ہے اور یہ چیز ہی بلندی مقام کی نشاندہ ہے۔ یہی وجہ رہی کہ بہت کم خوش نصیب ہیں جنہیں ارادت مندی کا شرف حاصل ہوا۔ ممکن ہے آدمی انھیں انگلیوں پر شمار کر لے۔ حالانکہ محفل نشین لوگوں کی تعداد ہزار ہاں فوس تک جاتی ہے۔

الحاج مولوی طالب حسین صاحب ساکن کڑیانوالہ (گجرات) بہت پرانے نیاز مند ہیں۔ بچپن میں اعوان شریف میں دینی تعلیم حاصل کی اور عربی میں اچھا خاصا درک حاصل کر لیا۔ پھر کمال نوازش سے حلقة ارادت میں چن لئے گئے اور دردمند دل

سے نوازے گئے۔ بات بات پر روپڑتے عترت میں ہی پوری زندگی گزار دی ایک دفعہ رقم کی موجودگی میں حضرت صاحبزادہ صاحب نے پوچھا: مولوی صاحب قرض بھی دینا ہے؟ انہوں نے عرض کیا دو کان دار کے ۸۰ روپے دینے ہیں۔ اشیاء خوردی ادھار لیتا رہا۔ حضرت[ؐ] نے فرمایا حافظ سلیمان مولوی صاحب کو ۸۰ روپے دے دو۔ ساتھ ہی فرمایا مولوی صاحب ان کا تقاضا میزان حشر پر ہو گا۔ حضرت[ؐ] نے جب یہ فرمایا تو یک لخت میدان حشر کا نقشہ پیش نظر پھر نے لگ گیا۔ (الْحَمْدُ لِلّٰهِ رَبِّ الْعَالَمِينَ)۔ وہ اکثر حاضر ہوتے تو خصوصی عنایت اور توجہ وصول پاتے۔ ایک دفعہ حضرت صاحبزادہ صاحب نے انہیں فرمایا: میرے لئے دعا کرتے ہو۔ انہوں نے عرض کیا تین دعائیں کرتا ہوں۔ کون کون سی؟ عرض کیا: یا اللہی حضرت صاحبزادہ صاحب کو صحت مندر کھ، فرمایا ٹھیک ہے۔ نمبر دو یا اللہی ان کی اولاد میں صاحب بصیرت افراد کی کمی نہ رہے۔ فرمایا ٹھیک ہے۔ نمبر تین یا اللہی حضرت کے درجات بلند فرم۔ فرمایا یہ دعا ٹھیک نہیں انہوں نے عرض کیا: پھر کیا مانگوں؟ یہ کہا کرو کہ اللہ اس آدمی کے گناہ معاف فرمادے۔ اندازہ کیا جا سکتا ہے کہ مرشد کامل اپنے نیاز مند کو کیا پوچھ رہے ہیں اور پھر کون سی دعا پر نظر انتخاب اٹھ رہی ہے۔ وَمَا هُوَ إِلَّا ذِكْرٌ لِّلْبَشِرِ۔

صاحبزادہ منصور الحق صاحب[ؒ] کا کہنا ہے کہ نویں جماعت کا امتحان لا ہو رہا ہے لینا شروع کیا تو میں داخلہ قارم لے کر حاضر ہوا۔ ذات کے خانہ میں میں نے عرض کیا کہ حضرت ہماری ذات کیا ہے؟ فوراً فرمایا لکھ دو موچی۔ میں سخت پریشان ہو گیا مگر حضرت بالکل سنجیدہ اور خاموش۔ پاس بیٹھے خان آف کھلا بٹ (خان زمان خان

مرحوم) نے عرض کیا حضرت بچہ بہت پریشان ہے میں لکھ دوں: فرمایا اچھا آپ لکھ دیں۔ چنانچہ انہوں نے ذات کے خانہ میں کھوکھ راجپوت کے الفاظ لکھوادیے اور تب تسلی ہوئی۔ یہ کس کیفیت کے ساتھ کہا گیا اس کیفیت کا ادراک صاحب بصیرت ہی کر سکتے ہیں۔

زیر تقلب هر قلم آگاہ نیست
جز نیاز و جز تضرع راہ نیست
ترجمہ: اس قلبی تصرف سے ہر قلم واقف نہیں، اس میدان میں نیاز
مندی کے سوا کوئی چارہ نہیں۔

حضرت صاحبزادہ صاحبؒ کی تمام عمر گواہ ہے کہ حضرت قاضی صاحب قدس سرہ نے پوری توجہ سے آپ کی تعلیم و تربیت کا اہتمام کیا۔ زندگی میں آپ کی خوراک اور لباس کا بھی پورا پورا دھیان ہوتا۔ روحانی تربیت تو ایک رازدارانہ عمل تھا جس کیلئے زبان و بیان کی چند اس ضرورت نہیں پڑتی۔

علم آموزی طریقش قولی است
حرف آموزی طریقش فعلی است
فقیر خواهی آن به صعبت قائم است
نے زبانش کارمی آید نہ دست
دانش انوار است در جان رجال
نے زر ادفتر و نز قیل و قال
دانش آن راستاند جان ز جان
نے زر ادفتر و نزے از بیان

ترجمہ: علم سیکھنے کا طریقہ زبان ہے اور صنعت و حرف کا طریقہ عمل ہے۔ اگر تم طالب فقر ہو تو وہ ہم نئی پر منحصر ہے۔ یہاں پر زبان اور ہاتھ کا داخل نہیں ہے۔ فقر نور ہے جو لوگوں کے دلوں میں جلوہ گر ہے۔ یہاں پر کاغذات یا گفتگو کا کوئی تعلق نہیں ہے۔ جب توجہ اور فیضان کی بات ہوتی تو یہی عجز و نیاز کا دامن ہاتھ میں ہوتا۔

وَلِكُنْهُ حَبَّ الْيَكْمَ الْإِيمَانَ وَزَيْنَهُ فِي قُلُوبِكُمْ (حجرات)
ترجمہ: اس اللہ نے ایمان کو تمہارا محبوب بنادیا ہے اور تمہارے سینوں میں اسے خوب صورتی عطا کی۔

آپ فرمایا کرتے تھے: مجھ پر جس قدر نواز شات حضرت قاضی صاحب قدس سرہ کی ہیں وہ صرف اس لئے کہ میری والدہ فوت ہو چکی تھیں۔ میرے والد مرحوم نے دوسری شادی کر لی تھی۔ پھر دوسری بیوی کی اولاد ہوتے ہوئے مجھ پر پوری توجہ نہیں دے سکتے تھے۔ پہلے میری پرورش حضرت قاضی صاحب کی بیگم (تائی صاحبہ) نے دامنِ رحمت میں کی جب وہ فوت ہو گئیں تو حضرت قاضی صاحب نے مجھے اپنے سایہ عاطفت میں لے لیا۔ یہ سب اس وجہ سے کہ میں یتیم تھا اور والدہ نہ تھیں۔ میری پرورش کو وہ عبادت جان کر سرانجام دیتے رہے۔ اس تذکرہ کے بعد اکثر آب دیدہ ہو جاتے اور بار بار یہ شعر فرمایا کرتے:

دل نوازی یہائے لیلی کرد مجنون را خراب
ورنه آں بے چارہ را میلِ هواداری نہ بود

ترجمہ: لیلی کی شفقت اور محبت نے مجنون کو مجنون بنادیا اور نہ وہ عشق و مستی

کے میدان کا آدمی نہ تھا۔

۵۔ کفایت شعرا

کفایت شعرا کا تصور عام طور پر زیادہ نازک اور لطیف تھا۔ ہم لوگ جب تک دیکھنے سکے عملی صورت سے ناواقف تھے۔ فرمایا کرتے ”حضرت قاضی صاحب قدس سرہ“ نہاتے وقت سر پر لسی ڈالتے، صرف ایک آہنی لوٹا پانی ہوتا۔ سر لسی کے اثرات سے صاف ہو جاتا۔ نہا کر پھر وضو بھی اسی لوٹے کے پانی سے فرماتے۔ اس قدر اسراف سے آپ احتراز فرماتے کہ آدمی حیران ہو جاتا۔ ”حضرت صاحبزادہ صاحب“ کا معمول بھی کفایت شعرا کے باریک سے باریک واقعات سے لبریز نظر آتا ہے۔ مثلاً لباس کے ذکر میں درج ہو چکا ہے کہ پرانے تہب بند سے سر کے رو مال اور ہاتھ اور لب خشک کرنے کے لئے نکڑے بلکہ اس سے بھی آگے چھوٹے چھوٹے نکڑے بنائے استعمال کرتے۔ جو پانی کا لوٹا ہر وقت چار پائی کے ساتھ رکھا جاتا غور سے دیکھا جائے تو اس کی ٹوٹی میں لو ہے یا سیسے کا نکڑا لگا دیا جاتا تاکہ پانی کی مقدار کم از کم خارج ہو۔ یہ بھی دیکھا گیا جو ڈاک لفافے حضرت کی خدمت میں آتے ان کے خالی کاغذ قبیحی سے علیحدہ کر لئے جاتے اور انہیں تعویزات میں استعمال کیا جاتا۔ ادھر اس قدر کفایت شعرا کے نعوذ باللہ بخل کا تصور پیدا ہو جاتا ادھر انفاق کے مناظر جنہیں دیکھ کر دیدہ بینا اور روشن ہو جائے۔

یاد پڑتا ہے کہ راقم کے والد حکیم محمد خلیل الرحمن ایک دفعہ درس کے تمام طلباء کو لے کر خدمت میں حاضر ہوئے صح کے ناشتے میں گھنی اور میوه جات سے گداز حلوہ نما

مٹھائی تقسیم ہوئی مگر ایک طالبعلم کو حصہ نہ ملا۔ خادم نے جا کر عرض کیا ایک طالبعلم محروم رہ گیا ہے۔ فرمایا سارا مرتبان ہی اٹھا لاؤ۔ وہ تقریباً تین کلوگرام وزن کا ہوگا۔ سب لوگ حیران راہ گئے اس قدر بے نیازی ہے ورنہ ایک آدھ ملکڑا ہی بھیج دیتے جس کی ضرورت تھی۔ یہ دونوں صفات۔ کفایت شعاری اور انفاق متضاد صفات ہیں۔ مگر کمال یہ ہے کہ آپ کے ہاں دونوں اپنے اپنے مقام پر کمال جلوہ فروز ہیں۔

نیست ممکن جز ز سلطانے شگرف

ترجمہ: یہ کس وسیع الظرف سلطان کے دل کی بات ہے۔

کم درجہ کا آدمی ان ہر دو متضاد کیفیات کو سنبھال نہیں سکتا۔ یہ بات ۱۹۵۰ء کی دہائی کی ہے کہ کوٹھی کے قریب تین چار مرلہ کا پلاٹ خوب تیار کیا گیا اور گئے کی قیمتی قسم کاشت کی گئی جو بہت شیریں اور گداز تھا۔ نگہداشت کا حق بھی ادا کیا گیا۔ چاروں طرف باڑ لگائی گئی، پانی، گودی بروقت ہوتی رہی۔ تقریباً فروری مارچ میں وہ بالکل تیار ہو گیا۔ اب حضرت صاحبزادہ صاحب[ؒ] کے حکم سے درویشوں کے لئے باڑ اٹھادی گئی اور ہر درویش اور مہمان کو اجازت تھی کہ وہ گئے توڑ کر استعمال کرے۔ رقم حیران تھا کہ اس قدر احتیاط کہ جانور تک کھیت میں داخل نہیں ہو سکتا اور اب اس قدر آزادی کہ ڈیرا پر آنے والا بلاروک ٹوک وہ پھل استعمال کر سکتا ہے۔ انتہاء کی احتیاط جب تک پورش نہ تھی پھر انتہاء کی بے نیازی جب وہ قابل استعمال بن گیا۔ زندگی بھر دونوں مناظر دبرور ہے۔ یہ کمال دیکھ کر معمولی نظر حیران رہ جاتی۔

تغمد حمّم اللہ بغفرانہ

۶۔ صبر و توکل

حضرت صاحبزادہ صاحب کی پوری زندگی کے واقعات کا تجزیہ کریں تو مصائب و آلام کا ہجوم نظر آتا ہے۔ صحیح زندگی میں ہی شام کی تاریکی دیکھائی دیتی ہے۔ والدہ ماجدہ کا شیر خوار بچہ چھوڑ جانا، پھر شفیق تائی صاحبہ کا آٹھ سالہ نونہال کو الوداع کہنا۔ آٹھ سال کا بچہ نہ بچہ ہوتا ہے نہ جوان، شعور کی ابتداء ہوتی ہے مگر پنجتیگی کے نشان کم، والد مر حوم کی دو بیویاں اور ان کی اولاد، درست ہے کہ حضرت قاضی صاحب نے کفالت کا بیڑہ انھیاً مگر مرد کہاں تک بچہ کی نگہداشت کر سکتا ہے۔ بہت سے فطری عوامل ہیں جو مرد کو کفالت سے پورے طور پر عہدہ برائی میں ہونے دیتے۔ خصوصاً بچہ کی صفائی، خوراک میں عملی دلچسپی اور مادری محبت کا فطری عمل مرد سے پورا ہونا بہت دور کی بات ہے۔ اور حضرت قاضی صاحب اس دور میں جادہ سرفروشی پر پورے انہاک سے گامزن تھے۔ راہِ خدا ایسی ہی ہے جہاں اپنی ذات کے بھی پرزاے ہو جاتے ہیں دوسروں کی کیا یاد؟

صنع بیند مرد محبوب از صفات
در صفات آن است کو گم کرد ذات
واصلان چوں غرق ذات اند اے پسر
کرے کنند اندر صفات او نظر
چونکه اندر قعر جو باشد سرت
کرے برنک آب اند از منظرت

ترجمہ: جو شخص صفاتِ خداوندی سے شناسنیمیں وہ ظہورِ افعال کا مشاہدہ کرے گا۔ اور صفاتِ خداوندی میں وہ شخص منہمک ہو گا جو ذاتِ خداوندی کی معرفت سے خالی ہے۔ اہلِ وصل ذاتِ خداوندی میں فنا ہوتے ہیں اس لئے صفاتِ خداوندی پر ان کی نگاہ نہیں اٹھتی۔ جس طرح نہر کی تہہ میں بیٹھے شخص کو رنگ آب نظر نہیں آتا۔

حضرت صاحبزادہ صاحب ”کچھ بڑے ہوئے تو حضرت قاضی صاحب قدس سرہ سفر و حضر میں ان کو ہمراہ رکھتے۔ تربیت کی نگاہ سے دیکھیں تو اور بات ہے مگر گھر کا سکون سفر میں کہاں؟ حضرت قاضی صاحب قدس سرہ جب تک طاقت میں رہے سواری کا ہرگز خیال نہ فرمایا، پیدل ہی پیدل سفر کرنا معمول رہا۔ گجرات سے آوان شریف تقریباً ۳۵ کلومیٹر کا سفر ہے اکثر و بیشتر پیدل سفر ہوتا۔ سردی ہو یا گرمی، بارش ہو یا طوفان، چل سو چل رہتا۔

حضرت صاحبزادہ صاحب ”کی شادی حضرت قاضی صاحب قدس سرہ کے مبارک دور ہی میں ہو گئی۔ شادی کیا ہوئی غم و اندوہ کا دور شروع ہو گیا۔ گھر کا سکون نہ رہا۔ بالآخر دشواری کے دن رات گزرنے لگے۔ گھبرا کر سفر دیوبند کیا۔ یہ المذاق داستان پھر دلوں کو رلا دینے والی ہے۔ حضرت قاضی صاحب قدس سرہ کی رضا مندی کو وصول کیے بغیر کھڑی شریف جانے کا ارادہ ظاہر کر کے گھر سے نکلے، پھر انگوٹھی پیچ کر کرایہ بنایا، ساتھی کو جرأۃ گجرات میشن پر الوداع کہہ دیا۔ واپس جا کر اس نے حضرت قاضی صاحب قدس سرہ کو روکر داستان سنائی تو وہ کوہِ صبر و استقلال سخت پریشان، ادھر یہ دیوبند پیچ گئے۔

دردمندان انسان بخوبی اندازہ لگا سکتا ہے کہ وہ کس قدر غیر معمولی حالات تھے جنہوں نے حضرت قاضی صاحبؒ کی شفقت سے دور جانے پر آمادہ کیا۔ پھر کچھ عرصہ بعد والد کی وفات اور گھر میں سوتیلی ماوس اور ان کی اولاد کی موجودگی، پھر ان سب کی کفالت کے ساتھ ساتھ حضرت قاضی صاحبؒ کی عالالت و تیارداری کے فرائض مہماں کا ہجوم، پھر عین پیرانہ سالی پر حضرت مائی صاحبہ آپ کی زوجہ محترمہ کا وصال، ہر متاثل آدمی جانتا ہے پیرانہ سالی میں وفا شعار۔ معاملہ فہم اور منتظم ذہن کی مالک بیوی کا گھر میں نہ ہونا اس سے گھر کے معاملات پر اور خود اس شخص کی اپنی زندگی پر کس قدر ناخوشگور اثرات پڑتے ہیں۔ بعد ازاں حضرت قاضی صاحب قدس سرہ کا وصال سب سے زیادہ اندوہنا ک واقعہ تھا۔ ان کے جانے کے بعد معاملات کی وسعت اور فرائض کی سنگینی کا اندازہ لگانا مشکل نہیں۔ یہ تمام چیزیں حضرت صاحبزادہ صاحبؒ نے بحد مسکراہٹ اٹھا رکھی تھیں۔ تقریباً تیس سال جو ان گناہگار آنکھوں نے دیکھے وہ ناقابل بیان ہیں۔ ایک مستقل جسمانی بیکاری جس کا تذکرہ باشور انسان کے لئے لرزہ خیز ہے۔ تقریباً پندرہ سال تک نظر کی بندش، گھر میں صاحبزادہ مظہر الحق صاحبؒ اور ان کے بچوں کی مستقل عالالت بلکہ ان کی جسمانی بیکارگی اس قدر دکھدیتے ہیں کہ کلام و بیان سے قاصر ہیں۔

حضرت صاحبزادہ صاحبؒ خود فرمایا کرتے تھے کہ گھر میں ہر شخص مستقل بیکار ہے۔ مقصود الحق صاحبؒ آپ کے پوتے ہیں جن کی دونوں ٹانگیں بیکار ہیں بغیر سہارا اٹھنا بیٹھنا مشکل ہے۔ انہیں ایک مرتبہ فرمایا ”میرے پاس نہ آیا کرو، کیونکہ انہیں کوئی

آدمی اپنی کمر پر اٹھا کر لاتا۔ یہ دیکھ کر دکھ ہوتا ہے کہ اتنا وجیہ جوان اور جسمانی طور پر مغذو رہا۔ یہ حالات رہے مگر آپؐ کے قلب و نظر پر عکس بالکل مختلف رہا۔ ہزاروں لوگ اپنے مصائب کا تذکرہ کرتے اور تسلی و تشفی کا سامان لے کر جاتے۔ مگر یہ نہیں ہو سکا کہ اپنی ذاتی مصیبت کا تذکرہ آپؐ نے کبھی بھی اشارہ و کنایہ میں فرمایا ہو۔ اکثر اوقات لوگ حضرت صاحبزادہ صاحب سے مزاج پرسی کرتے تو فرماتے گزارہ ہو رہا ہے۔ کبھی فرماتے گزر ہو رہی ہے۔ پھر فرماتے اگر حالات کی صحیح تصور بتائیں تو گلہ بن جاتا ہے، اگر نہ بتائیں تو جھوٹ بن جاتا ہے۔ یہی مناسب ہے کہ گزر ہو رہی ہے۔ (الحمد لله)

حضرت قاضی صاحب قدس سرہ کے مقتدر خلفاء میں ایک پٹھان بزرگ چپ سائیں ہوئے ہیں۔ وہ کئی سال بمقام موجود کی ضلع گجرات رہائش پذیر ہے۔ حضرت صاحبزادہ صاحب کے ارشاد کے مطابق ان کی پوری زندگی زہد و ریاضت کا مجموعہ تھی۔ ان کی غذامصبر اور سناکی گھوٹ کراس میں اس قدر لسی ڈال لیتے (نعوذ بالله)۔ سخت چائزے میں وہ اس قدر پریشان حال ہوتے کہ چلتے کنوؤں کی گدی پر انھیں بٹھا دیا جاتا اور پوری پوری رات اس پر بیٹھ کر گزار دیتے۔ بعض دفعہ باہر گاؤں کے مضافات میں موجود تالاب میں بٹھا دیے جاتے۔ کثرت ریاضت کی وجہ سے چلنے پھرنا مشکل ہو چکا تھا۔ ان کے خادم خاص چوہدری فتح علی مرحوم، جو خود بھی درویش صفت انسان تھے۔ کے بیان کے مطابق گاؤں سے سوت کی اثیاں منگوالی جاتیں اور بیٹھے بیٹھے انھیں لچھے بنایا کروالیں کر دیتے۔ یہ انہوں نے دراصل طبیعت کی شدت پریشانی میں مصروفیت کی ایک طرز بنارکھی تھی۔ خود حضرت صاحب کا ارشاد ہے: چپ سائیں عموماً ویرانہ میں

رہتے اور باجرہ کی روئی ایک طرف پکی ہوئی اور دوسری طرف سے غیر پختہ ہی لے کر لئی میں ڈال لیتے اور وہ پیالہ باہر ویرانہ میں لے جاتے۔ کبھی کبھی حضرت قاضی صاحب کی خدمت میں دور سے گزارش کرتے کہ: حضرت مجھ پر حرم فرمائیے، ترس کیجیے۔ بقول چوہدری فتح علی مرحوم: ایک دفعہ سائیں چپ حضرت قاضی صاحب کے وصال کے بعد حاضر خدمت ہوئے۔ واپس پھر موجود کی گئے، تو صحت بہت اچھی تھی۔ چوہدری صاحب مرحوم کہتے ہیں کہ میں نے ہنس کر کہا کہ اس دفعہ آپ کو کچھ ملا ہے، آپ کی صحت بہت اچھی ہے۔ وہ بولے بہت کچھ ملا ہے۔ میں نے اصرار کیا کہ کیا ملا ہے تو وہ فرمانے لگے: نصیحت ملی ہے۔ میں نے پھر اصرار کیا کہ وہ کیا ہے فرمایا: میں حضرت صاحبزادہ صاحب کے پیچھے پیچھے سیڑھیوں پر چڑھ رہا تھا کہ دوسری تیسرا سیڑھی چڑھتے ہوئے میرے منہ سے ہائے کالفاظ انکل گیا۔ پختہ سیڑھی پر کھڑے کھڑے حضرت صاحبزادہ صاحب نے میری طرف توجہ فرمائی کہا۔ سائیں اگر میں اس وقت موجود ہوتا جب تم میدان وفا میں داخل ہونے آئے تھے تو میں اس وقت قاضی صاحب کی خدمت میں عرض کرتا کہ اس کمزور دل انسان کو اس میدان میں نہ لانا۔ اس کی زبان سے ہائے کالفاظ انکل آتا ہے۔ اس پر سائیں صاحب بہت خوش ہوئے۔ اس قدر خوش کہ روحانی بالیگی نے جسمانی رنگ دروغن کو نکھار دیا۔

وَلِلأَرْضِ مِنْ كَأْسِ الْكِرَامِ نَصِيبٌ

ترجمہ: زمین کے لئے اہل سخاوت کے جام میں حصہ ہوتا ہے۔

ایک پُر لطف واقعہ انھیں سائیں چپ کا چوہدری فتح علی صاحب مرحوم سنایا

کرتے تھے: ایک دفعہ سائیں نے سخت بے قراری میں فرمایا کہ کوئی اچھی آواز والا آدمی لا جو پنجابی صوفیانہ کلام سیف الملوك سنائے۔ وہ ایک راز کے تحت ایک شاہ صاحب خوش آواز کو ساتھ لے گئے جو بہت قد آور نوجوان تھے۔ اور عشق مجازی میں گر کر مست ہو چکے تھے۔ چودھری صاحب نے عرض کیا کہ جناب گانے والا صاحب لایا ہوں۔ سائیں صاحب نے کہا، کچھ سناؤ۔ شاہ صاحب مذکور نے ارادۃ اپنی محبت کے معاملہ اور لوگوں کی تلخ نوائی کو پیش نظر رکھ کر پنجابی ماہیا گانا شروع کر دیا جب انہوں نے

یہ شعر پڑھا:

با گے وچ ہرنی اے۔ جیھری گلوں لوک ٹھاکدے اسال او ہو کرنی اے
سائیں صاحب کونا گوار گزراتو شاہ صاحب کا بازو ہلا کر فرمایا: وہ کیسے کرنی
اے؟ بس یہ کہنا تھا کہ شاہ صاحب پکارا ٹھے۔ میں تو جل گیا، جل گیا۔ سائیں صاحب
چودھری صاحب کو کہنے لگے کہ تم تو یہاڑا آدمی لے آئے ہو، اسے فوراً گھر پہنچاؤ۔ چنانچہ
رات بھر پانی کی مشکلیں گراہی جاتی رہیں اور بڑے پنکھوں سے ہوادی جاتی رہی۔ مگر
شاہ صاحب کی حالت خراب تر ہو گئی۔ چودھری صاحب کہتے ہیں کہ مجھے یاد تھا یہ سب
کچھ سائیں چُپ کا کیا کرایا ہے۔ چنانچہ صبح حاضر ہو کر شاہ صاحب کو ساتھ لے گیا عرض
کیا کہ رات بڑی مشکل سے گزری ہے۔ انہوں نے پھر آگے بڑھ کر بازو تھام کر فرمایا:
کیا ہو گیا تھا؟ اتنا کہا تو شاہ صاحب کی طبیعت سنبھل گئی۔ اندازہ فرمائیں حضرت
سائیں صاحب اس قدر سوزش باطن سے لبریز ہو چکے تھے۔

اکتوبر ۱۹۶۰ء میں گورنمنٹ پاکستان نے مزارات کی وقف املاک کی تفصیل

طلب کر لی۔ حضرت قاضی صاحب قدس سرہ کے مزار پر حضرت صاحبزادہ صاحب نے خود ستر بیگہ زمین خرید کر دی تھی۔ جب تفصیل دی گئی تو حضرت نے حکومت کے اہل کاروں کو باصرار فرمایا کہ میں مستقل طور پر گجرات ہی رہائش پذیر ہو چکا ہوں۔ میں وقف اراضی کی کما حقہ دیکھ بھال نہیں کر سکتا۔ اس لئے حکومت سے درخواست ہے کہ وہ اس زمین کو تحویل میں لے لے۔ یہ ایسا اقدام تھا جو ہر مخلص آدمی کے لئے دکھ دینے والا تھا۔ اس پر اکثر احباب نے گجرات کے معروف و ممتاز دیوانی وکیل مرزاعہ محمد یعقوب کو آپ کے اس اقدام سے باخبر کیا۔ مرزاعہ صاحب کا قانونی نکتہ یہ تھا کہ جب اصل مالک جس نے زمین قیمت دے کر حاصل کی ہے، موجود ہے تو وقف ثبوت سکتا ہے۔ حضرت نے انھیں بلا بھیجا اور بقول مرزاعہ صاحب، انھیں فرمایا: میں نے ۷۰،۷۵ سال کی عمر میں مشکل سے یہ نیم پختہ ایمان حاصل کیا ہے کہ میری روزی اللہ تعالیٰ کے پاس ہے مگر ان حضرات کا خیال ہے کہ میری روزی ۷۰ بیگہ زمین میں ہے جو کہ میں نے دربار آغاون شریف کے لئے وقف کر دی ہے۔ یہ ایسا جملہ تھا جو ایمان باللہ کے بلند ترین مقامات کا آئینہ دار تھا۔ اس لئے تمام مخلص حضرات خاموش ہو گئے۔ چنانچہ اس قدر رخیز اراضی حکومت کی تحویل چلی گئی۔

تکیہ بر تقویٰ و دانش در طریقت کافری است
راہ رو گر صد هنر دارد تو کل مابدش
ترجمہ: تقویٰ اور عقل پر اعتماد کرنا طریقت میں کفر کے برابر ہے۔ جادہ حق پر
چلنے والا اگر سو ہنزہ بھی رکھتا ہو تو اسے تو کل کا دامن تھامنا ہوتا ہے۔

کے۔ ضبط و تحمل

حضرت صاحبزادہ صاحب ضبط و تحمل کے کوہ گرال تھے یہ دونوں لفظ قریب المعنى ہیں مگر فرق واضح موجود ہے۔ ضبط کا تعلق روحانی اسرار و رموز سے ہے اور تحمل اکثر مصائب و شدائد کے وقت بولا جاتا ہے۔ اگر قریب ہو کر دیکھیں تو جس طرح روحانی ہر چیز مادی اور جسمانی سے افضل ہے اس طرح ضبط کو بھی تحمل سے بالاتر مانا جائیگا عین ممکن ہے تحمل شدائد میں آدمی پورا پورا حق ادا کر دے مگر جب روحانی فیوض و برکات کا درود ہوتا ہے تو ان پر مکمل قابو پائے رکھنا انتہائی مضبوط و مستحکم اعصاب کا کام ہے۔

تحاضب بہت مشکل اسرار و معانی کا کہہ ڈالے قلندر نے اسرار کتاب آخر داقعی ضبط اسرار انتہائی جوانمردی اور بلند حوصلگی کا مقاضی ہے۔ سید الانبیاء وارث ارض و سماء کی پوری زندگی ضبط و تحمل سے بس ہوئی مکی زندگی تحمل شدائد میں رہی اور ساتھ ہی ساتھ ضبط اسرار کا دامن پکڑے رکھا۔ اگرچہ انبیاء سب سے آگے ہیں مگر ضبط نفس کی حکماً انھیں اجازت بخش دیتے ہیں جو تبلیغ کے ضمن بیان کرنا فرض ہو جاتا ہے۔ مثلاً سراقة بن هشیم کو بتا دینا تیرے ہاتھوں میں قیصر و کسری کے لفگن دیکھ رہا ہوں یہ وہ اسرار ہیں جن کا حکماً اظہار کیا جا رہا ہے اور اس دلیل میں نبوت کا راز پہنچا ہے۔ تحمل ایسا عمل ہے جو نظرؤں میں آ جاتا ہے تقریباً انظر کی رسائی ہوئی جاتی ہے اس میں جسمانی ساخت کو بھی شامل کیا جاتا ہے۔ اگرچہ احوال و کوائف مستور رہتے ہیں مگر ضبط نفس ایسا مہربہ سر عمل ہے کہ اس کا سراغ تک نہیں ملتا۔ سبحان اللہ! جس قدر عظمت

بڑھتی جاتی ہے ضبط کا دامن مضبوط در مضبوط ہاتھوں میں چلا جاتا ہے ۔ جناب شیخ شہاب الدین سہروردیؒ اور جناب مجی الدین ابن عربیؒ ہم عصر ہیں، ملاقات کا بھی تذکرہ کتابوں میں موجود ہے کسی نے حضرت شیخ شہاب الدین سہروردیؒ کو حضرت مجی الدین ابن عربیؒ کے متعلق پوچھا تو آپ نے فرمایا! لَوْ لَمْ يَقُلْ لَكَ أَنَّ خَيْرًا لَهُ، اگر ابن عربیؒ اپنے مکاشفات نہ فرماتے تو یہ ان کے لیے بہتر ہوتا۔ مطلب ہوا نہیں ضبط کر جانا ضروری تھا۔

فوائد الفواد میں حکایت ہے کسی نے حضرت خواجہ نظام الدین اولیاءؒ سے کہا جناب بابائمن سلام عرض کرتا تھا اور پیغام دیتا تھا جو آدمی حضور اکرم ﷺ کی محفل میں آپ سے ملاقات کرتا ہے وہ سلام بھیج رہا ہے آپ نے فرمایا! وَ عَلَيْكَ وَ عَلَيْهِ السَّلَامُ وَهُنَّ أَنْصَارٌ بِالْحَاضِرِ بَايْمَنْ کیسا آدمی ہے؟
بائمن مرد خوب است مگر ضبط نہ دارد، حضرت نے فرمایا وہ اچھا آدمی ہے مگر ضبط نفس نہیں ہے، (جو کہ نقص ہے)

حضرت صاحبزادہ صاحبؒ کی ساری زندگی بلکہ ہر ہر لمحہ تحمل شدائد میں گزرا ہے۔ اپنی مستقل بیماری، گھر میں ہر شخص بیمار، ہر زائر کی تکالیف غرضیکہ کوئی وقت ایسا نہ تھا جس میں مصالب و آرام کا نقشہ پیش نظر نہ ہو مگر جان قربان کیجئے اس ذات بے مثال پر جس کا ما تھا شکن آں لودنہ ہوا۔ اگر ہوا بھی تو دوسروں کی خاطر، دکھ درد جھیلے بھی تو اور وہ کے لئے، بقول حضرت فاروق شاہ صاحبؒ آف جمال پورا نکے خاندان کے ایک بزرگ اپنی ذاتی تکالیف رو رو کر بیان کرتے رہے۔ حضرت صاحبزادہ صاحبؒ بھی زار و قطار

رورہ ہے ہیں اور سن رہے ہیں ملاقات کے اختتام پر شاہ صاحب جانے لگے تو عرض کیا
حضرت! میرا دل اب بالکل ہلکا بلکہ ہلکا پھلکا ہو گیا ہے اہل محفل میں کسی نے انہیں کہا
شاہ صاحب! ادھر بھی دیکھورونے نے کیا حال کر دیا ہے۔ گفتار کے عنوان پر عرض کیا
تھا کہ جناب حضرت صاحبزادہ صاحب ”بات کرتے وقت:-“

’مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ‘

ہر ہربات پر نگہبان و نگران فرشتہ کا حضور محسوس کرتے اسلئے کوئی زائد لفظ ہرگز نہ
سنا گیا۔ ضبط میں بلند سے بلند تر مقامات کے وارث ہو کر بھی کمی محسوس کرتے رہے کہ
ابھی کمی ہے ابھی کمی ہے۔ بہت بہت مبارک وہ لوگ ہیں جو اسرار یزدانی کے امین ہیں۔

ستّر غیب آں را سزد آموختن
کہ تو اند لب ز گفتن دوختن

ترجمہ: عیوب جاننا اسی ہستی کو مبارک ہو، جو لب کشائی نہیں لب دوزی کر سکے۔

حضرت صاحبزادہ صاحب ”نے خود ایک دفعہ فرمایا“ مدتیں یہ خیال جاگزیں
ہو گیا کہ قاضی صاحب قدس سرہ عالم ہیں مگر درویش جو غوث ابدال تک جاتے ہیں وہ
نہیں ہیں۔ ہاں عربی کتب تفسیر حدیث، منطق، فلسفہ میں بے مثال استاد ہیں فقط ماہ دو
ماہ تک یہ خیال پختہ ہو گیا۔ ایک دن حضرت قاضی صاحب قدس سرہ نے فرمایا! صندوق
سے بہار دانشن (فارسی منظوم کتاب) لاو، اوپر ہی تھی، کھول کر فرمایا پڑھو، ایک درویش
کی حکایت تھی جو دریا کے کنارے رہتا تھا اپنے خادم کو شام کے وقت کہنے لگا آج یہاں
محفل ہے تم چلے جاؤ، خادم اصرار کر کے کٹیا میں چھپ گیا، کیا دیکھا کہ لوگ آرہے ہیں

شیر پر، چیتے پر، ہوا کے دوش پر شیر کی سواری کر کے۔ مگر وہ بزرگ ایک دیئے کی روشنی جو دریا میں آرہی تھی کی طرف چلے گئے۔ وہ کشتی تھی بزرگ اترے اور محفل میں صدارت کی خالی کری پر بیٹھے گئے۔ کچھ مدت کارروائی ہوئی اور حسب سابق واپس چلے گئے۔ خادم نے پوچھا جس کا آپ نے استقبال کی وہ کون تھے وہ بولے ’یہاں ہر آنے والا کرامات کا عاشق تھا مگر کشتی والا ایسا تھا جس پر کرامات عاشق ہیں، یہ فرمایا اور حکم دیا کتاب بند کر دو، کتاب اسی طرح صندوق میں رکھ دی۔ اب یہ قاری کا فرض بنتا ہے کہ وہ سوچے، کس باطل خیال نے دل کو متاثر کر رکھا تھا اور اس کی وجہ صرف اور صرف حضرت قاضی صاحب قدس سرہ کا ضبط اسرار تھا اور جس انداز سے باطل خیال کو دور کیا وہ کس قدر لطیف و نازک تھا۔

یہ درست ہے اہل ضبط اس قدر شہرت نہیں پاتے وہ اسلیے کہ وہ بے نیاز ہو جاتے ہیں لوگوں کی آراء سے وہ بلند تر ہو جاتے ہیں اور یہی ان کے کمال و علوکا نامایاں ثبوت ہے۔ حضرت جنید سید الطائفہ کی محفل میں ہر شخص مست و پر کیف ناج رہا تھا مگر جناب خود اپنی جگہ پر متمکن تھے کوئی ظاہری تبدیلی نظر نہیں آرہی تھی کسی رازدار نے عرض کیا حضرت آپ بالکل باہوش اور پسکون۔ یہ کیسے ہوا ہے؟ فرمایا:-

وَتَرَى الْجِبَالَ تَحْسِبُهَا جَامِدَةً وَهِيَ تَمُرُّ فَرَّ السَّحَابِ،

ترجمہ:- تم پہاڑوں کو دیکھ کر کہتے ہو یہ ایک جگہ پر قائم ہیں حالانکہ وہ بھاری باولوں کی طرف بھاگ رہے ہوتے ہیں۔

یہ ضبط احوال کا نقشہ ہے جن اہل خدا میں ضبط نہیں رہتا وہ حقیقت مقامات عالیہ تک رسائی

کی الہیت کھو بیٹھتے ہیں۔ حضرت عبدالرحمن جامیؒ نے سیر الاولیاء میں حکایت بیان فرمائی ہے ایک مرشد پاک نے دس آدمی چلہ پر بیٹھائے اور ایک خادم ان کی نگرانی پر مقرر کیا آخری روز فرمایا 'دیکھنا آج آخری روز ہے کوئی بھاگ نہ جائے رات کو حسب معمول انہیں ضروریات سے فراغت کے لئے نکلا گیا جب دوبارہ بند کیا گیا تو دو آدمی بھاگ کر جنگل چلے گئے اندھیرے میں خادم ایک کو پکڑ کر لا یا مگر دوسرا بھاگ گیا۔ حضرت مرشد نے فرمایا وہ ایک ضائع ہو گیا ہے اور افسوس فرمایا۔ صحیح ہوئی تو وہ شخص مستوار تھا اور کرامات کا ظہور ہو رہا تھا اور لوگ اپنی مرادیں پار ہے تھے باقی سب کے سب اپنے عام لباس میں باہوش و حواس زندگی گزارنے لگے۔ **رَحْمَةُ اللَّهِ عَلَيْهِمْ أَجْمَعِينَ** یہ لوگ ضبط اسرار کی تعلیم میں رنگے جا چکے تھے اور پختہ کار ہو گئے دوسرا جو ضبط اسرار کی فصیل کو توڑ گیا بے راہ ہو گیا۔

خوشن راساز منطیقی حال ... همچو مانع سخرہ قیل و مقال

ترجمہ: تمہارا حال تمہاری طرف سے بول رہا ہو، ہماری طرح نہیں ہونا چاہیے جو کہ قیل و مقال کے پابند ہو چکے ہوں۔

۸۔ وفا

ایسا معلوم ہوتا ہے اولیاء کرام وفا کا مرتع ہوتے ہیں۔ چونکہ انکی ساری صفات خداوندی صفات سے متصف ہوتی ہیں اسلئے ان میں دوام اور پختگی پائی جاتی ہے۔

وَمَنْ أَوْفَى بِعَهْدِهِ مِنَ اللَّهِ، تَرْجِمَة: اللَّهُ تَعَالَى سے بڑھ کر باوفا اور کون ہے۔

حضرت صاحبزادہ صاحبؒ میں وفا کا وصف ہر متعلق کے ساتھ قائم رہا۔
وصال سے دس بارہ سال پہلے فرمایا ’پھٹے پرانے کپڑے بد لئے کو جی نہیں چاہتا‘، جس
نے حضرت صاحبزادہ صاحبؒ کو دیکھا ایسے ہی لباس میں پایا۔ طبعیت ان کپڑوں میں
مانوس ہو جاتی، انکی فرقت میں ملال پیدا ہوتا جو لوگ بھی محفل میں حاضری دیتے انکی
پرسش احوال ضرور ہوتی۔ اگر بلا اطلاع وہ حاضر نہ ہوتے تو انکے گھر آدمی روانہ کیا
جاتا۔ اگر بالفرض وہ بیمار ہو جاتے تو انہیں تاکید کردی جاتی دن میں ایک دو بار ضرور
حضرتؒ کو باخبر رکھیں۔ دور والے لوگوں کے خطوں کا جواب بالالتزام لکھا جاتا۔ پہلے
جب خود لکھا کرتے تو قدرے تاخیر سے لکھنے کی معدترت کا اظہار فرماتے جب آخری
دور آیا تو اہل علم حضرات سے احباب کو جوابات تحریر کرائے جاتے، مگر الفاظ و بیان
حضرت کا اپنا ہوتا تھا کئی دفعہ جوابات تحریر کرنے میں خاصا وقت صرف ہو جاتا۔

محفل میں ایسے لوگوں کی کثرت رہی جنکے باپ دادا حضرت قاضی صاحبؒ یا
خود حضرتؒ کی محفل میں حاضری دیتے رہے اور اب کہ وہ آپ آرہے ہیں۔ ظاہر ہے
بڑوں کی بڑائی میں اولاد کو کتنا حصہ ملتا ہے کئی مختلف انواع کی خامیاں ہوتی ہیں مگر
حضرتؒ کے تعامل میں بڑا لحاظ، بڑی وقعت و احترام ان بچوں کو حاصل رہا اور یہ سب
کچھ ان کے بڑوں کے ساتھ وفا کا جذبہ تھا۔ راقم کے والد حکیم محمد خلیل الرحمن مرحوم
تقریباً دس سال کے عرصہ میں مختلف اوقات پر حاضر ہوتے رہے۔ اور مجھے دس سال
متواتر اور اٹھارہ سال غیر متواتر حاضری کا شرف حاصل رہا۔ اس سارے عرصہ میں

اکثر اوقات صاف صاف نظر آ جاتا کہ حضرت میرے والد مرحوم کا پاس و لحاظ فرمائے ہیں ورنہ میری گستاخی صدمواخذہ ہے اور لطف اور بلندی یہ ہے کہ اس کرم کی وجہ کا اظہار نہیں کر رہے۔ بہت سے احباب ایسے بھی دیکھئے جو متواتر حاضر ہوتے رہے مگر دنیاوی الجھنوں کی وجہ سے غائب رہنے لگئے حتیٰ کہ بالکل کنارہ کش ہو گئے ان کا تذکرہ کسی صورت غلط انداز سے نہ کیا جاتا حتیٰ المقدور ان کے تذکرہ سے گریز فرماتے اور ان کی ممکنہ خوبیوں کو پیش نظر رکھتے احباب کی طرف پر حضرت انداز میں فرماتے اگر ہماری غلطی کی بنا پر کنارہ کش ہوئے تو بہتر تھا بتا دیتے تاکہ ہم لوگ ان سے مغدرت کر لیتے اور اس قدر دوری نہ ہوتی۔

ابتداء میں ہی بیان ہو چکا ہے حضرت کی والدہ عالم شیر خوارگی میں، ہی فوت ہو گئیں تو حضرت نے آوانشریف کے معروف مشہور خاندان کی خاتون کا دودھ پیا۔ چنانچہ اس خاندان سے اس رضائی نسبت کو تاحیات نباہا حتیٰ کہ اس خاتون کے پوتے کی اسقدر عزت و منزلت فرمائی کہ صاحبزادہ مظہر الحق صاحب اور ان کے بیٹے صاحبزادہ منصور الحق کو بلا کر فرمایا۔ اس شخص کی غذا اور رہائش کا خاص خیال رکھنا، نام لے کر فرمایا، گوشت اور شیرینی کا کھانے میں ضرور التزام کرتے رہیں، یہ آخری دور کا تذکرہ ہے جب نظر اپنے فرائض سے قاصر ہو گئی۔ دوسری طرف دیکھا جائے تو وہ صاحب روائی دنیادار کی زندگی بسرا کر رہے تھے کسی غیر معمولی صلاحیت کے حامل نہ تھے مگر رضائی نسبت اس قدر مضبوط نسبت تھی جن کا احترام و فاداری کا تقاضا تھا ایک دفعہ وہ صاحب کسی غیر اہم وجہ سے صاحبزادہ مظہر الحق صاحب سے ناراض ہو کر حضرت

صاحبزادہ صاحب ” کے پاس آنا چھوڑ گئے ۔ جب آپ ” حج بیت اللہ پر جانے لگے تو حاضر ہوئے حضرت ” نے فرمایا ” مجھے معلوم ہوا ہے تم میرے لڑکے سے ناراض ہو کر دو سال کے عرصہ میں یہاں نہیں آئے، اگر ایسا ہے تو اسکی غلطی مجھے معاف کر دو، بلا تبصرہ غور فرمائیے وفاداری کی کس منزل پر آپ فائز تھے جس میں معمولی سی لغزش کے تصور نے اپنے بچے کے ہم عمر بچے سے معدود ت طلبی پر مجبور کر دیا ۔

اصل میں وفا کے میدان میں وفاء خداوندی کے ساتھ انکی وفا کو دوام حاصل ہوتا ہے ” اُوفُوا بِعَهْدِكُمْ ” کے جملہ شرطیہ میں وہ جزا کی بازی کھیل رہے ہوتے ہیں ادھر آواز آتی ہے ” وَمَنْ أَوْفَى بِعَهْدِهِ مِنَ اللَّهِ ” ادھر جواب میں اعتراف نامہ آ جاتا ہے ” مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ ” اب ان کے دوام کی بات ہوئی ہے تو قرآن نازل ہوتا ہے :-

” مِنْهُمْ مَنْ قَضَى نَحْبَهُ، وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا ”

ترجمہ: وفا کی راہ میں انہوں نے جان کی بازی لگادی اور بعض جان کی بازی لگانے کے لیے تیار بیٹھے ہیں اور ان کے عزم راخ میں کسی تبدیلی کا امکان پیدا نہیں ہوا ۔

” لَمْ يَشْكُرِ اللَّهُ مَنْ لَمْ يَشْكُرِ النَّاسَ ”

ترجمہ: جس نے لوگوں کا شکریہ ادا نہ کیا وہ اللہ تعالیٰ کا شکرگزار نہ بن سکا ۔

کافر مان اسی حقیقت کا آئینہ دار ہے جو شخص لوگوں کی معمولی بلکہ خدائی نعمات کے مقابلہ میں حقیر نعمات کا حق ادا نہیں کرتا وہ پروردگار کی نعماتِ عظمی کے حقوق کیسے ادا کر سکے گا کسی تاجر کا قول ہے جس شخص کا بازار کھرا نہیں ہے سمجھو اس کا اللہ تعالیٰ کے ساتھ

معاملہ بھی درست نہیں ہے خواہ وہ کس قدر پارسا بنتا پھرے۔ انسانی سلوک میں جب وفا کا دوام نظر آجائے تو یہ کمی دلیل ہے یہ شخص خدائی معاملات میں بھی بے وفا نہیں ہو گا۔ غور سے دیکھا جائے تو کائنات کا ذرہ ذرہ وفا شعار ہے جس جس محور پر انہیں رکھا گیا ہے وہ چل رہے ہیں درخت اپنے برگ و بار پر قائم ہیں حیوانات اپنی خصوصیات کے پابند ہیں قرآن کریم انہیں خصوصیاتِ دائمہ کا تذکرہ فرمایا کہ انسان کی بغاوت کو فرو کرنے کی سعی کرتا ہے۔

أَوْلَمْ يَرَوْا أَنَا خَلَقْنَا لَهُمْ مِمَّا عَمِلْتُ أَيْدِينَا أَنْعَاماً فَهُمْ لَهَا مَالِكُونَ وَ ذَلِلَنَا هَا لَهُمْ فَمِنْهَا كُوْبُهُمْ وَ مِنْهَا يَأْكُلُونَ وَ لَهُمْ فِيهَا مَنَافِعُ وَ مَشَارِبُ أَفَلَا يَشْكُرُونَ.

ترجمہ۔ کیا لوگ یہ نہیں دیکھتے کہ ہم نے ان کے لیے اپنی کاریگری سے جانوروں کی تخلیق کی پھر (اب) یہ ان کے مالک ہیں۔ اور ہم نے انہیں ان کا تابعدار بنایا تو وہ بعض پرسواری کرتے ہیں اور بعض کا (گوشت) کھاتے ہیں۔ اور ان کے لیے ان میں کی فائدے اور پیمنے کی چیزیں ہیں۔ کیا وہ شکر ادا نہیں کر سکتے؟

بات شکر گزاری کا درس دینا ہے مگر حسن ارشاد کیسا ہے شکر گزار جانوروں کے تذکرہ سے کلام کی ابتداء کی ہے جس کا مشاہدہ ہر گھر میں ہو رہا ہے پھر بغاوت کا تصور کیوں پیدا ہو۔ اہل نظر قرآن کریم میں درختوں اور جانوروں کے جا بجا تذکروں سے یہی درس لیتے ہیں معمولی سے چارہ دانہ کے صلہ میں ان کی وفا کی کوئی انتہا نہیں رہتی۔ جسم کی توانائیوں، خون اور دودھ سے انسانوں کو مستفید کرتے رہتے ہیں آخر کار اپنی

جان بھی ان کی خدمت میں شارکر دیتے ہیں یہی حال درختوں کا ہے سایہ پھل اور دیگر سائنسی فواائد مہیا کرتے رہتے ہیں بالآخر کٹ کر کبھی چولھے کا ایندھن اور کبھی گھر کے درود یوار میں لگ جاتے ہیں اور کبھی میز، کرسی، صوفے اور بلنگ کی صورت میں آرام و زینت کا سامان مہیا کرتے ہیں چنانچہ سورۃ لیسین کے آخر میں فرمان ہے ۔

’الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقِدُونَ‘.

ترجمہ اسی ذات باری تعالیٰ نے تمہاری خاطر سبز درخت سے آگ پیدا کی جس سے تم اور آگ جلاتے ہو۔

حضرت صاحبزادہ صاحبؒ کے پاس آنے والوں کو معلوم ہے گجرات میں ایک عمدہ نسل کی گھوڑی ڈیرہ پر ہمیشہ رہی۔ اس پر سواری یا باربرداری کا کام نہ لیا جاتا شہر میں ویسے بھی ضرورت نہ تھی۔ اس کے رکھنے کی وجہ یہ تھی کہ صاحبزادہ مظہر الحق صاحبؒ پاکستان بننے سے پہلے اس پر سوار ہوتے تھے بعد میں اسے اسی نسبت سے نہ بیچا گیا اور نہ ہی اکسی اور کام کی ضرورت پڑی۔ سالہا سال زندہ رہنے کے بعد بالآخر وہ اپنی طبعی موت سے ہی جدا ہوئی۔ میں نے ایک محترم دوست سے پوچھا کیا لاہور میں جہاں آپ رہتے ہیں دو دھن خالص مل جاتا ہے کہنے لگے خالص دو دھن تو شیرخوار کشا پیتا ہو گا انسانوں کو ملنا بہت مشکل ہے، یہ اس حقیقت کی طرف اشارہ ہے کہ حیوانات اپنے فرائض میں مخلص و وفادار ہیں انسان کی وفا کا تصور تو ان کے سامنے سورج کو آئینہ پیش کرنا ہے۔ وفاداری بشرط استواری اصل ایمان ہے
مرے بہت خانہ میں تو کعبہ میں گاڑو برہمن کو

۹۔ حسن معاشرت

اولیاء اللہ کے نام سے ہی یہ تصور ابھر آتا ہے کہ دنیا سے ان کی زندگی الگ تھلک گز ری۔ حالانکہ حقیقت اس کی گواہ نہیں رہی۔ ترک دنیا کا تصور جو ہماری نظریں دیکھتی ہیں، یہ راہبانہ تصور ہے جسے اسلام کی تائید قطعاً حاصل نہیں۔ مولانا روم نے جامع انداز میں دنیا کی تعریف فرمائی ہے:

چیست دنیا از خدا غافل بدن
نے نماش و نقرہ و فرزند و زن

ترجمہ: دنیا کیا ہے؟ اللہ سے غافل ہو جانے کا نام۔ قیمتی لباس، چاندی، بچے اور بیوی کا نام دنیا نہیں ہے۔

ساری زندگی گواہ ہے کہ حضرت صاحب "حسن معاشرت" کا نمایاں نمونہ تھے۔ جو شخص بھی حاضر ہوا اس کے مقام و منزلت کو پیش نظر رکھ کر محفل کا آغاز کیا۔ خصوصاً سادات خاندان کے افراد کو بالا صرار کری پر بٹھاتے۔ اہل ثروت یا حکومت کے اہل کاروں کے ساتھ بھی امتیازی بر تاو ہوتا۔ اگر وہ حقہ نوشی کے عادی ہوتے تو بالالتزام ان کی یہ ضرورت پوری کی جاتی اگرچہ حضرت "خود حقہ نوشی نہیں" کرتے تھے۔ تا وقت تکہ کثرت حضور سے ان کے دلوں میں اس اہتمام سے دلی نفرت اٹھ آتی تب بھی فرماتے آپؐ کے نیچے بیٹھنے سے مجھے شرم آتی ہے۔

مزاج اور پیشہ کا پورا خیال کیا جاتا۔ اکثر زمیندار حاضر ہوتے تو فصل اور موسم کے حالات دریافت کرتے۔ مال مویشی کی بات ہوتی تو انہاک سے ان کی گفتگو

سنتے۔ حضرت ان کے ہر فقرہ یا جملے پر حکیمانہ انداز میں اپنی رائے ظاہر فرماتے۔ جس سے متاثر ہو کر آدمی قلبی سکون کی دولت سے مالا مال ہو جاتا۔ یہ محفل حاضر ہونے والے کی خواہش پر اختتام پذیر ہوتی، اس میں راز دیکھا گیا۔ محفل میں جب گفتگو پورے طور پر مکمل ہو جاتی تو اہل محفل میں از خود رخصت طبی کا داعیہ پیدا ہو جاتا۔ یہ روحانی تصرف تھا جو طبیعتوں میں انقطاع کی سی کیفیت اٹھ آتی۔ ورنہ جس کشش اور جذب کے ساتھ ملاقات کا آغاز ہوتا اگر اس کی موجودگی رہنے والی جاتی تو جدائی کا تصور ختم ہو جانا تھا۔ اس کا مشاہدہ اکثر حجاج کرام نے کیا ہو گا کہ حج کے بعد طبیعت یک لخت اکھڑی جاتی ہے، گھر کی یاد میں شدت پیدا ہو جاتی ہے اور مقامات مقدسہ کے ساتھ پہلی کشش کا فقدان نظر آتا ہے۔

عورتوں کے آنے پر طبیعت میں انقلاب آ جاتا، جس طرح گھرے پانی میں گر کر آدمی سانس کی شنگی محسوس کرتا ہے۔ جب خدام کسی خاتون کے وہاں حاضر ہونے کا تذکرہ کرتے تو بالکل یہی کیفیت دیکھنے میں آتی رہی۔ ان کی موجودگی سے پہلے حضرت پورا جسم ڈھانپ دیتے۔ پاؤں تک کپڑا ڈال لیتے اور بہت جلد ان سے فراغت کا اہتمام فرماتے۔ بعد میں فرماتے: یہ لوگ زور آور ہیں اپنی ضد پر قائم رہتے ہیں۔ الچند خواتین جن کے باپ دادا حضرت قاضی صاحب قدس سرہ کے ساتھ نسبت رکھتے تو ان کا پورا پورا لحاظ پیش نظر رہتا۔

اہل علم حضرات کے ساتھ خصوصی توجہ فرماتے۔ خصوصاً طالب علم تو جاذب نظر شخصیت بن جاتا۔ الفت بھرے انداز سے اس کے اس باق کا تذکرہ فرماتے، ساتھ ہی

اس کی ضروریات پر بھی نظر ہوتی۔ اکثر مخالف میں جب طبیعت اہل علم کی طرف مائل ہو جاتی تو باقی اہل محفل کا خیال کم ہو جاتا۔ خصوصاً جب طبیعت میں حضور کی کیفیت آ جاتی تو سبحان اللہ:

چنان ساقی بھی افیون درا فگندر
حریفان رانہ سرماند و نہ دستار

ترجمہ: ساقی نے شراب میں افیون ڈال دی ہے۔ یہی وجہ ہے کہ بادہ نوش لوگوں کو ہوش نہیں آ رہا۔

معانی کا سیلا ب امداد آتا۔ قرآن و حدیث کے شواہد جلوہ گر ہو جاتے اور بقدر ظرف ہر شخص سیراب ہوتا چلا جاتا۔ بعض ایسے بھی معانی نے جاتے جن کے اسرار اب تک غیر مفہوم چلے آ رہے ہیں۔ اب تک اس لاعلمی میں کمی نہیں ہوئی۔ ایسی کیفیت کا تذکرہ اس طرح فرماتے: کہ بعض دفعہ رات کو یاد آتا ہے کہ فلاں صاحب آئے تھے اور بیٹھ کر چلے گئے، ان پر پرسش احول نہ ہو سکی۔ اس خیال پر دلی کوفت محسوس ہوتی رہی۔

حج بیت اللہ جو کہ اپریل ۱۹۶۷ء میں کیا، اس سے قبل گھر کے تمام اخراجات کی خود نگرانی فرماتے۔ روز مرہ کا خرچ با قاعدہ درج کیا جاتا۔ گھر کی جملہ ضروریات حضرتؐ نے خود سنہjal رکھی تھیں۔ تمام مہماںوں کے خورد و نوش کا پورا پورا خیال ہوتا۔ خدام کو ان کے بستر لگانے کا حکم دیا جاتا۔ نوازشات کے ضمن میں یاد آیا کہ متوازن سا موسم تھا۔ رات کو قدرے سردی پڑتی تھی۔ تو چوبہری سائیں میاں خان کو فرمایا کہ اس کے (رقم) نیچے گدا بھی ڈال دینا یہ کمزور جسم کا آدمی ہے۔

رَغِيْلَهُ اَيَّامًا مَضَتْ فِي رَبْوَعِهِمْ
فَمَا كَانَ اَصْفَاهَا وَاعْلَى وَأَطْيَابًا

ترجمہ: اللہ تعالیٰ ان دنوں کو محفوظ رکھے جوان کی منزل میں بسر کیے گئے وہ
دن کس قدر صاف، شیریں اور پاکیزہ تھے۔

گھر میں اکثر غریب خاندان کی بچیاں صفائی دھلائی کا کام کرتیں۔ چند سال
کے بعد جب وہ جوان ہوتیں تو ان کی شادی بھی اپنی سرپرستی میں سرانجام دیتے۔ انھیں
والدین کے گھر بھیج دیا جاتا اور ان کی صوابدید پر جب رشتے قائم ہو جاتے تو حضرت
سامان زیور اور نقدی کی صورت میں ان کی اعانت فرماتے۔

تِلْكَ الْأَيَّامُ نُذَوِّلَهَا بَيْنَ النَّاسِ كی حکمت سے جو آج لاکھوں کی
دولت میں زندگی بسر کر رہے ہیں ان کی بچیاں حضرت کی مالی اعانت سے بیاہی گئی
تھیں۔ ذریہ پر اکثر اہل صفا کا ہجوم رہا جو سال میں مختلف علاقوں سے آ کر چند دنوں
کے لئے حاضری کی سعادت سے سرفراز ہوتے۔ ان کا وظیفہ دن بھر کام کا ج تھا۔ چارہ
کاشنا، ایندھن تیار کرنا، صفائی وغیرہ مگر عشاء کے بعد انہوں نے حضرت کی خدمت میں
ضرور حاضر ہونا ہوتا۔ وہ محفل بھی اپنی زنگینیوں کے اعتبار سے منفرد محفل ہوتی۔ پرش
احوال کے بعد کام کا ج کی تفصیل سماعت فرماتے۔ پھر آئندہ کالائجہ عمل زیر غور آتا اور
پھر بے تکلف محفل کا آغاز ہوتا۔ اس میں تعمیر و تلقین کا حسین امتزاج تھا۔ لٹائن و
ملائج کا بھر پور مظاہرہ جس میں حضرت بھی برابر کے شریک ہوتے۔ سبحان اللہ کلام کس
قدر لطیف اور پرمی نہ سنا جاتا جن کا تذکرہ مجالس کے عنوان میں داخل کیا گیا ہے۔ اس

بے تکفِ محفل میں ایسا محسوس ہوتا گویا ایک شہباز لامکان اپنی بلند پروازی کے بعد خاکی جانوروں کی محفل میں جلوہ افرادز ہے اور ان کے ساتھ بلا بُعد واجنبیت مشغول و مصروف ہو رہا ہے۔ بقول حضرت شیخ الشائخ شہاب الدین سہروردی:-

وَكُلٌّ مَنْ يَحْتَاجُ إِلَى صِحَّةِ الْجَلْوَةِ لَا بُدَّ لَهُ مِنْ خِلْوَةٍ
صَحِيَّةٌ بِالْحَقِّ حَتَّى تَكُونَ جَلْوَةً فِي حِمَايَةِ خَلْوَتِهِ۔

(ص ۵۲۲ عوارف)

ترجمہ: ہر شخص جو صحت جلوت (محفل میں قلبی طور پر بارونق رہنا) کا ضرورت مند ہے، اسے اللہ تعالیٰ کے ساتھ خلوت صحیح ضرور حاصل ہونی چاہیے، تاکہ یہ محفل دور تہائی کے ان لمحات کی حفاظت میں بسر ہو۔

اس شخص کی جلوت میں اس کی خلوت مع اللہ کا رنگ دکھائی دے گا۔ اس نے خلوت مع اللہ ابتدائی اور بنیادی مقام ہے۔ اہل خدا کے دروازوں پر اکثر مصیبت زدہ افراد کا اجتماع ہوتا ہے۔ بعض احباب اپنی تکالیف سنانے کے بعد دعا گوئی کی انجام کرتے تو حضرت فوراً اہل مجلس کو شریک دعا فرماتے اور انہائی توجہ سے دعا فرماتے۔ ابتدائیں درود شریف پڑھتے۔ قصیدہ برده شریف کا مشہور شعر کئی دفعہ سنائی گیا۔

هُوَ الْحَبِيبُ الَّذِي تُرْجِي شفاعَتُهُ

لِكُلِّ هَوْلٍ مِنَ الْأَهْوَالِ مُفْتَحِيمٍ

آخر میں یہ پڑھتے ربک رب العزة عما يصفون و سلام على
المرسلين والحمد لله رب العالمين.

بعض احباب تعلیم کا مطالبہ کرتے۔ نظر جب تک تھی تو اللہ تعالیٰ کا نام سینکڑوں کی تعداد میں لکھ دیتے اور دنوں کی تعداد کے مطابق عنایت فرماتے۔ ساتھ ہی تاکید فرماتے: کسی قابل حکیم یا ذا کثر سے علاج بھی کروانا۔ اسباب کی اہمیت کے ساتھ ساتھ مسبب الاصابب کا تصور بھی پیش نظر رکھا جاتا۔

حضرت یوسفؐ کے اسوہ حسنے کے مطابق آپؐ نے تعبیر بیان کرنے سے پہلے خدائے واحد و قدوس کی معرفت کا درس دیا۔

يَصَاحِبِي السِّجْنَ إِأْرَبَابَ، مُتَفَرِّقُونَ خَيْرٌ أَمِ الْلَّهُ الْوَاحِدُ
الْقَهَّارُ ۝ مَا تَعْبُدُونَ مِنْ دُوْنِهِ إِلَّا أَسْمَاءً سَمَّيْتُمُوهَا أَنْتُمْ
وَآبَاءَ وَكُمْ مَا أَنْزَلَ اللَّهُ بِهَا مِنْ سُلْطَنٍ، إِنَّ الْحُكْمُ إِلَّا
لِلَّهِ، أَمْرٌ إِلَّا تَعْبُدُوا إِلَّا إِيَّاهُ، ذَلِكَ الدِّينُ الْقَيِّمُ وَلَكِنَّ
أَكْثَرَ النَّاسِ لَا يَعْلَمُونَ ۝

(سورہ یوسف: ۳۰)

ترجمہ: اے میرے قید کے ساتھیو! کیا علیحدہ علیحدہ بہت سے خدا بہتر ہیں یا ایک جو غالب و قاہر ہے، صرف نام ہیں جن کی تم پرستش کرتے ہو جو تم نے رکھ لئے یا تمہارے آبا و اجداد نے۔ اللہ تعالیٰ کی طرف سے کوئی ارشاد نہیں۔ اس کا توحیم ہے کہ اسی کی عبادت کرنا ہے۔ یہی پختہ دین ہے مگر اکثر لوگ جانتے نہیں۔

تعلیم پرداز کے ساتھ ساتھ اللہ تعالیٰ کی حاکمیت کا درس دیتے۔ مصائب کی حکمت ذہن نشین کی جاتی۔ ساتھ ہی، نفع و نقصان کا حقیقی مالک مولا ہے کل

ہے، کی دل نشیں صد انسانی جاتی۔

مختلف مکاتب کے علماء بھی حاضر ہوتے اور ان کا پورا پورا احترام کیا جاتا۔

گجرات کے مشہور اہل حدیث حافظ عالم عنایت اللہ وزیر آبادی کتب سیرت کے حوالہ جات کی تلاش کے لئے حاضر ہوتے اور اپنی نادر تصانیف پیش کرتے۔ علمی انداز میں بھی گفتگو ہوتی۔ آپ کا مکتبہ جو ہزار ہا عربی۔ فارسی اور اردو کتب پر مشتمل ہے، اہل علم کے لئے وقف تھا۔ بعض احباب نے نادر کتب کی واپسی کا احساس نہ کیا تب بھی آپ کی فیاضی میں کمی نہ آئی۔

۱۰۔ روحانی فیض

یہ ایک نادر و نایاب معاملہ ہے۔ ہر دور میں شر کا پله بھاری رہا مگر موجودہ دور سب ادوار سے سبقت لے گیا۔ ہر شخص جس شعبہ زندگی میں چل رہا ہے، تاجر بن چکا ہے۔ دنیاوی حرص نے ہر گھر کو اپنی لپیٹ میں لے رکھا ہے۔ شاہ و گدا، عالم و صوفی، پیر و جوان سب پکڑے ہوئے ہیں۔ فرمان ابدی و ازلی کے مطابق:

أَفَرَأَيْتَ مَنِ اتَّخَذَ إِلَهَهُ هُوَهُ وَأَضَلَّهُ اللَّهُ عَلَى عِلْمٍ وَ خَتَمَ عَلَى سَمْعِهِ وَ قَلْبِهِ وَ جَعَلَ عَلَى بَصَرِهِ غِشَوَةً فَمَنْ يَهْدِهِ مِنْ بَعْدِ اللَّهِ أَفَلَا تَذَكَّرُونَ ۝ وَقَالُوا مَا هِيَ إِلَّا حَيَاةُ الدُّنْيَا نَمُوذَثٌ وَ نَحْيَا وَ مَا يَهْلِكُنَا إِلَّا الدَّهْرُ وَ مَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظْنُونَ ۝ (سورة الجاثیہ: ۲۳، ۲۴)

ترجمہ: پھر تم نے اس شخص کے حال پر کبھی غور کیا جس نے اپنی خواہش نفس کو

اپنا خدا بنالیا اور اللہ نے علم کے باوجود دادے گراہی میں پھینک دیا اور اس کے کان اور دل پر مہر لگا دی اور اس کی آنکھوں پر پردہ ڈال دیا؟ اللہ کے بعد اب اور کون ہے جو اسے ہدایت دے؟ کیا تم لوگ کوئی سبق نہیں لیتے؟ یہ لوگ کہتے ہیں کہ: زندگی بس یہی دنیا کی زندگی ہے، یہیں ہمارا مرنا اور جیننا ہے اور گردنش ایام کے سوا کوئی چیز نہیں جو، میں ہلاک کرتی ہو۔ درحقیقت اس معاملے میں ان کے پاس کوئی علم نہیں یہ محسگمان کی بنابری میں کرتے ہیں۔

باوجود وفور علم کے جہالت زوروں پر ہے۔ قلبی و روحانی طاقتون کے باوجود ضلالت بڑھ رہی ہے۔ جس کا سبب راست دنیاوی زندگی کی کشش ہے۔ اس نے ہر صلاحیت کو مسل دیا ہے۔

خشک مغز و خشک تار و خشک پوست
از ٹجعا می آید زیں آواز دوست

ترجمہ: ان کا دماغ اور جسمانی رُگ و پے خشک ہو چکے ہیں۔ ان سے کسی مخلص دوست کی آواز کیسے سنی جاسکتی ہے۔

اس ماحول میں کسی مصلح کا کام کرنا نہایت مشکل ہوتا ہے۔ حضرت صاحبزادہ صاحب اس امر کا تذکرہ بدیں الفاظ فرمایا کرتے: کائنات میں مادیت کا دباؤ بڑھ گیا ہے اور اصل انسان، جو یہاں غریب الدیار ہے، اس کا یہاں سانس لینا مشکل ہو چکا ہے۔ جو لوگ آپ کی خدمت میں حاضر ہوتے اکثر ان میں مادی حواجح لے کر آتے۔ آپ باکمال شفقت ان کی بات سنتے اور اس کے مدادا کے لئے بارگاہ ایزدی میں انہی

کے رو برو دعا فرماتے۔ پھر بعض احباب تعویزات کا مطالبہ کرتے۔ جو انھیں فوراً مہیا کر دیے جاتے۔ میرا خیال ہے کسی آدمی کو وعدہ فردا پر نہیں رکھا گیا۔ ایسے میں اکثر ناواقف لوگ کچھ خدمت میں پیش کرنے کا ارادہ کرتے تو حضرت بڑے تحمل اور شفقت سے انھیں ایسا کرنے سے باز رکھتے۔ پھر ساتھ یہ بھی کوئی شرط نہ ہوتی کہ کہیں اور کسی کار خیز میں خرچ کر دو بلکہ باز رکھنے پر اکتفا فرماتے اور مزید کوئی ذمہ داری نہ سونپی جاتی۔ جو لوگ صفائی قلب و نظر کے طالب تھے، ان کے ساتھ حسنِ سلوک بھی بڑا کریمانہ تھا۔ البتہ یہ کہا جا سکتا ہے کہ یہ انداز بھی نزا لاتھا۔

پہلے تو آپ کسی کو مرید نہ فرماتے۔ کئی واقعات ایسے گزرے جن میں اصرار کا جواب اپنی ناقابلیت سے دیا جاتا، پھر بھی اصرار جاری رہتا، تو فرماتے اچھا آیا جایا کرو۔ یہ دونوں جواب عظیم افادیت کو گھیرے ہوئے ہیں۔ میں اس قابل نہیں ہوں اصل میں آپ طالب کی حوصلہ شکنی نہ کرنا چاہتے تھے۔ پھر پردہ پوشی اور غض بصر عن المعاشب آپ کی طبیعت کا راخ و طیرہ تھا۔ مناسب اور برجستہ جواب تو ہونا تھا۔ تم اس میدان کے قابل نہیں۔ مگر فرمایا یہ جاتا: میں تیری تربیت کے قابل نہیں۔ اس جوب کے بعد اگر اصرار بڑھ جاتا تو دوسرا فرمان ہوتا اچھا کبھی آیا کرو۔ یہ ایسا فرمان ہے جس میں تربیت کا راز ہے سب سے زیادہ طالب کے لئے مفید اور مصلح پیر کامل کی محفل کا حضور ہے، اس حضور میں مرشد کامل کے قلبی اثرات جب طالب صادق کے دل پر پڑتے ہیں تو پردہ ہائے تاریکی چھٹتے چلے جاتے ہیں۔ اس کیفیت فیض رسانی کا حضرت مولانا روم نے ایک جگہ بدیں ارشادات مذکورہ فرمایا ہے۔

معجزات و کراماتے خفی
می زند بر دل زپیران صفائی
کاندروں شان صدقیامت تقداست
کمترینش آنکہ شد هم سایه مست
پس جلیس اللہ گفت آن نیک بخت
کوبہ پہلوئے سعیدے برد رخت

ترجمہ: معجزے اور پوشیدہ کرامتیں پاکیزہ لوگوں سے دلوں پر پڑتی ہیں۔
ان پاکیزہ لوگوں کے دلوں میں کئی قسم کی رونقیں ہیں۔ کم از کم جن سے ان کا ہم نشین
بے خود ہو جاتا ہے ایسا آدمی اللہ تعالیٰ کا ہم نشین ہے جس نے کسی نیکوکار کے قریب اپنا
سامان رکھ دیا۔

یہ صفاتے باطن کا نسخہ سید الانبیاء علیہ الصلوٰۃ والسلام سے لے کر تاقیامت
جاری و ساری ہے اور کاملین جادہ طریقت، ناقص لوگوں کی تربیت صرف اور صرف اسی
نمودنہ پر کرتے ہیں۔

هُوَ الَّذِي بَعَثَ فِي الْأُمَمِ رَسُولًا مِّنْهُمْ يَتَلَوَّا عَلَيْهِمْ
آيَاتِهِ وَيُزَكِّيْهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ
كَانُوا مِنْ قَبْلُ لَفِي ضَلَالٍ مُّبِينٍ ۝ (سورہ جمعہ: ۲)

ترجمہ: اللہ تعالیٰ نے ان پڑھ لوگوں میں، ان میں سے رسول روانہ کیا جوان
پر اس کی آیات تلاوت کرتے ہیں انھیں پاکیزہ کرتے ہیں اور کتاب و حکمت کی تعلیم
دیتے ہیں اگرچہ وہ اس سے پہلے واضح گراہی میں تھے۔

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُرْكِيْهُمْ بِهَا وَأَصْلِ
عَلَيْهِمْ إِنَّ صَلَوَاتَكَ سَكَنٌ لَهُمْ وَاللَّهُ سَمِيعٌ عَلَيْهِمْ •

(سورة توبہ)

ترجمہ: آپ ﷺ ان لوگوں کے مال سے خیرات کی رقم لے لیجیے انھیں پاک اور صاف سترہ کر دیجیے۔ پھر ان پر توجہ فرمائیے بے شک آپ کی توجہ میں ان کا سکون ہے اور اللہ سنبھالنے والا ہے۔

اس آیت مبارکہ کا مطلب یہ ہے کہ ان کے چند مادی و سائل اپنے قبضے میں لے کر راہ حق پر بکھیر دیجیے۔ تصفیہ و تزکیہ کا عمل مکمل ہونے کے بعد آپ ﷺ ان پر خصوصی توجہ فرمائیے۔ بے شک آپ ﷺ کے اس عمل سے وہ پرسکون ہو جائیں گے اور اللہ تعالیٰ ہر آہٹ کو سنبھالنے والا اور ہر اندیشے کو جاننے والا ہے۔ صحابہ کرام رضوان اللہ علیہم اجمعین کی تمام امت سے افضلیت صرف اسی بنیاد پر ہے کہ وہ نفوس قدیمه سید المرسلین ﷺ کے بشری حضور میں بیٹھ کر آپ کے قلبی اثرات کے پرتو کو وصول کر چکے تھے۔ جب کہ یہ شرف تاقیامت کسی اور کو میسر نہیں اس لئے کوئی شخص صحابہ کرام کے پایہ کا نہیں ہو سکتا۔

کسی نے پوچھا کہ امیر معاویہؓ اور عمر بن عبد العزیزؓ میں کون افضل ہے۔ امام حسن بصریؓ کا قول ہے: امیر معاویہؓ نے ایک نظر جو چہرہ سید المرسلین ﷺ پر ڈالی تھی سو عمر بن عبد العزیزؓ اس پر قربان کئے جاسکتے ہیں۔

و بالجملہ مدار افادہ و استفادہ ایں طریقہ بر

صحابت است بگفتن و نوشتمن کفايت نمی
شود حضرت بهاؤ الدین نقشبند فرموده اند
قدس سره که طريقة ما صحبت است و
اصحاب کرام بدولت صحبت خير البشر
عليه و عليهم الصلوات والتسليمات از اولیاء
امت افضل اند که هیچ ولی بمرتبه صحابی
نرسد اگرچه اویس قرنی باشد (مکتوب نمبر ۱۹

(دفتر سوم)

ترجمہ: حتیٰ بات یہ ہے کہ فائدہ دینا یا لینا، دونوں میں ہم نہیں بنیادی شرط
ہے۔ زبان و قلم یہاں کافی نہیں ہیں۔ حضرت خواجہ بہاؤ الدین نقشبند قدس سره کا
فرمان ہے کہ ہمارا طریقہ ہم نہیں اور محفل کی بنیاد پر قائم ہے۔ صحابہ کرام اسی بنیاد پر جو
انھیں حضور رسول ﷺ کی محفل میں حاصل تھی، امت مسلمہ کے تمام اولیاء اللہ
سے افضل ہیں۔ ان کے مقام پر کوئی ولی نہیں ہے اگرچہ وہ اویس قرنی ہی کیوں نہ
ہوں۔

حضرت شیخ الشائخ شہاب الدین سہروردی نے اپنی مشہور کتاب عوارف
المعارف میں یہ واقعہ بیان کیا ہے۔

حکی ان علی بن بندار الصوفی ورد علی ابی عبد اللہ
بن خفیف زائر افتماشیا فقال له ابو عبد اللہ تقدم فقال
بای عذر ۰ فقال بانک لقيت الجنيد ومالقيته ۰

ترجمہ: علی بن بندار، صوفی ابو عبد اللہ بن خفیف کی ملاقات کو گئے۔ جب دونوں چلنے لگے تو حضرت عبد اللہ نے حضرت علی بن بندار کو پہلے چلنے کا اشارہ دیا۔ انھوں نے کہا یہ کیوں؟ ابو عبد اللہ کہنے لگے حضرت! آپ حضرت جنیدؓ کی ملاقات سے مشرف ہو چکے ہیں اور میں ان کی زیارت نہیں کر سکا۔

یہ ظاہر دنیا کی ملاقات کا شرف ہے جو دوسروں سے بالاتر کر دیتا ہے۔ ظاہر ہے اس طرز تربیت میں کھوٹے لوگ کٹ جاتے ہیں اور ان کی ناقص اور خود غرضانہ تربیت بے آب و گیاہ جنگل میں سفر کی طرف ضلۇۋاً أضلۇوا تباہ کن انجمام پیش کرتی ہے۔ **أَعَاذُنَا اللَّهُ مِنْ هَذَا:**

ای بسا ابلیس آدم روئے ہست
پس بہ ہر دستے نشاید داد دست
ترجمہ: بہت سے ایسے شیطان ہیں جن کا چہرہ
انسانوں کی طرح ہے لہذا ہر ہاتھ میں اپنا
ہاتھ نہیں دینا چاہیے۔

ایسے طالب صادق کو، جو مرشد کامل کی محفل میں پہنچ چکا ہے اور آغاز سفر میں چند ابتدائی امور کا اسے مطالعہ حاصل ہے، حضرت عارف صادق مولانا روم مخاطب کر کے ارشاد کرتے ہیں:

پیچ نہ کشد مار را جز ضل پیر
دامن آں مارگش را سخت گیر

چوں گیئری سخت آں توفیق اوست
 در تو هر قوت که آید جذب اوست
 ما رمیت از رمیت راست داں
 هر چه دارد جاں بودا ز جان جاں
 ومبدم آں دم از و امیدوار
 دست گیئرندہ وی است و بردار
 نیست غم گردیر بے او ماندہء
 دیر گیرد سخت گیرد خواندہء
 دیر گیرد سخت گیرد حمتش
 یکدمت غائب ندارد حضرتش
 گر تو خواہی شرح ایں وصل وولا
 از سر اندیشه می خواں و لفظی

ترجمہ: مرشد کامل کے سوانح کا سانپ کوئی نہیں مارتا۔ تم اس کا دامن مضبوط ہاتھوں سے تھام لو۔ سخت پکڑنا بھی توفیق الہی سے ہوتا ہے اور جو قوت نظر آتی ہے وہ ان کا جذب ہے۔ فرمان الہی مَارَمِیْتَ اذْ رَمَیْتَ پڑھیے۔ جو چیز روح میں موجود ہے۔ وہ ہاتھ پکڑنے والا مستحکم مزاج ہے۔ ہر لمحہ اس کے امیدوار بن جاؤ۔ اگر تم کچھ دیر سے آئے ہو تو یہ غم کا مقام نہیں ہے۔ دیر سے آنے والے کو مضبوط گرفت سے پکڑا جاتا ہے۔ اللہ کی رحمت اگر دریکر دے تو بندے کو بڑی مضبوطی سے پکڑتی ہے اور کسی لمحہ بھی

آدمی کو نہیں چھوڑتی۔ اگر تم وصال و ملاقات کی وضاحت مزید چاہتے ہو تو سورہ والضحیٰ کی بغور تلاوت کرو۔

سیرت ابن ہشام میں ثماہہ ابن اثیال حنفی کے قید ہونے اور اسلام لانے کا واقعہ درج ہے۔ لکھتے ہیں:

حضرت ثماہہ بن اثیال قید کر کے لائے گئے۔ حضور ﷺ نے دعوت اسلام دی مگر انہوں نے مارے جانے یا خون بہا قبول کر کے رہائی پانے، دونوں صورتوں کو یکساں طور پر پیش کر دیا۔ (مارڈ النایا خون بہا قبول کرنا دونوں پر لبیک کہا) دونوں کے بعد بلا کسی شرط عائد کئے حضور ﷺ نے دیکھ کر فرمایا اُطلِقُوا ثُمَّاَمَهُ، ثماہہ کو آزاد کر دو۔ اس میں حکمت یہ تھی کہ حضرت ثماہہ میں انقلاب آچکا تھا اور آپ قذ جاء الْحَقُّ وَرَأَهَقَ الْبَاطِلُ کی تصویر بنے بیٹھے تھے۔ اس میں کسی وعظ و کلام کا ذکر نہیں کی درس و تدریس کا تذکرہ نہیں۔ البته نگاہ رحمتہ للعالمین کا انھنا ضرور پایا جاتا ہے۔ وہ انھی اور ثماہہ کو حضرت ثماہہ بن نگئی۔ ”سیرت ابن ہشام جلد ۲، صفحہ ۲۱۰“

آنکہ یا بد بوعے رحمٰن از یمن
بوعے باطل را نمی یا بد زمٰن
ہم بیا بد لیک پوشاند زما
بوعے نیک و بد برآید برسمان

ترجمہ: جو مبارک ذات رحمان کی خوبیوں سے محسوس کر لیتی ہے میرے اندر کی گندگی کیا انھیں محسوس نہیں ہوتی؟ ہوتی ہے ضرور مگر پردہ داری کر جاتے ہیں۔

اور آسمان تک پھیلنے والی بو سے چشم پوشی فرمائیتے ہیں۔

حضرت صاحبزادہ صاحب قدس سرہ میں یہی چیز دیکھی۔ کوئی قدغن نہیں کوئی غیر ضروری و نطاائف نہیں جن کا شمار ہزاروں کی تعداد میں ہوتا ہو۔ جب لوگ محفل میں بیٹھے ہیں تو ایک گونہ لذت میں سرشار ہو رہے ہیں۔ جس کا بظاہر کوئی سراغ نہیں ملتا۔

خفی
معجزاتے و کراماتے خفی
می زند بردل ز پیران صفائی
کاندروں شاں صد قیامت نقداست
کم تر نیش آنکہ شد ہم سایہ مست
پس جلیس اللہ گشت آں نیک بخت
کہ بہ پہلوئے سعیدے بر درخت

ترجمہ: پیران صفائی دلوں پر معجزات و کرامات کا اور وہ کرتے ہیں۔ ان کے دل میں نوازشات کا سمندر ہے۔ کم از کم جس کا اثر بے خودی کا اور وہ ہے۔ جو خوش نصیب ان کے ہم نہیں ہیں گویا وہ ہم نہیں خداوند قدوس ہیں۔

گفتگو جب ہوتی ہے تو پھر الحکمة اذا خرجت من القلب دخلت
فی القلب کامنظراً تا ہے۔ دلوں کو تاثر محسوس ہوتا ہے۔ بعض دفعہ اس کا اثر خاصی دیر تک رہتا اور بعض اوقات محفل سے اٹھنے کے پچھے وقت بعد زائل ہو جاتا۔

مَا نَسَخَ مِنْ آيَةٍ أَوْ نُسِّهَا نَأْتِ بِخَيْرٍ مِنْهَا أَوْ مِثْلِهَا أَلَمْ
تَعْلَمْ أَنَّ اللَّهَ عَلَىٰ كُلِّ شَيْءٍ قَدِيرٌ ۝ (سورہ بقرہ)

ترجمہ: نئی آیات ہو یا نیان آیات ہم ان کی جگہ پر اس سے بہتر یا ان جیسی آیات لے آتے ہیں۔ آپ کو یاد ہے اللہ تعالیٰ ہر چیز پر قادر ہے۔

چنانچہ دوسری نشست میں قدرے اضافہ محسوس ہوتا۔ کلام کا تنوع طبیعت میں مختلف کیفیات کو جنم دیتا۔ جہاں صحو و سکر کے مخلوط ذخائر دکھائی دیتے۔ ادھر مبتدی کا یہ حال ہے کہ کچھ دیر ہو جانے پر روح بے قرار ہو رہی ہے۔ ادھر حضرت کا یہ حال کہ وہ شہر میں ہے تو آدمی بھیجے جا رہے ہیں۔ دیکھوانہوں نے آنا تھا، کیوں نہیں آئے؟ پیمار، مسافر اور مشغول ہیں، کیا کر رہے ہیں؟

اکثر احباب کو یہ احساس ابتدأ نہ تھا کہ حضرت ہماری یاد میں اس قدر بے قرار ہو رہے ہیں۔ لیکن جب واقفیت ہو گئی تو سب لوگ محتاط ہو گئے اور اپنی مصروفیت سے بروقت آگاہ کر دیتے۔ اگر دور دراز مقامات پر ہیں تو اہل محفل سے ان کے تذکرے ہو رہے ہیں۔ بالآخر وہ ہم نہیں پورے طور پر آپ کی محفل کا ہی ہو جاتا۔ اگر وقت مقررہ سے زائد وقت گزر جاتا تو طبیعت بے قرار ہو جاتی جس کا حقیقی سبب روح کی بیداری تھا۔ جسے آپ کے دامن شفقت میں سکون مل چکا تھا اور اب اسی کی تلاش میں سر گردال تھا۔

گونه گونہ کوزہ و شربت یکے
تانہ باشد در معے غیبت شکے
بادہ از غیب است کوزہ زین جہاں
کوزہ پیدا بادہ ازوے بس نہاں

بس نہاں از دیده نا محماں
لیک بر محمرم ہویدا و عیاں

ترجمہ: کوزے مختلف ہیں مگر مشروب ایک ہے۔ بے شک یہ غیب کی شراب ہے۔ شراب کا نزول غیب سے ہے۔ مگر پیالہ اس دنیا کا۔ پیالہ نظر میں آتا ہے اگرچہ شراب نظر سے غائب ہے۔ مگر یہ غائب نامحرم نظر سے ہے۔ جو محرم ہیں وہ اسے بے حباب دیکھتے ہیں۔

حضرت قاضی صاحب قدس سرہ کا مشہور وظیفہ جو سنگیوں کو ارشاد کیا جاتا، وہ جسمانی مشقت تھی۔ بڑے بڑے صاحب مال و جاہ اسی وظیفہ پر کاربند کئے جاتے۔ جیسا کہ آپ کے حالات میں واقعات کا تذکرہ موجود ہے، حضرت صاحبزادہ صاحب بھی بے کار نشینی کو پسند نہ فرماتے تھے اور جو لوگ مصروف کار ہوتے ان کا پورا پورا خیال ہوتا۔ یہ بھی دیکھا گیا ہے کہ بعض احباب کی دلی کیفیات جو اس نجح پر پہنچ جاتیں کہ بیکار بیٹھنا ان کیلئے مشکل ہو جاتا چنانچہ اپنی دلی کیفیت کو دور کرنے کے لئے کام کاج میں مصروف ہو جاتے۔ یہی حال اور ادو و طائف کا تھا۔ بظاہر بہت کم لوگوں کو وظائف کا درس دیا۔ خصوصاً یہی وظائف جن میں بدنسی مشقت کو بھی دخل ہوتا۔ البتہ آہستہ آہستہ جب جادہ منزل واضح ہونے لگا تو بلا ارادہ طبیعت کا میلان چند مبارک کلمات کی طرف مڑ گیا اور ان کے اثرات بھی مرتب ہونے شروع ہو گئے۔ جب کبھی کسی کو کچھ پڑھنے کا فرمایا، خصوصاً مصیبت زدہ لوگوں نے جب سوال پیش کیا تو سائل کے مسئلہ کی مناسبت سے قرآن کریم میں سے انبیاء علیہم السلام کی دعاوں میں سے کوئی

ایک دعا تجویز فرماتے۔ مگر ساتھ ہی توجہ اور یکسوئی کا ضرور تذکرہ فرماتے۔ تعداد کا نہیں
سنا جاسکا البتہ جب تک طبیعت لذت محسوس کرے پڑھتے رہنے کا فرمان ہوتا۔ حضرت
قاضی سلطان محمود قدس سرہ کی ذات میں مولاۓ کریم نے سخت گیری کا عصر شامل کر دیا
تھا۔ فرمایا، جس طرح کسی نے سبق پڑھا ہو، اس طرح وہ دوسروں کو پڑھائے گا۔ جو
لوگ آپ کے دامن شفقت سے مسلک ہوئے ان کی اصلاح و تہذیب بلکہ ان کی
روحانی ارتقاء و ارتفاع کے لئے وہ سخت گیری سے گریز نہ کرتے۔ یہ درست ہے کہ
حضرت قدس سرہ کی طبیعت پر عجز و انکسار کو اپنی کم مائیگی اور بے بضاعتی کا ہر لمحہ غلبہ رہا
اور یہی غلبہ آپ کے ہر لمحہ ارتقاء کا شاہد ہے۔

سیر عارف ہر دے تا تخت شاہ
سیر زاہد ہر مہے یک روزہ راہ
گرچہ زاہد رابود روزے شگرف
کے بود یک روزہ خمسین الف

ترجمہ: عارف ہر سانس پر قربِ الہی کی طرف جاتا ہے۔ جبکہ زاہد مہینہ بھر میں
ایک دن کا سفر طے کرتا ہے۔ زاہد بھی انوکھی کیفیت کا حامل ہوتا ہے۔ مگر پچاس ہزار
سال کا دن اسے نصیب نہیں۔

جادہ شوق کے سالکین کی تعلیم و تربیت کے لئے ان کے پاس کوئی رعایت نہ
تھی۔ حضرت صاحبزادہ صاحب رحمۃ اللہ اکثر یہ فرمایا کرتے: جب سنگیوں میں سے
کوئی دلی پریشانی اور بے آبادی، جسمانی تکلیفوں اور ناکامیوں کا تذکرہ حضرت قاضی

صاحب کے سامنے پیش کرتا تو ان کی ڈھارس کے لئے اپنی ذات کا معاملہ ان کے رو برو پیش کر دیتے۔ جیسا کہ ذکر ہو چکا ہے کہ سائیں چپ اکثر دور کھڑے کھڑے ہاتھ باندھے عرض کرتے: حضرت مجھ پر حرم فرمائیے، میں بہت تنگ ہوں۔ بقول حضرت صاحبزادہ صاحب ”سخت اوکھا“ ہوں۔ حضرت قاضی صاحب قدس سرہ فرماتے: لوگ ایک رغنی گھڑا دیکھ کر صاف سترانیا خوبصورت سمجھ کر لپچا جاتے ہیں۔ اس میں کسی لذت دار ہے۔ کوئی کہتا کہ اس میں حیات بخش شربت ہے جس کے ایک گھونٹ ہی سے دل باغ باغ ہو جائے گا۔ پھر پہم اصرار کرتے ہیں۔ جب ڈھکنا اٹھایا جاتا ہے تو اس میں بچھوا اور خونخوار بھڑیں نکل آتی ہیں۔ ان کے ڈسے سے چینتا چلاتا ہے مگر وہ اسے تا حیات چھوڑنے والی نہیں ہوتیں۔ اب سوائے سکون کے اور صبر کے ان کا کوئی علاج نہیں۔ ڈھکنا اٹھانے سے پہلے غور کر لینا چاہیے تھا۔ مگر کوئی نہیں کرتا اور اب رورو کر اپنا حال سناتے ہیں۔

یہ حضرت قاضی صاحب قدس سرہ کی تعلیم و تربیت کا راز دارانہ معاملہ ہے جو آپ کا متولین کے ساتھ ہمیشہ رہا۔ قرآن کریم اپنے مجرمانہ انداز میں ہر طالب اصلاح و فلاح کو مناسب ہو کر کہتا ہے۔

أَمْ حَسِّبُتُمْ أَنْ تَذْخُلُوا الْجَنَّةَ وَلَمَّا يَاتِكُمْ مَثُلُ الَّذِينَ خَلَوَا مِنْ قَبْلِكُمْ
مَسْتَهُمُ الْبَاسَاءُ وَالضُّرَاءُ وَزُلْزِلُوا حَتَّىٰ يَقُولُ الرَّسُولُ وَالَّذِينَ آمَنُوا
مَعَهُ مَتَىٰ نَصْرُ اللَّهِ إِلَّا إِنَّ نَصْرَ اللَّهِ قَرِيبٌ ۝

ترجمہ تمہارا خیال ہے جنت مل جائے گی مگر پہلے لوگوں کی سی آزمائش کے

بغیر۔ انھیں تکالیف و مصائب نے خوب گھیرا اور ہلا کر رکھ دیا۔ رسول اور ایمان والے بھی پکارا تھے ”المدد والمدد“ یاد رکھئے نظرتِ الٰی آپ کے بالکل قریب ہے۔ (البقرۃ)

تمام انبیاء اور صلحاء کرام اسی طور پر تربیت فرماتے رہے اور یہی انداز تہذیب نفس کے لئے مجرب و مفید رہا۔ اس کے بغیر کوئی شخص اصلاح کی خواہش کرے تو وہ کاذب و غدار ہے۔ اپنی نیت میں صادق و صالح نہیں۔ حضرت مولانا نارووم کا فرمان ہے۔

من عجب دارم ز جو یائے صفا

کور مد در وقت صیقل از جفا

گربه هر زخمے تو پر کینه شوی

پس کجا برسے صیقل آئینہ شوی

ترجمہ: صفا کے طالب سے تعجب ہوتا ہے۔ جو صفائی کے عمل سے بھاگتا ہے۔ اگر ایسا ہوا تو شیشه کی طرح شفاف کیسے بن سکے گا۔

حضرت قاضی صاحب قدس سرہ کے مزاج میں تکمیل انسانیت کا فریضہ ہمیشہ پیش نظر رہا۔ خواہ اس راہ میں سالک کو کس قدر مصائب کا سامنا کرنا پڑے۔ بڑے بڑے صاحبِ عزیمت ساتھی بھی گھبرا کر فریاد کناں ہو جاتے تو حضرت قاضی قدس سرہ کے پیش نظر مقصدِ حقیقی ہوتا کہ محسن جراح کسی ناسور کو کاشتے ہوئے بظاہر بے رحم نظر آتا ہے مگر اس کی نیت میں ہمیشہ مریض کی صحت مندی ہوتی ہے، اس لئے اپنی سخت گیری سے باز نہیں رہتا۔ ذرا وسعت نظر سے دیکھا جائے تو ہمارے ربِ کریم کی بھی یہی سنت ہے۔ اس کو جب ہماری اصلاح مقصود ہوتی ہی تو ہر آزمائش کو مناسب مقام پر لا

کھڑا کرتا ہے۔ تاکہ بھنگی ہوئی انسانیت کو رجوع الی اللہ کا درس ملتا رہے۔ قرآن کریم کے مطالعے میں جا بجا مصائب و آلام کا تذکرہ پائیں گے اور ساتھ ہی اس کی افادیت اور حکمت بالغہ کا بیان بھی ہو رہا ہو گا۔

أَوْلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَرَّةً أَوْ مَرَّتَيْنِ ثُمَّ لَا
يَتُوبُونَ وَلَا هُمْ يَذَّكَّرُونَ ۝ (سورۃ توبہ)

ترجمہ: کیا انھیں یاد نہیں ہے کہ وہ سال میں ایک دفعہ یا دو دفعہ آزمائش سے دوچار ہوتے ہیں مگر پھر بھی توبہ یا اخذ نصیحت نہیں کرتے۔

یہ سنت الہیہ ہے کہ ہر شخص کو سال بھر میں ایک یا دو دفعہ رجوع الی اللہ اور اخذ نصیحت کے لئے آزمائش میں ڈالا جاتا ہے۔ اگر یہ مذکورہ فوائد حاصل ہوں تو بھی ارتقائے درجات کی خاطر آزمائش سے دوچار کیا جاتا ہے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ

(سورۃ الجمعة)

وَلَنَبْلُونَكُمْ بِشَيْءٍ مِنَ الْخُوفِ وَالْجُوْعِ وَنَقْصٍ مِنَ
الْأَمْوَالِ وَالْأَنْفُسِ وَالثُّمَرَاتِ وَبَشِّرِ الصَّابِرِينَ الَّذِينَ
إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝
أُولَئِكَ عَلَيْهِمْ صَلَواتٌ مِنْ رَبِّهِمْ وَرَحْمَةٌ وَأُولَئِكَ
هُمُ الْمُهْتَدُونَ ۝ (سورۃ البقرۃ)

ترجمہ: یقیناً ہم تمہیں ڈر، بھوک، مال، جان اور پھلوں کی کسی قدر کمی سے

آزمائیں گے۔ صابر لوگ بشارت وصول کریں جو مصیبت کے وقت اناللہ کہتے ہیں وہی لوگ ہیں جن پر اللہ تعالیٰ کی رحمتیں اور برکتیں نازل ہوتی ہیں اور وہی ہدایت یافتہ ہیں۔

إِنَّا لِلَّهِ وَإِنَّا إِلَيْهِ رَاجِعُونَ کے قول پر بشارت کا تذکرہ فرمایا۔ یہ حکمت کاملہ کی طرف اشارہ ہے جو مصیبت نازل کرنے کی غرض و غایت ہے۔ جب کسی میں رجوع الی اللہ کا عمل جاری ہو گیا تو وہ شخص کامیاب و کامران ہوا اور اسی کے لئے بشارت بھی متحقق ہو گئی اور راہ ہدایت پر ان کی استقامت بھی غیر متزلزل ہو گئی۔ اکابرین امت کامل آزمائش سے نوازے جاتے ہیں۔

جیسا کہ حضرت مجدد الف ثانی رحمۃ اللہ علیہ نے فرمایا ہے۔

ایلام را زیادہ از انعام تصور نمایند زیرا کہ

در جمال و انعام مراد محبوب مشوب به

مراد خود است و در جلال و ایلام خالص

مراد محبوب است و خلاف مراد خود است۔

اینجا وقت و حال وراء وقت و حال سابق

است شتان ما بینہما۔ (مکتب ششم و دفتر سوم)

ترجمہ: مصائب انعامات سے بھی زیادہ قیمتی ہیں کیونکہ انعامات میں خدا تعالیٰ کی رضا کے ساتھ ہماری رضا بھی شامل ہوتی ہے۔ مگر مصائب میں خدا کی رضا ہے ہماری پسند نہیں۔ اس لئے مصائب اور انعامات میں بڑا فرق ہے۔

حضرت صاحبزادہ صاحبؒ کی سیرت و تربیت میں مشقت کا کوئی غصہ نہ تھا، اگر تھا تو صرف اور صرف چند لمحات پر محیط تھا۔ فوراً بعد طبیعت کی لطافت اور شفقت طالب راہ حق کو گھیر لیتی اور معاملہ ناراضکی اور شدت کی فضائے نکل کر انس و مودث کے پر سکون ماحول میں چلا جاتا۔ منڈی بہاؤ الدین کے ایک خوش پوش عمر رسیدہ شاہ صاحب اپنے جوں سال تعلیم یافتہ بچے کو لے کر حاضر ہوئے اور پہلیم اصرار فرماتے رہے۔ کہ اسے مرید کر لیجئے۔ حضرت نے نفی پر پورا زور لگا دیا مگر وہ صاحب قائل نہ ہو سکے۔ بالآخر حضرت نے فرمایا: آپ بچے کو آنے دیں، پھر آپ کے ارشاد کی تعمیل کی جائے گی۔ راقم موجود تھا۔ حضرت صاحبزادہ صاحب فرمانے لگے: اس قدر خوش شکل نوجوان کو اس راہ پر لگاتے ہوئے رحم آتا ہے۔ اس کا حال کیا بنے گا۔ معمولات زندگی سے ہٹ کر یہ گزر اوقات کرے گا تو پھر کیا کچھ نہ کہا جائے گا۔ اس کیفیت کا تصور کر کے دکھ ہوتا ہے۔ پھر حضرت قاضی صاحب قدس سرہ کا خوب صورت ملکے والا فرمان سنایا جس کا تذکرہ ہو چکا ہے۔ ساری عمر اسی جذبہ شفقت نے آپ کو متاثر کیے رکھا اور بقول کلامِ ربانی:

أَدْعُ إِلَيْ سَبِيلِ رَبِّكَ بِالْحِكْمَةِ وَ الْمَؤْعِظَةِ الْخَيْرَةِ وَ

جَادِلْهُمْ بِالْتِي هِيَ أَخْسَنُ... ۰

ترجمہ: راہِ خدا کی طرف دانائی اور نصیحت کے ساتھ دعوت دو اور بڑے عمدہ انداز سے۔ ان کے ساتھ تختی سے پیش آؤ۔

پورا یقین ہے کہ حضرت رحمہ اللہ بالحكمة سے آگے سرموئے نہ بڑھے۔

چہ جائیکہ جادلہم تک نوبت جا پہنچتی۔ سردی کے موسم میں صحیح صبح برہمنہ تن تھہ بند پہنچنے، لمبے لمبے بال، نگے پاؤں، ایک صاحب بیع اپنے ایک چاہنے والے باہر بیٹھے تھے۔ راقم حافظ آباد سے صحیح سوریے ہی پہنچ گیا۔ حضرت وقت مقررہ پر تشریف لائے۔ استفسار پر وہ صاحب کہنے لگے میں اس لئے حاضر ہوا ہوں کہ یہ جسم اسم ذات سے خالی نہ ہو۔ آپ نے فرمایا: مجھے یہ جسم اس قابل نظر نہیں آ رہا۔ وہ کہنے لگے: مجھے بھی پتہ ہے یہ جسم اس قابل نہیں مگر اسی لئے تو حاضر ہوا ہوں۔ حضرت نے مجھ سے فرمایا: کسی کی جسمانی بناءٰ تبدیل نہیں کی جاسکتی۔ بالآخر وہ رخصت طلب کر کے چلے گئے۔ میرے مشاہدہ میں صرف یہ ایک واقعہ ہے جس میں بات واضح فرمادی۔ غالباً ان صاحبوں کا حال بلا حجاب تھا۔ نہ تمیض، نہ جوتا، صرف ایک چادر پہنے اور چادر اوڑھے ہوئے تھے اور وضع قطع دردیشانہ تھی۔ جس کے لئے صاف صاف بتا دینا شاید ضروری سمجھا گیا۔

وَاللَّهُ أَعْلَمُ بِالصَّوَابِ

جناب الحاج رانا طفیل محمود صاحب ”آف رحیم یار خاں راوی ہیں کہ رحیم یار خاں سے ایک اشتہ کمشٹر صاحب ہمارے ساتھ بیعت کے لئے تشریف لائے۔ تین چار دن کے قیام کے باوجود حضرت کا بیعت سے انکار جاری رہا۔ بالآخر انہوں نے اور چھٹی حاصل کی اور ہفتہ بھرا صرار کرتے رہے۔ بلکہ تمام اہل محفل نے بھی عرض کیا مگر آپ نے بیعت نہ کیا۔ ایک دن عشاء کے بعد بے تکلف محفل میں حضرت کی طبیعت خوب بارونق تھی۔ اور مختلف لٹائے سے طبیعت میں انبساط نمایاں نظر آ رہا تھا۔ مسکراہست اور بذله سنجی کا عین شباب تھا کہ میں (رانا طفیل) نے اے سی صاحب کی

بیعت کا تذکرہ کر دیا۔ ایسا کرنا تھا کہ حضرت ”یک لخت خاموش ہو گئے اور طبیعت پر سنجیدگی کا عالم طاری ہو گیا۔ مجھے اپنی غلطی کا فوراً احساس ہو گیا۔ بالآخر چند منٹ کی خاموشی کے بعد فرمایا: رانا صاحب اے سی صاحب کی روح میری روح کی ہم جنس نہیں ہے۔ میں انھیں اپنے ساتھ کیسے مسلک کر سکتا ہوں۔ اس جواب کا سننا تھا کہ ہر راز سے پردا اٹھ گیا اور حقائق نظر آنے لگے۔

برزند برجان کامل معجزات

برضمیر جان طالب چون حیات

معجزہ بحراست و ناقص مرغ خاک

مرغ خاکی رفت و دریم شد هلاک

مرغ آبی دروئے ایمن از هلاک

ماهیاں را مرگ بسے دریا است خاک

عجز بخیش جان ہرنا محرمے

لیک قدرت بخش جان ہمد مرے

ترجمہ: کامل لوگ دلوں پر معجزات کا ورود کرتے ہیں۔ ناقص لوگ خاکی

جانور کی طرح پانی میں غرق ہو جاتے ہیں۔ البتہ آبی جانور خوش باش ہوں گے۔ ہرنا

محرم وہاں عاجزو کوتاہ دست ہے۔ بخلاف ہدم کے جورا زدار اور قربی ہے۔

سید الا ولیں والاخرین ﷺ کا ارشاد ہے:

الْأَرْوَاحُ جُنُودٌ مُّجَنَّدَةٌ فَمَا تَعَارَفَ مِنْهَا إِنْتَلَفَ وَمَا

تَنَاكَرَ مِنْهَا إِنْتَلَفَ ۝
(رواہ بخاری و مسلم)

ترجمہ: رو میں اکٹھے لشکر کی طرح عالم بالا میں تھیں۔ جن کی باہمی پہچان

ہوئی دنیا میں ان میں محبت آگئی اور جودور ہیں ان میں شناسائی نہ ہو سکی۔

اس کائنات میں آنے سے پہلے ارواح کا باہمی ربط و تعلق بن چکا ہے۔ جس کا اظہار اس کائنات میں آ کر محسوس ہوتا ہے۔ تو ارواح آپس میں محبت و ربط محسوس کرتی ہیں۔ اگر پہلے ربط و تعلق نہیں رہا۔ تو پھر کائنات ان کے ربط و تعلق کا سبب نہیں بن سکتی۔ حضرت داتا سُخْ بخش ہرم بن حیانؓ کی حضرت اولیس قرنیؓ سے ملاقات کا تذکرہ فرماتے ہیں کہ تلاش بسیار کے بعد حضرت ہرمؓ نے انھیں دریائے فرات پر وضو کرتے دیکھ لیا۔ تو السلام علیکم کہا، آپ نے جواب میں فرمایا: وعلیک السلام یا ہرم بن حیانؓ۔ حضرت ہرم نے عرض کیا کہ آپ نے کیسے پہچانا کہ میں ہرم ہوں۔ حضرت اولیس قرنیؓ نے فرمایا: عَرَفْ رُؤْحَنِ رُؤْحَكَ۔ میری روح نے تیری روح کو پہچان لیا۔

۱۱۔ کرامات و خوارق

اولیائے اللہ کے وجود مسعود کے ساتھ کرامات و خوارق کا تصور اس قدر پختہ ہو چکا ہے کہ عامۃ الناس کے ہاں خوارق ہی دلیل ولایت ہیں۔ چونکہ اہل دنیا کے ہاں مقصد حیات حصول دنیا ہوتا ہے چنانچہ اس کے لئے جو ذریعہ انھیں میر آئے، اسے استعمال میں لانے کی وہ پوری پوری کوشش کرتے ہیں۔ تاریخ شاہد ہے کہ جن افراد سے صدور کرامات ہوا، وہ مرجع خاص دعام بن گئے اور جن کی زندگی ایسے مسائل میں الجھنے سے فارغ رہی، انھیں اس قدر شہرت نہ ملی۔

میدان خوارق میں قدم رکھنے کو اہل عزیمت اولیائے کرام نے ناپسند کیا ہے۔ حضرت شیخ المشائخ شہاب الدین سہروردی کامشہور فرمان ’اَنَّ اللَّهَ لَا يَطْلُبُ مِنْكَ الْكَرَامَةَ وَ لِكِنَّهُ يَطْلُبُ مِنْكَ الْإِسْتِقَامَةَ‘، یعنی مخلوق خدا کرامت کی طالب ہے۔ مگر خدا تعالیٰ کے ہاں استقامت مطلوب ہے۔ اور جو چیز مطلوب خدا عز و جل ہے، وہ افضل و کریم ہے اس چیز سے جو مطلوب اہل دنیا ہے۔ سید الاولین والآخرین سرور کائنات ﷺ کے ہاں معجزات کا صدور دلیل نبوت ہے۔ مگر ان کی حیثیت ہمیشہ ثانوی رہی۔ مزاج اقدس کا میلان خوارق کی طرف نہ تھا، اضطراری حالت میں صدور معجزات ہوا۔ مثلاً غزوہ تبوك میں البدایہ والنھایہ کے بیان کے مطابق اونٹی قصوای گم ہو جاتی ہے۔ تلاش پر چند سپاہی صحیح جاتے ہیں۔

فَقَالَ رَسُولُ اللَّهِ صَلَّى عَلَيْهِ وَسَلَّمَ لِعَمَارَةَ بْنِ حَزْمِ
الْأَنْصَارِيِّ وَ كَانَ عِنْدَهُ أَنَّ رَجُلًا يَقُولُ هَذَا مُحَمَّدٌ
يُخْبِرُكُمْ أَنَّهُ نَبِيٌّ وَ يُخْبِرُكُمْ خَبْرَ السَّمَاءِ وَ هُوَ لَا يَدْرِي
أَيْنَ نَاقْتَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَ إِنِّي وَاللَّهِ لَا أَعْلَمُ إِلَّا مَا
عَلِمَنِي اللَّهُ قَدْ دَلَّنِي اللَّهُ عَلَيْهَا وَ هِيَ فِي الْوَادِيِّ قَدْ
حَبَسْتَهَا شَجَرَةً مِنْ زَمَامِهَا (جلد ۵ البدایتہ)

ترجمہ: حضور اکرم نے قریب موجود حضرت عمارہ بن حزم سے فرمایا؛ کسی کا کہنا ہے کہ یہ محمد جو کہتے ہیں کہ وہ نبی ہیں اور آسمان کی باتیں بتاتے ہیں انہیں تو اپنی

اوٹنی کی خبر نہیں۔ آپ نے فرمایا؛ میرے پاس اللہ تعالیٰ کا عطا کردہ علم ہے اسی نے بتایا ہے کہ اوٹنی کی نکیل وادی میں فلاں درخت سے اٹک گئی ہے۔

کیفیت کا ایک اور واقعہ جو زیادہ واضح طور پر مزانج اقدس ﷺ کی ترجمانی کرتا ہے، اسی جلد پنجم میں صفحہ ۱۰ پر ثبت ہے۔

لَمَّا قَلَ زَادَ الْعَنْكَرِ حَتَّى نَفَدَ مَا عِنْدَهُمْ اضْطَرَرُوا إِلَى طَلَبِ
الطَّعَامِ ۝ فَقَالَ عُمَرٌ يَا رَسُولَ اللَّهِ إِلَّا تَدْعُونَ اللَّهَ أَنْ يُبَارِكَ فِي أَزْوَادِهِمْ
فَقَالَ عُمَرٌ لِلْمُسْلِمِينَ ائْتُو بِكُلِّ مَا عِنْدَكُمْ مِنَ الطَّعَامِ وَ جَاؤُوكُمْ بِقَلِيلٍ مِنَ
الذِرَّةِ وَ التَّمْرِ وَ غَيْرِ ذَلِكَ فَدَعَ عَارِسَوْنَ اللَّهُ صَلَّى اللَّهُ عَلَيْهِ وَسَلَّمَ ۝

ترجمہ: جب لشکر کے پاس کھانے کا سامان کم رہ گیا تو حضرت عمر رضی اللہ عنہ نے دربار رسالت میں برکت کے لئے التجا کی۔ آپ نے تمام مسلمانوں سے بقیہ کھانا لے آنے کے لئے کہا جو کچھ کھجور یہ تھیں پیش کی گئیں۔ حضور اکرم ﷺ نے دعا فرمائی۔ تھیں ہزار کے لشکرنے اپنے اپنے تو شہدان بھر لئے اور باقی نجح گیا تو فرمایا:

أَشْهَدُ أَنَّ لَا إِلَهَ إِلَّا اللَّهُ وَإِنِّي رَسُولُ اللَّهِ لَا يَلْقَنِي بِهَا عَبْدٌ غَيْرَ
شَاكِ فِيْ حِجْبٍ عَنِ الْجَنَّةِ ۝ (جلد ۵ البدایہ)

ترجمہ: یہ میری گواہی ہے کہ خدا تعالیٰ وحدہ لا شریک ہے اور میں اس کا رسول ہوں۔ جو شخص ان اعتقادات کے ساتھ دربار خداوندی میں پہنچانا ممکن ہے کہ اسے جنت الفردوس سے دوری رہے۔

اس مبارک واقعہ کی جزئیات پر غور کریں تو صاف نظر آتا ہے کہ اضطراری

کیفیت نے عمل پر آمادہ کر دیا، خود آپ ﷺ نے یہ ترکیب نہ سو جھائی۔ حضرت عمرؓ کے کہنے پر خاموشی اختیار فرمائی، کسی قسم کا تبصرہ نہ فرمایا۔ لوگوں کی پس ماندہ خوراک لانے کا خود حضرت عمرؓ نے اہتمام کیا۔ من وسلوی کی طرح غیر سے خوراک لانے کا بندوبست نہ کیا۔ دعا فرمائی مگر آواز بلند نہ ہوئی ورنہ وہ کلمات تاریخ محفوظ کر لیتی البتہ توحید خداوندی، رسالت نبوی اور احوالی آخرت کی تبلیغ، جو فرائض نبوت ہیں کے لئے حسین موقع جان کر بہ آواز بلند لنشیں پیرا یہ اختیار کر کے تلقین فرمائی۔

راقم نے تمام وقت دیکھا کہ حضرت صاحبزادہؒ کے مزاج میں انکسار و تواضع اور استغنا و اخفا تھا۔ اور انھیں عادات و خصائص کا اطلاق آپ کے ہر شعبہ زندگی پر حاوی رہا۔ چنانچہ ایک محفل میں فرمایا کہ: کشف کی تین اقسام ہیں۔ کشف صدور، کشف قبور اور کشف معانی و حقائق۔ پھر فرمایا: جو لوگ کسی ظاہر عیب کو چشم ظاہر سے دیکھنا پسند نہیں کرتے، وہ کشف صدور و قبور سے بھی چشم پوشی کرتے ہیں۔ اگر اتفاقاً چشم باطن و دیکھ بھی لے تو استمار و اخفا سے اس کا ازالہ کر دیتے ہیں۔ البتہ اہل عزیمت افراد کی منزل کشف حقائق ہے۔ جیسا کہ سید الاولین والآخرین ﷺ کا فرمان ہے:

اللَّهُمَّ أَرِنَا الْأَشْيَاءَ كَمَا هِيَ هِيَ۔

ترجمہ: اے اللہ! میں چیزیں اسی طرح دکھا جس طرح اصل میں وہ ہیں۔

ایک اور انتیاز جو اہل حق کو حاصل رہا ہے باوجود یہ کہ احوال خلق کا جاننا اور خوارق ان کے لئے غیر مرغوب امور رہے ہیں۔ تاہم اگر وہ بے اضطرار کشف صدور پر توجہ دیں، جیسا کہ حضور اکرم ﷺ کی سیرت طیبہ میں مذکور ہو چکا ہے تو وہ ادنیٰ توجہ سے

اس میدان میں کامیابیاں حاصل کر لیتے ہیں کہ دوسرے لوگوں کو وہاں تک رسائی حاصل نہیں ہوتی۔ چنانچہ حضرت مجددؐ کے مکتوب کا عربی حصہ جو فتر اول حصہ چشم کے آخر میں درج ہے فرماتے ہیں۔

وَقَدْ رَأَيْنَا أَهْلَ الْحَقِّ إِذَا التَّفَتُوا أَذْنِي التِّفَاتِ إِلَى كَشْفِ
الصُّورِ أَذْرَكُوا مِنْهَا مَا لَا يَقْدِرُ غَيْرُهُمْ عَلَى إِذْرَاكِهِ بِالْفَرَاسَةِ الَّتِي يَبْتَهِ
أَهْلُ الْمَعْرِفَةِ وَهِيَ فِيمَا تَعْلَقُ بِالْحَقِّ سُبْحَانَهُ وَمَا يَقْرُبُ مِنْهُ.

ترجمہ: ہم نے اہل حق کو دیکھا ہے کہ کشف صور معمولی توجہ سے پالیتے ہیں۔

جسے اہل فراست کی طاقت پانہیں سکتی۔ اور یہ فیضانِ خداوندی ہے۔

حضرت صاحبزادہؒ کا اصول زندگی بھی دیکھا۔ کبھی مغیبات کی خبر نہ دی۔ اگر دینا ہوا بھی تو یقین و حزم کے ساتھ اس کا اظہار نہ فرمایا۔ جب بنگلہ دیش کی جنگ میں انڈین فوج نے پہلے دن پاک فوج کے دو جہاز مار گرائے تو سن کر فرمایا: ایسا معلوم ہوتا ہے کہ مشکل وقت کی ابتداء ہو چکی ہے۔

بقول حضرت مجددؐ ایسے اہل حق جب کشف صور کی طرف معمولی توجہ کریں تو وہ کچھ کر جاتے ہیں، جہاں دوسرے لوگوں کی رسائی نہیں ہوتی اور سب کچھ ان کی توجہ کا فیضان ہوتا ہے۔

رقم الحروف کا ذاتی معاملہ ہے۔ دسمبر ۱۹۶۰ء کو میعادی بخار ہو گیا۔ تقریباً ۳۰ روز بعد اتر گیا مگر ہفتہ عشرہ کے بعد پھر بخار ہو گیا۔ اس قدر شدید کہ سر کے بال اتر گئے، نظر بھی بند ہونے کے قریب ہو گئی۔ دو چار گز تک کچھ بھائی نہ دیتا۔ رات کو سخت سردی

میں گھبراہٹ کے ساتھ حاضر خدمت ہوا۔ حال پوچھنے پر عرض کیا: حال اچھا نہیں ہے اور تفصیل احوال پیش کر دی۔

حضرتؐ نے خادم خاص حافظ سلیمان کو حکم دیا کہ فلاں ڈبیہ نکالو، غالباً خمیرہ تھا۔ حضرتؐ نے شہادت کی انگلی سے خمیرہ نکلا اور انگلی، ہی میرے منہ میں رکھ دی، میں چونے لگا۔ صبح اٹھا تو قے آئی جس میں جنگلی کمری کی طرح رنگ دار مادہ معدے سے خارج ہوا۔ صرف چار دن کے بعد رمضان شریف شروع ہو گیا اور رقم روزے دار بن گیا۔ صحت بالکل ثہیک تھی، الْحَمْدُ لِلّٰهِ رَبِّ الْعَالَمِينَ۔

سینکڑوں واقعات ہیں۔ جن کا درج کرنا ممکن نہیں ہے۔ عامۃ الناس کی نگاہ دیے بھی افسانوی رنگ دے لیتی ہے جس سے معنویت ختم ہو جاتی ہے۔ بس اتنا یقین کر لینا ہی کافی و شافی ہے کہ اہل حق کے لئے خوارق معمولی نوعیت کی چیزیں ہیں۔ جو صرف معمولی توجہ کے ساتھ ظہور پذیر ہو جاتی ہیں۔

باب چارم

فصل عبادات

Marfat.com
Marfat.com

باب چہارم

فصلِ عبادات

۱۔ باوضور ہنا

آپ کا معمول تھا کہ آپ شب و روز وضو میں رہتے تھے۔ باوضور ہنا اس بات کی دلیل ہے کہ ضروریاتِ زندگی کس قدر معتدل اور محتاط انداز سے پوری کی جاتیں۔ اس قدر اندازہ تھا کہ معمول کی روٹی کے بعد کتنے گھونٹ پانی پینا ہے۔ چہ جائیکہ کھانے میں رد و بدل کیا جائے۔ رقم کو پہلی مرتبہ (غالباً ۱۹۵۵ء کا واقعہ ہے) اس کا پتہ چلا جب رات کے گیارہ بجے مکان کے باہر سونے کیلئے لیٹ گئے تو دورانِ کلام حضرت نے فرمایا۔ میں حضور ﷺ کا نام نہیں لے رہا کیونکہ میراوضونہیں ہے۔ حج بیت اللہ کے بعد جو کہ ۱۹۶۱ء میں کیا، باوضور ہنا شب و روز کا معمول بن گیا۔ وضو کرتے دیکھا ہے پوری دل جمعی کے ساتھ وضو کیا جاتا اور ہر سنت نبوی کا پورا پورا دھیان ہوتا۔ وضو کے بعد اکثر ہاتھ اٹھا کر دعا مانگتے اور جس انہماں سے یہ عمل ہوتا وہ دیدنی ہوتا۔

۲۔ پابندی نماز

نماز کی پابندی تمام اولیائے کرام کا مرغوب عمل رہا ہے۔ حضرت صاحبزادہ صاحب کا پورا پروگرام صلوٰاتِ خمسہ کے پیش نظر وضع کیا گیا تھا۔ رات کا جا گنا معمول تھا۔ نظر کی بندش کے وقت فرمایا: گھڑی کی ایک ٹن کی آواز سے صحیح تعین مشکل ہو جاتا ہے۔ ساڑھے بارہ، ایک اور ڈیڑھ میں کوئی فرق نہیں رہتا اور اٹھنا پڑتا ہے۔ یہ عمل صحیح

کی نماز ادا کر کے ختم ہو جاتا اور حضرت آرام فرماتے۔ سورج کے طلوع ہونے پر ناشتا کا وقت ہو جاتا۔ موسم گرم میں دوپھر کا کھانا قبل ظہر ہوتا۔ پھر دوپھر کو آرام فرماتے۔ عصر سے پہلے آپ بیدار ہوتے۔ مغرب کو ہمیشہ باجماعت ادا کیا گیا۔ جب تک آپ صحت مند اور تو انار ہے نمازِ مغرب میں آپ امامت کے فرائض ادا کرتے رہے۔ بعد میں کسی صاحبِ علم۔ عمر سیدہ یا صاحبِ دانش شخصیت کو امامت کا حکم فرماتے۔ عشاء تقریباً کھانا کھانے سے پہلے ادا کی جاتی۔ اس میں بھی مغرب کی طرح جماعت کا انتظام کیا جاتا۔ رمضان شریف میں روزہ رکھنا اور تراویح میں قرآن کریم سننا معمول تھا۔ باوجود پیرانہ سالی کے روزہ رکھنا آخر تک رہا۔ اگرچہ طبیعت میں بہت کمزوری آچکی تھی اور خدام کا تقاضا تھا کہ حضرت روزہ نہ رکھیں مگر حضرت کا اصرار رہا جب دن بھر کھانا پینا کچھ نہیں تو روزہ رکھ لینا کیا دشوار ہے؟

۳۔ رات کا جا گنا

سردی ہو یا گرمی حج بیت اللہ سے قبل آپ کا معمول تھا کہ رات گیارہ بجے تک جا گتے۔ اس وقت جو درویش دن بھر کی ریاضت میں مصروف ہوتے حاضری دیتے تھے۔ دن بھر جو کام ہوتے ہر آدمی بیان کرتا اور دوسرے دن کے پروگرام طے کر لئے جاتے۔ یہ بے تکلف محفل سادہ دل لوگوں کی محفل تھی جن میں طالبان صفائی میں ہوتے۔ رشد و ہدایت کا عمل ساتھ ساتھ جاری رہتا۔ حج بیت اللہ کے بعد اس معمول کے ساتھ رات کے نصف ثانی میں بیداری کا عمل جاری ہو گیا۔ نظر کی پہلے کمزوری اور پھر بالکل بند ہونے کے باوجود یہ معمول تاوم آخراجاری ہو رہا۔ جب نظر بند ہونے

کے باوجود قدرے طاقت تھی تو اٹھ کر وضو کر لیتے۔ بعد میں خادمِ خاص حافظ سلمان صاحب آپ کے کمرے میں ہی رات بسر کرنے لگے۔ اس وقت بھی کوشش ہوتی کہ حافظ صاحب کو بیدار نہ کیا جائے۔

جس قدر بیماری اور ضعف میں اضافہ ہوتا گیا، عبادت کی پابندی بڑھتی گئی۔ پہلے کمزوری کے باعث بیٹھ کر نماز ادا ہوتی رہی۔ جب اٹھنا بیٹھنا بلا سہارا مشکل ہو گیا تو چار پائی کے ساتھ میز لگالی جس پر سجدہ فرمائیتے۔ ایک دن فرمایا: ”ایسا ہو گیا ہوں کہ صحیح و شام کا تصور ختم ہو گیا ہے۔ مشرق و مغرب کا اندازہ نہیں رہا۔“ ایسی حالت میں رات دن ایک ہو گئے تھے جس کی ابتدائی بلکہ ظاہری وجہ تو بندشِ نظر تھی مگر دوسرا اور اصل وجہ ایک کیفیتِ لامکانی کا تسلط تھا جس نے دائرہ ارض و سماء سے باہر لا کھڑا کیا۔

تو مکانی اصل تو در لا مکان
ایں دکان بر بند و بکشا آں دکان
هست صوفی صفا چوں ابن وقت
وقت راه مجنون پدر بگرفته سخت
لیک صافی غرق عشق ذوالجلال
ابنِ کس نے فارغ از اوقات و حال
غرقه نورے کہ اولم یولد است
لم یلد و لم یولد آن ایزد است
رو چنین عشقے گزین گر زندئه
ورنه وقت مختلف را بندئه

ترجمہ: تو صاحبِ مکان ہے مگر ترا اصل ٹھکانہ لامکان ہے۔ اس مکان کو تالاگا دو اور لامکان کی راہ لو۔ صوفی جب تک پابند وقت ہے۔ وہ دائرہ میں مقید ہے۔ لیکن عشقِ الہی میں فنا ہو چکا ہے وہ وقت کی قید و بند سے باہر ہے۔ وہ ایسے نور میں فنا ہے جو نسبتِ مادر و پدر سے آزاد ہے۔ ایسی ہی محبت اختیار کرو اگر زندگی کا سرمایہ حاصل ہے، وگرنہ تم مختلف اوقات کی زد میں رہ کر مختلف احوال کے حامل رہو گے۔

اما مت کا نظام بڑا دلچسپ تھا۔ قوت تھی تو خود نماز پڑھاتے رہے مگر ضعف کی وجہ سے جب بیٹھ کر پڑھنا شروع کی تو اہلِ مجلس میں سے امام نامزد فرماتے۔ اہل علم حضرات کو اولیت حاصل تھی۔ بعض دفعہ بوقتِ عذر بے لب و ریش حضرات بھی امام بنادیے جاتے۔ ایک صاحبِ علم حضرت اہل حدیث مسلم سے تھے۔ انہیں نماز پڑھانے کو فرمایا۔ اندازہ فرمائیں قادری خاندان کے مشہور و معروف سجادہ نشین کس رواداری، وسعتِ قلب و مسلک کے ساتھ نماز ادا کر رہے ہیں اور خود قرآن و حدیث کے جملہ معارف پر پوری پوری دسترس حاصل ہے۔ کیا یہ مثال موجودہ علماء حضرات کو توجہ اور تفکر کی دعوت نہیں دے سکتی؟ غالباً نہیں۔

وَلَا تَكُونُوا كَالَّذِينَ تَفْرَقُوا وَأَخْتَلَفُوا مِنْ بَعْدِ مَا جَاءَتْهُمُ الْبِيِّنَاتِ
وَأُولَئِكَ لَهُمْ عَذَابٌ عَظِيمٌ (آل عمران-۱۰۵)

ترجمہ: تم ان لوگوں کی طرح نہ ہو جانا جو ٹولہ ٹولہ ہو کر اختلاف کر گئے۔ (یہ سب کچھ) واضح معجزات کے بعد ہوا۔ ایسے لوگوں کیلئے عذاب عظیم ہے۔ رمضان شریف میں خصوصی انتظام ہوتا۔ تراویح کا بھی التزام تھا۔ مسجد میں جا

کرتے ہیں رکعت ادا ہوتی تھیں۔ یہ دور غالباً اعوان شریف کا تھا۔ ۱۹۵۳ء میں آٹھ تراویح کا اہتمام تھا۔ ایک رمضان شریف میں تورا قم الحروف بھی پڑھاتا رہا۔ متواتر سعادت حضرت مفتی عبدالرؤف ہیڈ ماسٹر پبلک ہائی سکول گجرات وصول کرتے رہے۔ تراویح کے بعد مختصری نورانی محفل ہوتی۔

۳۔ حج بیت اللہ

حضرت نے یہ مبارک سفرے افروری ۱۹۶۱ء تا ۱۹۶۲ء پر میل ۱۴۳۲ پر کیا۔ سفر حج کا تفصیلی تذکرہ حالاتِ زندگی میں درج ہے۔ یہاں عبادت کے ضمن میں یہ کہنا درست ہو گا کہ جس قدر اخفا اس عبادت میں ممکن تھا وہ ملحوظ رکھا گیا۔ لا ہور جانے کا پروگرام ہر سال ہوتا تھا۔ حج کے سفر کو اس سالانہ پروگرام کا لباس دیا گیا۔ ساڑھے آٹھ بجے روane ہو کر رات بذریعہ ہوائی جہاز کراچی گئے۔ تمام اہل مجلس اور اہل محلہ اس سفر مبارک سے لاعلم تھے۔ اس کا انہیں روانگی کے بعد معلوم ہوا۔ واپسی ۱۹۶۲ء پر میل ۱۴۳۲ کو ہوئی۔ اس دن بوقتِ عصر باہر آ کر بیٹھے۔ کمرہ میں داخل ہوئے تو ۲۵ دن تک بلا خورد و نوش گھرے سکتے کے عالم میں چلے گئے۔ نہ بولنا رہا اور نہ کھانا پینا، دن رات اسی کیفیت میں بسر ہوتے رہے۔ معانی حضرات کی چارہ گری جاری رہی مگر یہاں عالم کچھ اور ہی تھا۔ اور کسی کو کیا خبر ہو سکتی ہے۔

فَلَا تَعْلَمُ نَفْسٌ مَا أُخْفِيَ لَهُمْ مِنْ فُرَّةٍ أَغِنِينَ جَزَاءً بِمَا كَانُوا

يَعْمَلُونَ ۰ (سورہ سجدہ)

ترجمہ: کسی کو خبر نہیں کس قدر آنکھوں کی پوشیدہ شخصیت کی انہیں حاصل ہے۔ یہ

تمام کچھ ان کے اعمال کی جزا کے طور پر ہے۔

از سر بالین من بر خیز ای نادان طبیب
درد مند عشق را دارو بجز دیدار نیست
ترجمہ: میرے سرہانے اے لاعلم طبیب مت بیٹھے عشق و محبت کا علاج دیدار
محبوب کے سوا کچھ نہیں۔

بقول حضرت صاحبزادہ صاحب مجھے عصر کے وقت ہوش آیا۔ حافظ سلیمان خادمِ خاص سے دریافت کیا کہ کون سا وقت ہے؟ وہ بولے عصر کا وقت فرمایا: تہہ بند کی جگہ نیچے سے دھو ڈالو شاید پا کیزگی قائم نہ رہ سکی ہو۔ چنانچہ نمازِ عصر ادا ہوئی اور آہستہ آہستہ طبیعت کا رجوع کائنات اراضی کی طرف ہوتا چلا گیا۔ ایسے میں بھوک بالکل ختم ہو چکی تھی۔ مزاج اس قدر لطیف ہو گیا کہ روٹی کا تصور بھی دکھ دیتا تھا۔ اکثر چائے پر گزارہ ہونے لگا۔ چند دنوں کے بعد احباب کے اصرار پر روٹی کا چھلکا سالن میں بھگوکر کھایا جانے لگا۔ یہ خوراک ۱۹۶۷ء کے بعد معمول بن گئی۔ تقریباً ۲۳ سال اسی خوراک پر بستر ہو گئے۔ مولانا روم فرماتے ہیں۔

عارفان کہ جام حق نوشید اند

راز هادانسته و پوشیده اند

هر کرا اسرار حق آموختند

مہر کر دند و دهانش دوختند

۵۔ انفاق فی سبیل اللہ

إِنْ تُبَدِّلُوا الصَّدَقَاتِ فَإِعْمَالًا هِيَ وَ إِنْ تُخْفُوهَا وَ تُؤْتُوهَا الْفُقَرَاءَ
فَهُوَ خَيْرٌ لَكُمْ وَ يُكَفِّرُ عَنْكُمْ مِنْ سِيَّئَاتِكُمْ وَ اللَّهُ بِمَا تَعْمَلُونَ خَبِيرٌ
(سورة البقرة)

ترجمہ: اگر خیر خیرات ظاہری طور پر تقسیم کرو تو بہتر ہو گا۔ مگر جب اسے پوشیدہ رکھ کر محتاج تنگ دست افراد کو دو گے تو تمہارے لئے بہتر ہو گا اور وہ آپ لوگوں کے گناہ کم کر دے گا اور اللہ تعالیٰ تمہارے اعمال کو دیکھ رہا ہے۔

خیرات و صدقات کو پوشیدہ اور اعلانیہ ہر لحاظ سے خرچ کرنے کا فرمان ہے، مگر پوشیدہ طور پر خرچ کرنے کے فوائد کا تذکرہ جاذب قلب و نظر فرمایا ہے۔ حضرت صاحبزادہ صاحب انفاق فی سبیل اللہ پورے اخفاء سے کرتے۔ گجرات شہر کے مقامی دینی مدارس کے علاوہ لاہور، گوجرانوالہ اور بھیرہ شریف کے مدارس کو بھی رقم بھیجی جاتیں۔ راقم نے دیکھا کہ طالب علم خواہ دینی مدارس کے ہوں یا دوسرے سکول و کالج کے آپ کی عنایات کی وافر مقدار وصول کرتے۔ حضرت فیض اور کتابیں مہیا کرنے میں خصوصی فرحت محسوس کرتے۔ اہل علم حضرات اور حفاظ بھی بڑے و لچسپ انداز سے نوازے جاتے۔ تفصیل بیان کرنا مقصود نہیں، ایک مثال سے طبیعت مبارک کا استغنا اور دنیاوی مال و منال سے بے رغبتی کا نقشہ نظر آئے گا۔ کائنات اراضی سے سفر اختیار کرنے سے پہلے حضرت نے حافظ سلیمان خادمِ خاص کو گجرات میں ایک مدرسہ کا نام لے کر اس کے مہتمم کو بلاں کا کہا۔ چنانچہ بلا کر تمام تر مال و نقد مہتمم صاحب کے حوالے کر دیا جو دس ہزار کی خطیر رقم کے لگ بھگ تھا۔ تفصیل ناممکن ہے اور آپ کے

مزاج اقدس کو ملحوظ رکھیں تو لا طائل بھی۔

طالب علم کی موجودگی میں حضرت صاحبزادہ صاحب قاضی صاحب قدس سرہ کی طبیعت کا رجحان بیان فرماتے۔ اگر کوئی آدمی کہتا کہ میں طالب علم ہوں تو فوراً چہرہ پر مسکراہٹ پھیل جاتی۔ بڑھ کر مشقانہ انداز میں پوچھتے کون کون سی کتاب پڑھ رہے ہو؟ اگر اس کے پاس کتاب ہوتی تو اپنے ہاتھ میں لے لیتے اگرچہ نظر کی بندش ہو چکی تھی۔ کتاب پر ہاتھ پھیرا جاتا اور سبق کے متعلق استفسار ہوتا۔ یہ منظر دیدنی ہوتا۔ پھر طالب علم کی مالی اعانت بھی کی جاتی۔ ایسا محسوس ہوتا کہ حضرت بے خودی کے عالم میں نہیں ہیں۔ حضرت صاحبزادہ صاحب کے ہاں بھی یہی نقشہ نظر آتا رہا۔

بانک می آید کہ ای طالب بیا

جود محتاج گدایاں چوں گدا

جود محتاج است جوید طالبے

هم چنانکہ تو یہ جوید تائبرے

جود محتاج گدایاں چوں صغاف

هم چوں خوبیاں کائینہ جویند صاف

روئے خوبیاں ز آئینہ زیبا شود

روئے احسان از گدا پیدا شود

پس گدایاں آئینہ جود حق اند

و آنکہ با حق اند جود مطلق اند

ترجمہ: آواز آرہی ہے، اے صاحب طلب و تلاش ادھر آؤ (دیکھو) سخاوت
گداًگر کی محتاج ہو رہی ہے۔ سخاوت محتاج بن کر طالب صادق کی تلاش میں ہے جیسا
کہ توبہ گناہ گار کی تلاش میں ہے۔ سخاوت، مزدور اور محتاج لوگوں کی تلاش میں ہے جس
طرح خوب صورت لوگ صاف شفاف آئینہ چاہتے ہیں۔ خوب صورت چہرہ آئینہ دیکھ
کر اور زیادہ نکھرتا ہے (اسی طرح) گداًگر بھی احسان و مرمت کے ظہور کا سبب بنتا
ہے۔ گداًگر لوگ سخاوتِ خداوندی کے مظہر ہیں مگر جو لوگ صفات و ذات الہیہ میں گم
ہیں۔ وہ سراپا سخاوت ہی سخاوت ہیں۔

”فِي أَمْوَالِهِمْ حَقٌّ لِّلْمَسَائِلِ وَالْمَحْرُوقُم“ ان کے اموال میں سائل اور
محروم کا حصہ ہے، فرمانِ خداوندی کی عملی تفسیر تھے۔ راقم کی موجودگی میں، جب کہ
حضرت اپنے کمرہ میں تشریف فرماتھے۔ چند اور لوگ بھی موجود تھے، ایک شخص نے
دروازے پر دستک دی۔ ایک صاحب باہر گئے پتہ چلا ایک سائل ہے جس کا بچہ حادثہ
میں فوت ہو گیا ہے۔ اپنانامِ رحمت بتاتا ہے اور پہلے بھی حاضر ہوتا رہتا ہے حضرت نے
فرمایا اندر بلالودیکھا تو اس نے ایک قیمتی مرغ بغل میں دبار کھا تھا۔ میرالزر کاریاض تھا
جو مدینہ ہائی سکول میں استاد تھا۔ میں کسوکی ضلع گجرات کا باشندہ ہوں اور میرا بچہ
گجرات میں حادثہ کا شکار ہو گیا ہے حضرت بخوبی واقف تھے کہ جو کچھ وہ کہہ رہا تھا
سراسر جھوٹ تھا مگر حضرت بالکل خاموش رہے۔ اس کی داستان سن کر حافظ سلیمان
صاحب کو کہا کہ اسے ۲۵ روپے دے دو چنانچہ وہ روپے لے کر چلا گیا۔
اس بلندی اخلاق کا نمونہ آج کہاں تلاش کیا جا سکتا ہے۔ مولوی ریاض مرحوم

حضرت صاحبزادہ صاحب کے ڈیرہ پر رہتے تھے۔ اور راقم کے والد مرحوم و مغفور کے شاگرد تھے اور عربی زبان و قواعد پر خاص اعتماد تھا۔ ریاض الدین ہائی سکول مدینہ میں عربی پڑھاتے تھے۔ وہ حضرتؐ کو عربی کتب پڑھ کر سنایا کرتے تھے، اس طرح آپ کی مصروفیت میں خوش گوارا اضافہ کرتے۔ بخار اور پیچش کی وجہ سے وہ فوت ہو گئے۔ رحمت اگرچہ کسوکی گاؤں کا تھا مگر اس کا رشتہ مولوی ریاض کے ساتھ دور دراز کا تھا وہ والد نہ تھا۔

۶۔ قرآن فہمی

قرآن کریم کے ساتھ والہانہ لگاؤ تھا مکتبہ میں جملہ تفاسیر عربی اردو موجود تھیں اور بوقتِ ضرورت ہر ایک سے استفادہ فرماتے نظر کی بندش کے باوجود مختلف تفاسیر کے نام لے کر استشهاد دیتے۔ یہ عادت مبارکہ تھی۔ جس لفظ کا ذرا شک ہوتا فوراً مراجع کی طرف رجوع کا حکم دیتے۔ تفاسیر کی جس نفاست اور مضبوطی سے حفاظت کرتے، یہ ان کے دلی لگاؤ کی دلیل تھی اکثر آیاتِ رباني کے معانی پر سوال کیا جاتا جواب میں برجستگی کے ساتھ ساتھ حقانیت کی روشنی حاصل ہوتی۔ ایک دفعہ راقم نے عرض کیا کہ حضرت موسیٰ علیہ الصلوٰۃ والسلام کا بارگاہ الہی میں مطالیہ نظر کا تھا کہ مجھے نظر کرنے دیجئے۔ رَبِّ أَرْنِيْ أَنْظُرْ إِلَيْكَ مگر جواب میں رویت کی نفی ہے جو نظر سے بالآخر مقام ہے۔ قَالَ لَنْ تَرَانِيْ فوراً فرمایا: نظر کو اسی وقت رویت بن جانا تھا، نظر تک نہ رہنا تھا اس لئے رویت کی نفی کر دی۔ یہ بیان اس قدر فتنی البدیہ ہے فرمایا کہ گمان گز رایہ الہام قلبیہ سے حضرت نے فرمادیا ہے۔

از پنے روش عامہ درمیاں .. وحی دل گویند آن را صوفیان
نے نجوم است و نے رمل است و نہ خواب -- وحی حق واللہ اعلم بالصواب
ترجمہ: عوام الناس سے پرده داری کی خاطر صوفی لوگ اسے دل کی وحی کا نام
دیتے ہیں۔ نجوم و رمل اور خواب کا اس سے کوئی تعلق نہیں۔ یہ وحی الہی ہے، جسے مولا
بہتر طور پر جانتا ہے۔

قرآن کریم کی تفسیر کی طرف جب طبیعت کا رخ ہو جاتا تو ایسا معلوم ہوتا کہ
کشف معانی کا دریا بہہ رہا ہے۔ وہ احوال و مقامات پیش نظر کر کہ دیتے جن کا تصور کبھی
نہ ہوا ہوتا۔ کلام کے آخر میں یہ کلمات ضرور فرماتے: مجھ سے با تیں نکل جاتی ہیں، پھر
بعد میں افسوس لگ جاتا ہے کہ کیوں اس قدر کلام کرتا رہا میرے کہنے سننے پر نہ رہنا،
میں نے کچھ پڑھانہ تھا اور جو پڑھا اس پر قابو نہیں رہا۔ اب تو حافظہ پر اعتبار انٹھ گیا
ہے۔ بات یاد نہیں رہتی۔ بعینہ یہی کلمات اکثر کلام کے آخر میں فرماتے۔

اندرونم صد خاموشی خوش نفس

دست بر لب می نہ دی یعنی کہ بس

خاموشی بحر است و گفتہ آب جونے

بحر می جوید ترا جونے رامجوئے

از اشارت دریا سر متاب

فَهُمْ كُنْ وَاللّٰهُ أَعْلَمُ بِالصَّوَابِ

مشنوئی مولانا روم

ترجمہ: میرے اندر لذت آفریں خاموشی ہے جو بولتے وقت زبان کو خاموش

کرنے کی خاطر اس پر ہاتھ رکھ دیتی ہے تاکہ وہ خاموش رہے۔ خاموشی سمندر کی طرح ہے اور گفتگو نہر کے جاری پانی کی طرح۔ اے مخاطب خاموشی تری تلاش میں ہے، تم نہر کی طرف مت جاؤ دریا کے خاموش اشاروں کا انکار نہ کجھے۔ بات صحبواللہ تعالیٰ بہتر جانتا ہے۔

ایک دفعہ فرمایا ”إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ“ یہ کلمات مبارکہ رحمت و شفقت الہیہ سے لبریز ہیں۔ اس میں فرمان یہ ہے کہ ہر گناہ کر لینا مگر ایک گناہ نہ کرنا۔ یہ سخت ناگوار ہے کہ آپ لوگ ہم سے ناطہ توڑ لیں۔ ایسا نہ کرنا ورنہ ہماری ناراضگی برداشت سے باہر ہو جائے گی۔ اس کی مثال اس ماں کے کلمات ہیں جو اپنے ننھے کو کہتی ہے: تیری ہڈیاں توڑ دوں گی گھر چلا جا۔ کیوں میرے پیچھے بھاگا آ رہا ہے۔ دور دراز کا سفر، پیدل چلنا، دھوپ، پیاس اور بھوک ماں کو یاد ہوتی ہے اور پچھے کو ان الفاظ کے ساتھ ہمراہی کے احساس سے خالی کرنا چاہتی ہے۔ بظاہر کلمات غصب ناک ہیں۔ مگر تہہ میں شفقت مادری کا دریا بہہ رہا ہے یہی مفہوم فرمان خداوندی کا ہے کہ شرک میں جو مصائب دل و دماغ اور مال و جان پر آتے ہیں۔ دنیا و آخرت میں ناکامی اور رو سیاہی مقدر بن جاتی ہے۔

”وَمَنْ يُشْرِكْ بِاللَّهِ فَكَانَمَا خَرَّمَ السَّمَاءَ فَتَخْطَفُهُ الطَّيْرُ أَوْ تَهُونُ بِهِ الرِّيحُ فِي مَكَانٍ سَجِيقٍ“⁵

ترجمہ: جو شخص شرک کا ارتکاب کرتا ہے گویا کہ آسمان کی بلندی سے گرتا ہے۔ پرندے اس پر جھپٹ پڑتے ہیں اور تیز ہوا میں اسے دور دراز علاقہ میں

پھینک دیتی ہیں۔

پروردگار اس انجام بد کو دیکھا کر ڈراتے ہیں۔ فہماش کرتے ہیں۔ یاد رکھو
شک نہ کرنا مشک کیلئے بخشش نہیں ہے۔ بد بخت انسان شک کر کے رابطہ خداوندی
توڑ دیتا ہے۔ جسے ”رَحْمَتِنِ وَسِعَتْ كُلَّ شَيْءٍ“ برداشت نہیں کر سکتی۔ یہی وہ
رحمت ہے جو رسول ﷺ تک پہنچتی ہے تو رحمۃ للعالمین کا البادہ اوڑھ لیتی ہے۔

جس کی روکشائی غزوہ احمد میں ہوتی ہے:

فَبِمَا رَحْمَةٍ مِّنَ اللَّهِ لِنَتَ لَهُمْ وَلَوْكُنْتَ فَظَاظًا غَلِيلَ الْقَلْبِ
لَا نَفْظُرُوا مِنْ حَوْلِكَ فَاغْفُ عَنْهُمْ وَاسْتَغْفِرْ لَهُمْ وَشَأْرُهُمْ فِي الْأَمْرِ
فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ۝ (سورہ آل
عمران: ۱۰۹)

ترجمہ: یہ رحمت الہی ہے جس نے آپ ﷺ کو ان کیلئے زرم دل بنادیا۔ اگر
آپ ﷺ سخت مزاج اور سخت دل ہوتے تو وہ ثوٹ کر آپ ﷺ سے علیحدہ ہو
جاتے۔ انہیں معاف فرمادیجئے۔ ان کیلئے بخشش طلب کیجئے اور معاملات میں ان سے
مشورہ لیجئے۔ جب آپ پر عزم ہو جائیں تو توکل علی اللہ کیجئے۔ بے شک اللہ تعالیٰ
اہل توکل کو پسند کرتا ہے۔

غزوہ احمد میں تمام لغزشوں کو نظر رحمت نے دور پھینک دیا۔ اس قدر لغزشیں
کہ تاقیامت ان کی نظیر نہیں ملتی۔

عصیان ما و رحمت پروردگار ما۔

ایں رانہ ہایتے و نہ آ نرانہ ہایتے

ترجمہ: تمہارے گناہ اور رحمت پر وڈگار دونوں کی انتہاء نہیں ہے۔

حضرت کی قرآن فہمی کے یہ چند اشارات ہیں جن کا بہاؤ اس قدر تیز ہوتا کہ معمولی رسائی کا آدمی دور پھر جاتا۔ ایسا معلوم ہوتا معانی واسرار خود بخود غیب سے دل پر اتر کر زبان کو آشنا کر رہے ہیں اور سامعین کے دلوں کو سیراب کیا جا رہا ہے۔

رفتن ایں آب فوق آسیا

رفتنش در آسیا بھر شما است

چون شمارا حاجت طاحون نمادن

آب را در جوئی اصلی باز راند

ناطقو سوئے دھان تعلیم است

ورنه خود آں آب راجوئے جدا است

میرو دبرے بانک و بیرے تکرارها

تحتمہ الانہارتا گلزارہا

ترجمہ: اس پانی کی گزرگاہ در حقیقت پن چکی سے اوپر ہے۔ چکی کی طرف پانی کا جانا صرف تمہاری خاطر ہے۔ جب تمہیں چکی کی ضرورت نہ رہی تو پانی اپنی اصلی گزرگاہ پر چلا دیا۔ قوت گویاً جب زبان پر آئی تو مقصد تعلیم ہے ورنہ پانی اپنی جدا گزرگاہ رکھتا ہے۔ جہاں یہ بے آواز بے نشان ہو کر چلتا ہے۔ اس کے نیچے نہریں جاری ہیں جو باغات تک جاتی ہیں ”آپ“ کی مثال اس بے آواز پانی کی سی ہے جس

میں روائی، سیرا بی و شادابی ہمہ جہت موجود ہے۔“

۔۔۔ محبت سرور دو عالم ﷺ

حضرت ﷺ سے تعلق اہل علم کے نزدیک ایمان، اطاعت، اتباع اور محبت کے حوالے سے ہوتا ہے۔ قرآن پاک ان تعلقات کو پختہ کرنے کا حکم دیتا ہے آپ سرور دو عالم ﷺ کا فرمان ہے:

(لَا يُؤْمِنُ أَحَدٌ كُمْ حَتَّىٰ أَكُونَ أَحَبَّ إِلَيْهِ مِنْ وَالَّدِهِ وَوَلَدِهِ
وَالنَّاسِ أَجْمَعِينَ)

ترجمہ: تم میں سے کوئی کامل مومن نہیں ہو سکتا جب تک میں اس کے والدین اولاد اور تمام انسانوں سے بڑھ کر محبوب نہ ہو جاؤں۔

اہل اللہ کا مقصد و حیات محبت رسول ﷺ ہے جس میں کسی قسم کی ہوائے نفس حائل نہیں ہو سکتی۔ اسی کی نشاندہی کلام النبی ﷺ کر رہا ہے۔

لَا يُؤْمِنُ أَحَدٌ كُمْ حَتَّىٰ يَكُونَ هَوَاءً تَبْعَا لِمَا جِئْتُ بِهِ

(الحدیث)

ترجمہ: تم میں سے کوئی کامل مومن نہیں ہو سکتا جب تک اس کی تمام خواہشات اس چیز کے تابع نہ ہو جائیں جو میں لایا ہوں۔

یہی وہ جہاد اکبر ہے جسے کلام النبی ﷺ نے تسلیم فرمایا ہے۔

رَجَعَنَا مِنْ الْجِهَادِ الْأَصْغَرِ إِلَى الْجِهَادِ الْأَكْبَرِ

ترجمہ۔ ہم جہاد اصغر سے جہاد اکبر کی طرف لوٹ رہے ہیں۔

صوفیائے کرام کی زندگی کا ہر لمحہ جہاد اکبر سے عبارت ہوتا ہے۔ حضرت صاحبزادہ صاحب کی حضوراً کرم امام الانبیاء ﷺ سے محبت کا مختصر واقعہ بیان ہو چکا ہے کہ بلا وضو حضوراً کرم ﷺ کا نام نہیں لیا کرتے تھے۔ اعوان شریف کے ایک معروف ملک صاحب محمد خان نامی، جن کی پنسار کی دوکان تھی، کسی شخص نے حضرتؐ سے ان کا نام دریافت کیا۔ آپ نے نہ بتایا۔ پوچھا گیا۔ حضرت آپ نے کیوں نہ بتایا؟ فرمایا ان کے نام کے ساتھ حضور ﷺ کا نام تھا اور میں بے وضو تھا بلا وضو نام نہ لے سکا۔

ایک دفعہ راقم کو فرمایا: سرمه اور مسوک کاروزہ میں کیا ارشاد ہوا ہے۔ تم دیکھو کہ سیال سرمه کے متعلق آنحضرت تاجدار مدینۃ اللہ ﷺ کا کوئی ارشاد فقهاء نے نقل کیا ہے۔ یہ رمضان شریف کا واقعہ ہے جب کہ ڈاکٹر نے دن میں تین چار بار آنکھوں میں انگریزی دوائی ڈالنے کا مشورہ دیا تھا۔ اس قدر احتیاط سے آپ اندازہ لگا گئیں کہ باقی معاملات زندگی میں اسوہ حسنہ کی پیروی کس محبت سے ہوتی رہی۔

حج بیت اللہ کی زیارت اور روضہ اقدس کی حاضری جو کہ حج کے مبارک سفر میں درج ہو چکی ہے کا ایک بار پھر مطالعہ تازگی ایمان کا ضامن ہے۔ حضرتؐ نے فرمایا: روضہ الرسول ﷺ کے رو برو ہواتو مجھے ہر چیز بھول گئی اور حضرت عبد الرحمن جامی، جو عاشقان آستانہ رسول ﷺ میں سے ہیں، ان کا منظوم کلام ہے انہوں نے سرورِ عالم کے حضور پیش کیا تھا اور جس کا عنوان ”لباس ضراعت پوشیدن درا قتباس نور شفاعت کوشیدن“ تھا، زبان سے جاری ہو گیا۔ حافظ محمد سلیمان، جو کہ خادم خاص ہیں اور آپ

کے ہمراہ تھے کے مطابق جسم سارا کانپ رہا تھا، آنکھوں سے آنسو جاری تھے، کمزوری پیری اور نقاہت کے باوجود آواز دور تک سنائی دیتی تھی۔ روضۃ النبی الکریم ﷺ کے سامنے جسم مبارک اس قدر لپٹ گیا تھا گویا آنحضرت ﷺ کے قدموں پر رکھا جا چکا ہے اور زبان نے فراق حبیب ﷺ میں پڑھنا شروع کر دیا ہے۔

زمہ جوری برآمد جان عالم
ترحِم یا ز سُوْل اللّه ترحم

نه آخر رحمة للعالمين

زمحرومما چرا غافل نشینی

زخاک ای لالہ صحراء بر خیز

چونرگس خواب چند از خواب بر خیز

شب اندوہ مارا روز گردان

زروئے ات روز ما فیروز گردان

ترجمہ: حضور ﷺ کی جدائی نے پوری کائنات کو متاثر کیا ہے۔ آپ ﷺ

اللہ تعالیٰ کے نبی ہیں، آپ ﷺ رحم و کرم فرمائیے۔ یقیناً آپ جہانوں کی رحمت ہیں

اور محروم لوگوں سے بے نیاز نہیں رہ سکتے۔ آپ ﷺ صحراء کے خوشبودار پھول ہیں۔

زگس کے پھول کی طرح مسکرا یئے۔ یمن کی چادر سے اپنا مبارک سر باہر کجھے آپ کا

چہرہ صحیح زندگانی ہے۔ ہماری غم بھری رات کو روشن بنادیجھے اور اپنے مبارک چہرہ سے

ہمارے دن کو بانصیب فرمادیجھے۔

یہ محض ان اثرات کا تذکرہ ہے جو ظاہری جسم مبارک پر پڑتے رہے۔ یہ اثرات بالواسطہ ہیں بلاؤاسطہ تو اولیائے کرام کے ارواح متاثر ہوتے ہیں جن کا ادراک یا احاطہ کسی دوسرے فرد کی رسائی سے بالاتر ہے۔ جس کے ہم مقام و ہم منزلت لوگوں کی ملاقات میں اشارات ملتے ہیں۔ جہاں اہل اللہ نے حجاب والے لوگوں کا ایک دوسرے کے بارے میں انکشاف کیا ہے۔ مثلاً حضرت شیخ المشائخ شہاب الدین سہروردیؒ اور حضرت مجی الدین ابن عربیؒ کی ملاقات کا تذکرہ انتہائی دلچسپ ہے۔ دونوں خاموش بیٹھے رہے اور جدا ہو گئے۔ حضرت شیخ ابن عربیؒ نے فرمایا:

مِنَ الْفِرَقِ إِلَى الْقَدْمِ مُسْتَغْرِقٌ فِي الشَّرِيعَةِ
ترجمہ: سر سے پاؤں تک شریعت میں گم ہو گئے ہیں۔

حضرت شیخ شہاب الدین سہروردیؒ نے فرمایا:

بَخْرُ مِنْ بَحْرِ الْحَقَائِقِ : یعنی حقائق کے سمندروں میں سے ایک سمندر ہیں۔ لوگ جو حجاب اکبر میں ہیں۔ انہیں ان واردات کا کیا سراغ جو اللہ تعالیٰ ان بزرگوں کے قلوب و ارواح پر فیضان کرتا ہے۔

شَرِبْنَا شَرَابًا طَيِّبًا عِنْدَ طَيِّبٍ
بِذَاكَ شَرَابُ الطَّيِّبِينَ يَطِيبُ
شَرِبْنَا وَاهْرَقْنَا عَلَى الْأَرْضِ جُرْعَةً
وَلِلْأَرْضِ مِنْ كَانِ الْكِرَامِ نَصِيبُ

ترجمہ: ہم نے پا کیزہ شخصیت کے پاس بیٹھ کر پا کیزہ شراب پی اور اسی طریقہ

سے پاکیزہ لوگوں کے مشروب کو پاکیزہ کیا جاتا ہے۔ ہم نے مشروب پی کر اس کا گھونٹ زمین پر ڈال دیا وجہ؟ یقیناً سختی لوگوں کے پیالہ میں زمین کا بھی حصہ ہوتا ہے۔ حضرت عارف رومیؒ نے اس مقام کو دعا سیہ انداز میں واضح فرمایا ہے۔

اے خدا جان را تو بنما آں مقام
کاندروں بے حرفا می روید کلام

تاکہ سازو جان پاک از سر قدم
سوی عرصہ دور پہنائے عدم
عرصہ بس باکشاد و بافضل
دین خیال و نیست زو با بد توا
ترجمہ: اے پروردگار تو میری جان کو وہ مقام دکھادے جہاں کلام میں الفاظ و حروف نہیں ہوتے۔ تاکہ پاکیزہ روح عدم کی وسعتوں میں اپنا سفر جاری رکھ سکے۔ وہ اس قدر عظیم و سعیتیں ہیں جہاں ہر خیال و گمان کی پرواہ نہیں ہے۔ کسی زمانہ میں اپنی کہی گئی فارسی غزل کا ایک شعر یاد آ رہا ہے۔

بے تکلم گفتگو می رفت درمی خوار گان
حس ظاهر را خبر چہ از زبان کہ داشتیم
ترجمہ: نشے والے لوگوں میں بغیر گفتگو کلام ہو رہا تھا۔ جوز بان وہاں استعمال ہو رہی تھی کان اس سے نا آشنا ہیں۔

محبت رسول ﷺ کی سب سے پختہ دلیل اتباع رسول ﷺ ہے۔ حضرت

صاحبزادہ صاحب زندگی بھرا تباع سنت نبوی پر کار بند رہے۔

محبتِ رسول ﷺ کی سب سے پختہ دلیل اتباع اسوہ حسنہ ہے۔ حضرتؐ نے زندگی بھر کوئی قول و فعل، غرضیکہ مَنْ الْفِرَقِ إِلَى الْقَدْمِ مُسْتَغْرِقٌ فِي الشَّرِينَعَةِ النَّبُوَيَّةِ میں ساری زندگی گزار دی اور ہم نشین سالہا سال کی رفاقت اور ہم نشینی میں خلاف شریعت کوئی عمل نہ دیکھ سکے۔ حضرتؐ کے کلام میں جب کبھی اشارہ حضور ﷺ کا نام سنا جاتا تو دل یقیناً ایک گونہ لذت محسوس کرتا جس کا اثر بڑا عرصہ موجود رہتا۔ ایک دفعہ استمداد بالموتی پر ایک صاحب علم بحث کر رہے تھے اور دلائل سے نفی کر رہے تھے جیسے حضرت عمرؓ کا مشہور زمانہ یہ فرمان کہ ”ہم نبی اکرم ﷺ کی وساطت سے بارش طلب کیا کرتے تھے۔ اب آپ ﷺ کے بعد حضرت عباسؓ جو تیرے نبی کریم ﷺ کے حقیقی چچا ہیں کو وسیلہ کے طور پر پیش کرتے ہیں چنانچہ بارش بر سے لگ گئی۔“

اس کا مطلب یہ ہے کہ جو دنیا سے چلا گیا وہ کچھ نہیں کر سکتا۔ اس سے استمداد ناممکن ہے۔ حضرت صاحبزادہ صاحبؒ فرمانے لگے اگر مردہ کچھ نہیں کر سکتا تو آپ بتائیں زندہ کیا کر سکتا ہے۔ خصوصاً جب نَفْصٍ مِنَ الْأَمْوَالِ وَالْأَنْفُسِ وَالثَّمَرَاتِ،“ کا دور اس پر چلا یا جاتا ہے تو یہ جزع فزع، بے صبری سے کام کیوں لیتا ہے۔ کبھی غور فرمائیے حضرت عمرؓ کا فرمان کیا ہے؟ ”عَمَّ نَيِّكَ“ حضرت عباسؓ کو نسبت کے تذکرہ کے ساتھ پیش کیا ہے جس کا مطلب ہے جہاں سرور دو عالم ﷺ کا نام اور نسبت ہوگی وہاں حل مسائل یقینی ہو جائے گا۔ گویا نسبت رسول ﷺ بھی کام

دے جائے گی۔ معراج سے واپسی پر پچاس نمازیں حضور ﷺ لے کر آئے کس نے بار بار واپس بھیجا؟ اور پانچ تک تعداد کردی جو کئی صد یوں سے مر چکا تھا۔ گویا صد یوں کے پرانے مردہ نے زندہ و پاکنده ذات کی راہنمائی کی، پھر لطف یہ کہ تاقیامت امت مسلمہ پر وہ مردہ احسان عظیم کر گیا۔ اس حدیث کو بیان کرتے ہوئے فرمائے گئے ہماری سرکار ﷺ پچاس کی پچاس نمازیں لے کر رخصت ہو آئے تھے۔ اب آپ ہی بتائیں وہ مردہ کتنا بڑا احسان کر گیا۔ ہماری سرکار کا لفظ اس انداز سے فرمایا کہ حضور ﷺ کا قرب و کشش ہر شخص کو محسوس ہوئی۔ رقم الحروف ان نوازشات میں شامل تھا۔

الْحَمْدُ لِلّٰهِ رَبِّ الْعَالَمِينَ ۝

اللّٰهُمَّ ازْرُقْنَا حَسَنًا مِنْ فَضْلِكَ وَ فَضْلِ حَبِيبِكَ الْكَرِيمِ۔ (آمین)

باب پنجم

شعری ذوق

باب پنجم

شعری ذوق

اولیائے کرام کی تاریخ پر نظر ڈالیں تو تقریباً تمام کے تمام شعروں میں کے ساتھ ہم مزاج نظر آتے ہیں۔ غالباً اکثریت ایسے مقتدر صوفیا کی ہے جنہوں نے شعر کہے، دیوان بنے اور کتابیں مکمل ہوئیں۔ گویا صوفیاء صاحب کتاب گزرے ہیں، دوسرے وہ حضرات بھی ہیں جن کا کلام صحائف کی صورت میں موجود ہے۔ جس طرح انبیاء میں بعض رسول و نبی ہیں جو صاحب کتاب ہیں اور بعض صرف نبی ہیں جو صحائف کے حامل ہیں جن کا کلام مختصر رہا ہے یا اسقدر ضخیم کتب پر مشتمل نہیں ہے۔

بر صغیر کے صوفیاء میں حضرت مجدد الف ثانیؒ کا مقام و مرام لاریب ہے۔ شریعت حقہ پر خود ساری زندگی بسر کر دی اور اپنے ارادتمندوں کو بھی غیر شرعی عمل سے روک دیا۔ انکے کلام میں اگر دیکھا جائے تو اشعار کا استعمال انتہائی مناسب و موزوں مقام پر ہوا ہے۔ گویا شعری ذوق سے وہ بھی خالی نہ تھے۔

حضرت صاحبزادہ صاحبؒ کے مزاج میں بھی شعروں میں سے لگاؤ موجود تھا۔ اچھے اشعار کا انتخاب آپ کی طبیعت کا خاصہ تھا۔ چونکہ ذہن انتہائی زیر ک اور حافظہ انتہائی قوی تھا اس لیے ہزاروں عربی، فارسی اور اردو اشعار آپ کو یاد تھے۔ سال بھر کی ڈائری آپ کے پاس رہتی۔ جہاں روزانہ کالیں دین ہوتا وہاں جا بجا اشعار بھی لکھ لئے جاتے تھے مثلاً برداری سال ۱۹۲۹ء یا اشعار درج ہیں۔

جَرَى قَلْمُ الْقَضَاءِ بِمَا يَكُونُ
 فَسَيَّانِ التَّحْرُكِ وَ السُّكُونِ
 جُنُوْنٌ مِنْكَ أَنْ تَسْعِ لِرِزْقٍ
 وَيَرْزُقُ فِي غِشَاؤِهِ الْجَنِينُ

ترجمہ: خدائی فیصلہ ہو چکا ہے جو ہونے والا واقعہ ہے وہ ہو کر رہے گا۔ رزق کی
تلash میں گم ہونا غیر داشمندی ہے۔ جبکہ ماں کے پیٹ میں بھی وہ پچ کارازق ہے۔

بر لوح نوشته بود کہ ملعون شود یکرے
 بردم گماں بہ هر کس برخود گماں نبود
 ڈائری سال ۱۹۶۰ء پر یہ اشعار درج ہیں:

ہونہ دامن گیر کوئی جان کر قاتل تجھے تو بھی روتا چل، جنازے کو ہمارے دیکھ کر
 گرچہ یاراں فارغ اند از یاد من
 از من ایشان را هزاراں یاد ماند

ڈائری سال ۱۹۶۲ء پر یہ اشعار درج ہیں:

بدنامی حیات دو روزے نبود بیش
 آن هم کلیمَ بَا تو چه گویم چسان گزشت
 یک روز صرف بستن دل شدبه این و آن
 روزِ دگر به کندن دل زین و آن گزشت

ڈائری سال ۱۹۵۲ء پر یہ شعر درج ہے:

أَرِيْدُ وَصَالَهُ وَيُرِيْدُ هِجْرِيْ فَأَتْرُكُ مَا يُرِيْدُ لِمَا يُرِيْدُ

ترجمہ: میں ان کے وصال کا طالب ہوں اور وہ میرے فراق کے۔ میں اپنی

خواہش ان کی خواہش کے مقابلہ میں ترک کر دیتا ہوں۔

ڈاہری سال ۱۹۵۵ء پر یہ اشعار درج ہیں:

گر محبت درمیان باشد تکلف گو مباش
در حلاوت شیر مادر بیے نیاز از شکراست
هیچ کس همت ندارد همچو سوزن درمیان

با وجود تنگ چشمی پرده پوش عالم است

ڈاہری سال ۱۹۶۰ء پر یہ اشعار درج ہیں:

ا شتا قه فا ذا بدا ا طرقث من اجلاله

ترجمہ: ان کا میں عاشق ہوں مگر جب وہ رو برو ہوئے تو ان کے رعب و جلال
کی وجہ سے میں نے سر جھکا دیا۔

ا ستغف ما اغنا ک ر بک بال غنی

فاذا تصبک خصا صة فتحم

اذا لم تستطع امرا فدعه

و جاوزه الى ما تستطيع

ترجمہ: تم مالدار ہو جب تک مولا تمھیں مالدار بناتا ہے اگر مفلسی آجائے تو
صبر کرنا جب تم کسی معاملہ کو اٹھا نہیں سکتے تو اسے چھوڑ کر کسی دوسرے کم وزن معاملہ کو
اٹھالو۔

من شمع دل گدازم تو صبح دلکشائی
 سوزت گرت نه بینم میرم چوں رخ نمائی
 نزدیکیت ایں چینتم دور آنچنان کہ گفتی
 نے تاب وصل دارم ذہ طاقت جدائی
 ڈائری سال ۱۹۶۳ء پریا اشعار درج ہیں:

آن خوشادقتے کہ من از بھر تقدیم نیاز
 ہم جبیئے داشتم ہم آستانے داشتم
 مذکورہ منتخبہ اشعار سے واضح ہو جاتا ہے کہ حقائق عالم کی طرف دھیان مرکوز
 تھا۔ دنیا کی بے شانی، فراق و وصال کا تصور، روحانی نسبت کا تذکرہ مزاج مبارک
 میں موجود رہتا تھا۔ اکثر مواقع ہیں جہاں فرط غم یا فرط سرست سے جذبات کی ترجیحی
 حضرت نے اشعار کی صورت میں فرمادی۔ غالباً اردو کلام تو نہ تھا فارسی اور عربی زبان و
 بیان استعمال کیے گئے۔

دیوبند کے فارغ التحصیل اساتذہ سے آپ نے کسپ فیض کیا۔ خصوصاً
 ”حضرت عبدالرحمن“ کے بارے میں فرمایا کرتے کہ حضرت شیراحمد عثمانی سے صرف دو
 سال پیچھے تھے انکے بھی وہی اساتذہ تھے جو حضرت شیراحمد عثمانی کے اساتذہ تھے۔

۱۰ نومبر ۱۹۲۸ کو جب حضرت علامہ سید انور شاہ صاحب کا شیری شیخ
 الحدیث والقرآن رحمۃ اللہ علیہ گجرات تشریف لائے تو حضرت صاحبزادہ صاحب
 آوانشیریف میں موجود تھے۔ خود حاضرنہ ہو سکے البتہ خیر مقدمی منظوم کلام آپ کی طرف

سے اس جلسہ میں سید عطا اللہ شاہ بخاریؒ نے پڑھ کر سنایا جس کی صدارت حضرت علامہ کاشمیری صاحبؒ فرمائے تھے۔

و هو هذا:

مرحبا ای مورد لطف حمید۔ حبذا ای مهبط فضل مجید
مرحبا ای آفتتاب علم حق۔ از همه پیشینیاں بردى سبق
التنزه عن کدورات البشر -- یافتی فی الارث من خیر البشر
انور از نور تو اجرام فلک۔ خوشہ چیز از خرمنت جملہ ملک
کُل شَنْءِ مِنْ ضِيَاءٍ كَ مُسْتَبْرٌ . هست نورت در تفضل بے نظیر
زانکه بحر قلب تو ای محترم... از حدیث سرور عالم همم
دم بدم موجہ زند برهم زند ... تخم شرک و بیخ طغیاں بر کند
شد منور خطہ هندوستان ... از علومت ای حکیم رازدان
شکر منعم حمد آں رب قدی ... زادفی التوقیر گجرات حقیر
از قدم میمنت ای یکہ تاز ... ای فضاء علم حق را شہہ باز
مفتخرا شد دار بل جملہ دیار ... حبذا ای محتشم عالی وقار
ایها النظار قد حصل الضعی ... من رای قمرا منیرا فی الدجی
نیست کم این شہہ والا همم... در شب ظلمت من القمر الاتم
عظموا تشریفہ بالتهنیه و قروا تنزیله بالتكرمہ
گرچہ مهجورم به صورت از حضور... لیک فی المعنی ضیاء، گیرم زنور
مستفیضم از ضیاء آفتتاب... گرچہ ذات تو تورات فی السحاب

الا سلام اي ما هر اسرار دين الدعاء اي حامل شرع متین
 ترجمہ: ۱۔ خوش آمدیداے لطفِ الٰی کے جائے دروداے خدا بزرگ کے فضل و کرم کی
 جگہ۔

- ۲: اے خدائی علم کے سورج آپ کا قدم سب سے آگے ہے۔
- ۳: بشری غلطتوں سے پاک ہونی کریم مصطفیٰ ﷺ کے علم کا وارث ہو۔
- ۴: آسمانی دنیا تجھ سے روشن ہے تمام فرشتے آپ کے دستِ خوان کے مہمان ہیں۔
- ۵: تمھاری روشنی سے اے انور ہر چیز روشن ہے آپ کی روشنی بلند پایہ مقام پر ہے۔
- ۶: کیونکہ آپ کا دل حضور اکرم مصطفیٰ ﷺ کی احادیث سے ہر لمحہ پر ہے اور شرک و سرکشی کی نیخ کرنی کر رہا ہے۔
- ۷: آپ کے علوم سے اے رازدار دانا پورے ہندستان کو روشنی ملی۔
- ۸: اللہ تعالیٰ کا شکر ہے کہ گجرات کو بھی یہ سعادت نصیب ہوئی۔
- ۹: اے باوقار اور مکرم آپ کی آمد سے تمام شہری فخر محسوس کر رہے ہیں۔
- ۱۰: دیکھنے والوں و پھر کا وقت ہے اندر ہیری رات کو چاند روشن ہو گیا۔
- ۱۱: یہ بلند مقام سید ہے جو چودھویں رات کے چاند سے کسی طرح کم نہیں ہے۔
- ۱۲: تمام لوگ خوش آمدید کہو آپ کی آمد پر آپ کا احترام بجا لاؤ۔
- ۱۳: میں ظاہری طور پر دور ہوں درحقیقت آپ سے فیض یاب ہو رہا ہوں۔
- ۱۴: روشن سورج سے فیض پار ہا ہوں اگر چہ آپ کو میری نظر نہیں دیکھ رہی۔
- ۱۵: اے اسرارِ الٰی کے واقف آپ پر سلام ہو اے شریعت حقہ کے علم بردار آپ کے

لئے دعائے صحت اور فلاح ہو۔

فارسی، عربی الفاظ کا ایک ساتھ استعمال پھر فرط جذبات کے ماتحت ان کا صدور حضرتؐ کی فراخ دلی اور وسعت نظر کا عکس ہے۔ راقم کے والد محترم جب اس کائناتِ ارضی سے تشریف لے گئے تو حضرت صاحبزادہ صاحبؒ نے ۱۹۵۷ء کی ڈائری میں بدیں الفاظ تذکرہ کیا۔

تاریخ وفات محترم مولوی حکیم خلیل الرحمن صاحبؒ مرحوم آف نو شہرہ طبع زادمشی برکت علی شہید صاحب

منکرنکیرد یکھتے ہی چہرہ خلیل
فوراً یہ بول اٹھے یہ ہے 'بندہ غفور'
جب راقم حاضر ہوا تو مجھے درج ذیل اشعار دیئے:
خلیلے خوش بیان شیریں مقالے... زدرد اندرؤں آشفته حالے
بے سوز و شوق بُد مرد مجاهد... بے ساز و ذوق بُد صاحب جمالے
پئے تعلیم و تہذیب بلیداں..... معلم ہم مہذب باجلالے
نصاب سهل آسان وضع فرمود... مہیا ساخت طرح بے مثالے
براۓ تشنگان سر حکمت ... نگاہ و حرفاً او آب زلالے
یکایک رخت ازین دنیاء دوں بست .. بے عزم سیر ملک لا زوالے
شعر و سخن کی نزاکت، حقانیت اور اسکی لازوال تاثیر سے آپ آشنا تھے۔
بقدر ضرورت سخن گوئی بھی ہوئی مگر طبیعت کا سر اسر میلان اس طرف نہ ہو سکا۔ شعر گوئی
بہت نادر موقع پر ممکن ہو سکی۔ سوز و گداز کے جس بحر بے کراں میں آپ نے پوری

زندگی بسر کر دی ان مشاغل کا وجود وہاں ممکن بھی نہ تھا البتہ سخن فہمی کا دلچسپ مذاق برقرار رہا۔ اور ہزاروں فارسی، عربی اشعار جناب رحمۃ اللہ علیہ کے حافظہ میں محفوظ رہے جن کے شواہد حضرت ”کی سالانہ ڈائریوں میں موجود ہیں۔ اکثر یہ بھی مشاہدہ میں ہے کہ شدت تاثر سے آپ جب نوازے گئے تو اس کا اظہار فارسی اشعار سے ہوتا رہا۔ جس نے قاری میں سوز و گداز پیدا کیا اور تاثرات لازوال موتیوں میں منظوم ہو گئے۔ آپ دس اکتوبر ۱۹۲۹ء کو حضرت سلطان الحنف خواجہ اجمیر شریف حاضر ہوئے۔ حضرت سلطان الحنف کی توجہ سے کاسہ عدل لبریز ہو گیا اس بے خودی میں درج ذیل اشعار حضور کے سامنے پیش کئے اور ساتھ ہی توجہ کے کرم کا بھی اقرار فرمایا:-

در حق حضرت سلطان الحنف غریب نواز خواجہ معین الدین چشتی اجمیری گفتہ شد
 عجب مردم مجاهد راست باز مے بدار الحرب هندوستان عطا شد
 بہ نور پاک آں مهر منور ز سیما نے جہاں ظلمت ربا شد
 ز تعلیم مقدس آں یگانہ پئے روحانیاں اعلیٰ غذا شد
 بہ تبلیغ رسالت گام برداشت صنم بشکست هر سو لا الہ شد
 ز استثنائے الا اللہ رقم زد بہ قلب صلب بس معجز نما شد
 ز خارستان باطل خس ربا شد پئے احیاء احکام نبوت
 ز ملفوظات آں بدر ولائت بکفرستان هندوستان ضیا شد
 بہ جدو جہد آں فرد مکمل برا نے گمراہ شمع هدی شد
 نیازونا ز او کیفیتے درشت بہ بحر عشق حقانی فنا شد
 معینے آنکہ دیں مصطفیٰ را عیاں فرمودہ زان فرخ ہما شد

به تجدید شریعت هم طریقت قدم بسپرد و گوهر بیه بهاشد
 سرور هر دو عالم در حضورش فیا بشری لمن یرجولقا شد
 کمینه، عاجزو عاصی ذلیلے بدرگاهت شها مدحت سراشد
 به امید عطا ای شاه خوبان گدائے بیه نوائے با نواشد

ابیات تعزیت موقع وفات حضرت آیات مهر نور احمد صاحب مرحوم (قائد ڈیرہ)
 دریغا حامل تخت حضور.. یک به یک از ماچسان گشته نفور
 بیه عدیل و بیه نظیر و نامور. قدونه اصحاب قاضی خوش سیر
 بر طریق مستوی اندر حیات .. جاده پیما گشت تا حین ممات
 از نکات فکر لبریزش لسان در سیاست کونی رازدان
 نیک پیمودوه ره صدق و صفا.. خوش خراما رفت در دارالبقاء

به صورت مکرم محترم سید عبدالحکیم صاحب اشرافی سیاکلویی

مرحبا ای بلبل	باغ اوان
حدا ای عندلیب	خوش بیان
از نوازش هانه آن سلطان	جا-
واز عنان تهانه محمود الزمان	
شمع روشن از علم افروختی	حظ و افرار از عمل اندوختی
از ضمیر پاک آن نعم العبد	یافتنی پر تو ز اسرار مجید
راز هانه معرفت بر تو کشاد	از توجه پاک آن فرخ نهاد
وارهان عبادر از غش و غل	جاده پیما شو بمیدان عمل
از لب معجز نما را کن عیان	سر آن سلطان محمود البيان
جاودان نصرت الہی از سما	دم بدم آید برت ای خوش لقاء

اشعار تعزیت بر موقع انتقال پر ملا حضرت مولانا مولوی عبدالقدار (لاہور)

یکه تاز عرصه تسایم و شہباز رضا
 جوهر عین حقیقت در مکنون بے بھا
 گوهر بحر لطافت کو کب برج شرف
 مهبط الطاف حق و مورد فیض خدا
 زیب اور نگ شرافت معدن سر لطیف
 ماهر علم الہی مصدر انعامها
 تکریم در بر تاج سلطان به سر
 زینت بزم آوانی صدر ارباب هذی
 وا دریغا حستا از ما برفت
 گشت روکش از فنا پیو ست با داربقا

بِابِ شَمْسٍ

مُكْتَزِبَاتٍ

Marfat.com
Marfat.com

باب ششم

مکتوبات

تعارف

قرآن کریم اپنے الفاظ کائنات کے رو برو رکھ دیتا ہے اس کے مقابل کلام انسانی کو دعوت مبارزت دیتا ہے۔ لطف یہ ہے کہ مبارزت کا نتیجہ عملی تقابل سے قبل ہی سنا دیتا ہے۔ جس میں انہائی دباؤ اور سخت تاکید سے کہتا ہے ”یہ تقابل کلامِ الہی و کلام انسانی کبھی بھی موقع پذیر نہیں ہوا۔ اور نہ ہی تاقیامت ہزار ہا سالوں کی مسافت کے بعد اس تقابل کا امکان ہے“

اس سارے بیان سے مراد ”اعجاز قرآن“ کا زندہ و پائندہ ثبوت پیش کرنا ہے۔ اعجاز قرآن پر انہائی بلند پایہ شخصیات نے روشنی ڈالی ہے۔ جن پر یقین کر لینا یقینی اور حتمی ہے۔ اعجاز کے متعلقہ آراء کو احاطہ نہیں کیا جاسکا۔ راقم کی ناقص رائے میں ان کی ایک وجہ یہ بھی ہے کہ کلام زبانی میں تمام تر صفات رحمانیہ کا ظہور ہے۔ جو اپنی ہمہ گیری اور وسعت و عظمت میں بے مثال ہیں۔ چونکہ آیات میں صفات الہیہ کا ظہور ہے لہذا آیات اپنی عظمت و وسعت میں بے مثال ہیں۔ جن کا پایا جانا انسانی کلام و بیان میں ناممکن ہے۔ وجہ صفات انسانی کا صفات رحمانی کے سامنے کوئی وجود نہیں ہے۔

سایہ و عاشقی برآفتا ب شمس آید سایہ لا گردد شتاب

ادھر کلام صوفیا بھی قلبی تاثرات کا عکس ہے۔ اگر صاحبزادہ صاحب مرحوم کے مکاتیب کو عکس قلبیہ کہہ دیا جائے تو بے جانہ ہو گا۔ مکتب الیہ انکی نگاہ میں بات کر رہا ہے اور اپنا جواب پار رہا ہے۔ کلام میں تصنیع نہیں عربی تراکیب سے مرصع ہے۔ ”اذا کَلْمَةُ خَرَجَتْ مِنَ الْقَلْبِ دَخَلَتْ فِي الْقَلْبِ“ والا منظر ہے جو چیز وجدان میں آ جائے اس کو بیان کرنا یا اسکی تشریح کرنا بے مزہ سی بات ہے۔ بعض مکتب الیہم کو رقم ذاتی طور پر جانتا نہیں۔ مقصود مکتبات کی افادیت ہے نہ کہ زوائد و حواشی کا کھون لگانا۔ اس لئے وہ خط بھی لکھ دیے ہیں جن مکتب الیہم سے بندہ ناواقف ہے۔

بِسْمِ اللّٰهِ الرَّحْمٰنِ الرَّحِيمِ

چودھری یوسف صاحب ریثاڑڈ پولیس آفیسر تھے۔ مہاجر تھے اور تاند لیانو والہ میں رہائش پذیر۔ گاہ بگاہ تشریف لاتے۔ اور خصوصی طور پر حضرت صاحبزادہ صاحب کی محفل میں تنہا بیٹھتے۔ دوسرے احباب کو حضرت فارغ کر دیتے۔ حضرت کے ساتھ جوان کا کلام تھا وہ ہم لوگ نہیں سن پائے۔ ان کے پاس یک صد سے زیادہ خطوط تھے۔ رقم تاند لیانو والہ میں جا کر منتخب کر لایا۔ حضرت صاحبزادہ صاحب جواب نویسی کو حقوق العباد کا جزو سمجھتے تھے۔ خط آنے پر مقررہ مدت میں جواب لکھ کر بھیج دیتے۔ اور اگر چند موانعات کی وجہ سے تاخیر ہو جاتی تو لازماً معدودت فرماتے بلکہ موانعات کا بھی قدرے تذکرہ فرمادیتے۔

چونکہ حضرت کا سالہا سال کا مطالعہ عربی، فارسی کتب پر محیط تھا۔ کم از کم رقم نے اردو کتاب پڑھتے نہیں دیکھا۔ اگر ایسا ہوا تو کم یاد پڑتا ہے خطوط میں عربی فارسی

الفاظ کا بے تکلف استعمال ہوا ہے۔ مگر جدت اور بلاغت کے ساتھ خطوط میں اکثر مصیبت زدہ قلوب کو صبر و شکر کا درس دیا جاتا۔ دلی تاثرات کی بات چھیڑ لی جاتی۔ بہر حال چند خطوط پڑھنے سے قارئ کو پتہ چل جائے گا کہ ان میں کون کون سی خوبیاں اور رعنایاں ہیں۔

(رقم کے والد محترم حکیم محمد خلیل الرحمن مرحومؐ کی طرف خط)

۱-

سول لاں گجرات

گنجینہ علم و حکمت حضرت حکیم صاحب دائم بر مقام خلت فائز باشد ۲۳-۲۹
بعد از سلام مسنون السلام گزارش ہے کہ کرامت نامہ آں صحاب مکرم
موجب فخر و عزت ہوا۔ جَزَاكُمُ اللَّهُ أَخْسَنَ الْجَزَاءِ۔ مگر اپنی علمی بے بضاعتی کی
وجہ سے اسکی حقیقت میرے لئے معمر کی حیثیت رکھتی ہے۔ بنابریں تحریر جواب باصواب
میری قدرت سے بالاتر ہے۔ محفوظ اسکی رسید پر اکتفاء کرتے ہوئے آں کرم کی خدمت
میں استدعا کرتا ہوں کہ کافیہ میرے لئے کفایت نہیں کر سکتا۔ بلکہ شرح جامی مجھے عنایت
ہو۔

زیادہ خیریت والسلام خیر الخاتم

طالب دعا دعا گو احقر

محبوب عالم عَفَا اللَّهُ عَنْ ذُنُوبِهِ

سلام مع الاكرام مقرؤں بدعاۓ حصول مرام و ثبات بر جادہ حقہ اسلام

گجرات ۲

۱۰-۶۲ هُوَ الرَّحْمَنُ وَ هُوَ الْمُسْتَعَانُ

عزیز القدر ملک محمد ظہور سلّمه اللہ الغفور.

سلام مسنون بدعا ہا مقرنوں۔ آں عزیز کا محبت نامہ محرہ 62/11/7 کا آج جواب لکھ رہا ہوں۔ تاخیر تحریر جواب سے آپ کو جس زحمت انتظار سے دوچار ہونا پڑا اس کا مجھے افسوس ہے۔ جسمانی عوارض کا عرصہ سے تختہ مشق ہوں اور موسم سرما کی وجہ سے ان میں اضافہ ہو جاتا ہے۔ اس کے علاوہ ہنگامی امراض بھی گاہ بگاہ حملہ آور ہو جاتی ہیں۔ نیز قلیل الفرستی سے بھی عموماً دوچار رہتا ہوں۔

یہ ہیں راقم کی مجبوریاں:

نمبر ۱: اوراد و ونائے تفصیل معلوم ہو گئی ہے۔ یہ بہت ہی زیادہ ہیں۔ اضافہ کی ضرورت نہیں۔ ان میں خلوص کی دعائیں کرتا ہوں۔

نمبر ۲: خواب بیان کرنا موزوں نہ تھا۔ آئندہ احتیاط رہے ونگ کمانڈر صاحب کو مقرنوں بے شکر یہ وليکم السلام کہہ دیں۔ انکی دینی و دنیوی بہبودی کیلئے دعائیں کرتا ہوں۔ حضرت قدس سرہ کے حالات کے مسودہ میں کس قدر کی ہے۔ اسکی تلافی انشاء اللہ جلدی کر کے مطبع میں لے جایا جائیگا۔ و باللہ التوفیق۔ مظہر، با بابا شمس علی صاحبان اور دیگر حاضرین کی طرف سے سلام مسنون۔

دعا گواہ قر
محبوب عالم عفی عنہ

۳۔ گجرات

۲۶-۰۱-۲۲ هُوَ الْمُسْتَعَانُ وَ عَلَيْهِ التَّكَلَّدُ

شرف اخوت محترم مکرم جناب مولوی صاحب زاد مجدد کم
سلام مسنون بدعا ہا مقرورون۔ مزان والاکل کی ڈاک میں گرامی نامہ شرف
صدور لایا۔ الحمد للہ کہ آپ بخیریت تمام ڈھاکہ پہنچ گئے ہیں۔ گواضطراً کراچی پہنچ کر
جانے کا موقع ملا۔ عزیز خواجہ شریف صاحب میانی والا کی شدید عالت کی خبر موجب فکر
ہے۔ خداوند کریم انہیں صحت مرحمت کریں۔ مگر ضيق النفس کے مریض کی جان علی العوم
خطره میں ہوتی ہے۔ رضاۓ مولیٰ از ہمہ اولی۔

باوجود جسمانی عوارض کے دل میں امر معلومہ (حج) کیلئے جذب اور کشش
موجود ہے۔ خدا کرے کہ فوز مرام کا موقع ملے (آئین)

نمبر ۱: سیاحت کرتے ہوئے جانے اور آنے کے مصارف کا تخمینہ

نمبر ۲: ایام سفر جانے اور آنے کے مصارف کا تخمینہ برآہ عنایت تحریر کریں۔ مگر
مندرجہ ذیل ایڈریس پر۔ محبوب عالم معرفت مولوی ریاض احمد صاحب ٹھپر میاں ریاض
الدین ہائی سکول مدینہ برآہ گجرات۔ ضلع گجرات۔ کیونکہ کچھ وقت معاملہ هذا کو معرض
خفا میں رکھنا ضروری ہے۔ ہاں بے طریق سابق جو خطوط آپ مجھے لکھیں ان میں بھی کوئی
اشارہ تک نہ ہو۔ یعنی معاملاتی خطوط یا متعلق بخیریت طرفین، والسلام۔ دعا گو
احقر محبوب عالم عفی عنہ

۲۔ گجرات

۱۰۶-۶۲

هُوَ الْمُعِينُ وَ بِهِ نَسْتَعِينُ فِي جَمِيعِ مُهِمَّاتِ الدُّنْيَا وَ الدِّينِ
عزیزم ملک صاحب سلم اللہ تعالیٰ۔

سلام مسنون بہ دعا ہا مقررون۔ ملفوظ مرسلہ ملا۔ اسکے مطالعہ سے تشویش ہوئی۔ بارگاہ شانی میں آپ کی صحت و سلامتی کی دعا کرتا ہوں۔ اس میں شبہ نہیں کہ اس مادی کائنات میں خیر و شر کا علی التبادل دورہ ابتدائے آفرینش سے ہی جاری ہے۔ مگر مقدم الذکر کی نرم رفتاری جہاں مسلم ہے وہاں موخر الذکر کی تیز رفتاری بھی ناقابل انکار حقیقت ہے۔ اور اس تیزی کی وجہ سے انسان میں سرکشی، تمرد، بے راہ روی، خطا کاری کا پیدا ہونا لازمی ہوتا ہے اور اس سے عبد اپنے معبود برحق سے زائد از زائد دوری کے چکر میں گرفتار ہو جاتا ہے کہ جس سے نکلنا از بس مشکل ہوتا ہے۔ **نَغُوذُ**
بِاللَّهِ مِنْ شُرُورِ أَنْفُسِنَا وَ مِنْ سَيِّئَاتِ أَعْمَالِنَا۔ مگر یہ سب کچھ ہوتے ہوئے بھی اگر خطاب مجسم انسان بارگاہ غفاری میں استغفار کرے اور توفیق توبہ کی اس بارگاہ عالی سے استدعا کرے۔ تورحمت الہی اسے اپنی آنکھ میں لے لیتی ہے۔ ”**يَا عَبَادِيَ الَّذِينَ**
أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَّحْمَةِ اللَّهِ إِنَّ اللَّهَ يَغْفِرُ الذُّنُوبَ
جَمِيعًا“

باقی رہا موت کا ڈر تو وہ قدرتی امور میں سے ہے کیونکہ یہاں کے مادی تعلقات میں جب غلوآ جائے اور وہ نقطۂ اعتدال سے متجاوز ہو جائیں تو انکی مفارقت

ناگوار معلوم ہوتی ہے اور یہ نتیجہ ہوتا ہے آمد موت بلکہ اسکے تصور کا ”رَبَّنَا اغْفِرْنَا
ذُنُوبَنَا وَ كَفِرْعَانًا سَيَّاً تَنَا وَ تَوَفَّنَا مَعَ الْأَبْرَارِ۔ طبیعت کو مضبوط رکھیں طبیب یا
ڈاکٹر کی ہدایات پر عمل کرتے ہوئے اعتماد خداۓ قدر حکیم شافی کی ذات پر رکھیں۔

اوراد و وظائف کو فی الوقت ترك کر دیں یا بہت ہی کم کر دیں۔ تکلیف اگر
کھڑا ہو کر نماز پڑھنے میں محسوس ہو تو بیٹھ کر ادا کرتے جائیں۔ دعا پر خط ہذا کو ختم کرتا
ہوں۔ بوجہ کمی بصارت کے ٹھیک لکھا بھی نہیں جاتا۔

منظہر، بابا ہاشم علی و دیگر حاضرین کی طرف سے سلام مسنون

دعا گواہ قرآن مجتبی عالم عفی عنہ

۵۔ گجرات (رقم کی طرف خط)

عزیزمزادہ اللہ علماء و عملاء ۶-۶-۶۳

سلام مسنون اور سلام مقرون بے دعائے حصول مرام
راحت نامہ ملا۔ پر از خلوص جذباتِ محبت کا بہت بہت شکریہ حمایک اللہ عن شر
النواب۔ جزاک اللہ فی الدارین خیراً

نوع انسانی کی فطرت میں قدرت نے دوایے عطیے (دل۔ دماغ) و دیعت
کئے ہوئے ہیں بشرطیکہ ان سے مشاء خاطر کے مطابق کام لیا جائے۔ جو اسکی شرافت و
کرامت کی نشاندہی کرتے ہیں۔ والاصحیفہ فطرت (قرآن کریم) کی مندرجہ ذیل
آیت ”أُولَئِكَ كَمَا لَأَنْعَامٍ بَلْ هُمْ أَزَلٌ“ نے اس کی ذلیل ترین حیوانیت پر مہر

تو شیق ثبت کر دی ہے۔ اعماً ذنَّا اللَّهُ عَنْهُ مرحوم شہید صاحب بہت ہی خوش قسم تھے۔
جنہوں نے حسب استطاعت مذکورہ بالا ہر نعمت سے استفادہ کر کے اپنے آپ کو افادی
حیثیت سے پیش کیا۔ رحمۃ اللہ علیہ
رقم الحروف کا حال آنعزیز کے تصوراتی کوائف سے مختلف نہیں ہے۔

والسلام و عَلَيْكُمْ دُعَاءٌ
محبوب عالم عفی عنہ

۶۔ (بیگم میاں عبدالباری علیگ کی طرف)
هو المستعان
کوئھی نمبر 2/2 سول لائے گجرات (پاکستان) ۲۹-۲-۱۶
محترمہ مکرمہزاد عز تھا ودام سترہا
السلام عليکم و رحمة الله و برکاته - مزان جگرامی۔ والانامہ محررہ
29/5/49 بڑی دیر کے بعد شرف صدور لایا۔ آپ کی صحت و عافیت معلوم کر کے تسلیم
ہوئی۔ الحمد للہ عزیز معین الدین سلمہ امتحان سے فارغ ہو چکا ہو گا۔ خدا کرے کہ عزیز
مددوح کی محنت نتیجہ خیر ثابت ہو اور اس کے کردار سے خاندان کا نام روشن رہے۔
آمین۔

برادرم میاں عبدالباری صاحب نے اپنی ذمہ داری سے متعلق عزم رائخ اور
استقلال کا جوشاندار مظاہرہ کیا ہے وہ قابل صد ہزار ستائش و تھیں ہے۔ اللہ ہم زد فزو

مسلمان اگر حق پر نہ اڑے تو یقیناً وہ فلاح دارین کی دولت سے مالا مال نہیں ہو سکتا۔ خدا کرے کہ ان کا ایمان مضبوط تر ہوتا چلا جائے۔ اور ان کے ہر کام میں للہیت کی بھلک زیادہ سے زیادہ نمایاں رہے۔ آمین۔ آدمی بھیج کر آپ کے ہاں سے اشیاء منگوانے کے بارے میں عرض ہے کہ اول تو وہاں ایسے بہت مستحق افراد موجود ہوں گے جو کہ پوری طرح اس بات کے اہل ہیں۔ معہودہ چیزیں ان پر صرف کردی جائیں۔

۔ ۷۸۶

از آوان

سُبْحَانَهُ وَ تَعَالَى عَمَّا يُشَرِّكُونَ ۖ ۲۵

حضرت مخدومنا المعظم مد ظلکم علی رووس الخادمین (آمین) السلام علیکم و رحمۃ اللہ و برکاتہ۔ مزانج شریف۔ فتح الملموم کا پارسل پانچ بجے موصول ہو چکا ہے۔ چونکہ مجھے آخویم مکرم نواب معتوق یار جنگ کے گرامی نامے کا انتظار تھا اس لئے عریضہ تحریر خدمت نہ کر سکا۔ کل نواب صاحب مదوح نے مجھے مطلع فرمایا ہے کہ آس مکرم نے کتاب مذکورہ گراں قدر نسخہ بطور عطا یہ زحمت فرمایا ہے۔ جزا کُمُ اللہُ عَنِّی وَ عَنْ جَمِيعِ الْمُسْتَفِيضِینَ۔ جناب والا اگر یہ جواہر پارے رانج الوقت قیمت پر مجھے دستیاب ہو جاتے تو میں اسے امانت کرنے والے صاحب کی بہت ہی بڑی مہربانی یقین کرتا۔

نیز رانج الوقت قیمت کا لفظ سہ قلم کا نتیجہ ہے۔ اس لئے بعد از معدرت

گزارش کرتا ہوں کہ ایسی گروں مایہ دستاویز جس قیمت پر بھی مل سکے مشائقِ یہ رت رسول عظیم ﷺ کیلئے: **حمدہ چند دادِ حب جاں خریدم**

کی پوری پوری مصدقہ ہے۔ اسلامی سوادا عظیم پر جناب کا یہ عظیم الشان احسان تا دور قیامت الباقيات الصالحات کی مکمل صورت میں بغور یادگار قائم رہے گا۔

باخصوص ایسے پر آشوب زمانہ میں جب کہ شاہباز ان فضاء علم نے رفتہ دین قیم سے مونہہ موڑ کر انہیں نیشنل منقی سیاست کی بے معنی بلکہ تباہ کن وادی کو ذہنی جولانگاہ بنارکھا ہے۔ آپ کامعاصرین کے سوادا عظیم سے کنارہ کش ہو کر اسلاف کرام کی سنت کوتازہ کرنا بظاہر بڑا ہی اس دور ابتلاء میں حیران کن طرز عمل ہے۔ الہی تاجہاں باشد توباشی۔

(آئین)۔ اس میں شبہ نہیں کہ منافع متنوعہ کی جاذبیت میں وہ بے پناہ کہربائی طاقت اور مقناطیسی قوت موجود ہے کہ جس کے سامنے کوہ وقار و ممتازت کی مجسم ہستیاں ہر زمانہ میں علی العموم سرگوں ہوتی رہیں۔ مگر قدرت نے اپنے مقدس دستور العمل کی تشرع و توضیح اور نشر و اشاعت کیلئے بعض افرادِ ملت کے قلب و دماغ کو اندھا دھنہ منفعت کی مسموم فضاء سے مجزانہ طریق پر محفوظ رکھا۔ ذلک فضل اللہ یو تیہ من یشاء و

الله ذو الفضل العظيم

ایں سعادت بزورِ بازو نیست

ہدیہ بلکہ عطا یہ کامعاوضہ بجز ہدیہ تشكرو اقنان و دعائے خیر بارگاہ رب منان اس یقین مدان کے تاب و توں سے بالاتر ہے۔ مگر آئندہ کیلئے راتم الحروف کو خادم مخلص تصور فرمائ کر خدمتِ لائقہ نے یاد فرماتے رہنا میرے لئے مزید شکریہ کا موجب ہو گا۔

از اعوان ۱۳۶۳ھ ا Shawal المکرم

سبحانه و تعالیٰ عما يشركون

قدوة ارباب علم زین اصحاب حکم حضرت مولانا المکرم زادہ مجدد کم

وعلیکم السلام ورحمة وبرکاتہ۔ مزار شریف گرامی نامہ مقرون بر سیدات

مبلغات شرف صدور لا کر موجب شکر یا احتقر ہوا۔ جزاکم اللہ احسن الجزاء۔

الحمد للہ کہ آپ بفضلہ تعالیٰ بعافیت ہیں۔

مجھے یہ حادثہ فاجعہ معلوم کر کے بہت ہی قلق ہوا کہ آپ ایک سرتاپا عمل و

خلوص مجسم ہستی کی رفاقت ظاہری سے محروم کر دیے گئے ہیں۔ (اناللہ وانا الیه راجعون)

بے شک کائنات کا ذرہ ذرہ تلاطم امواج فنا سے دوچار ہے اور اس سے مفر ناممکن مگر

انفرادی یا اجتماعی مفاد کے پیش نظر انسان اس امر پر مجبور ہے کہ مفید ہستیوں کے

افادات سے زیادہ سے زیادہ مستفید ہوتا رہے۔ اور انکی مفارقت کو بغاوت محسوس

کرے۔ اس قوم کی بد بختی پر جتنا بھی ماتم کیا جائے کم کہ جس میں اولاً سراپا صلاحیت

افراد تعداد قیل میں پیدا ہوں اور ثانیاً قبل از وقت ہی رخت سفر باندھ کر پا براہ ہو

جائیں۔ ایسے گروں مایہ وجود کی گم شدگی پر جتنا بھی افسوس کیا جائے کم ہے مگر ان کی

بازیابی چونکہ از قبیل محالات ہے۔ اس لئے حضرت مرحوم کیلئے دعائے مغفرت اور جملہ

اعزہ احباب متعلقہ کیلئے تلقین صبر و استقامت پر تحریر ہذا کو ختم کرتا ہوں۔

والسلام دعا گو

طالب دعا احتقر محبوب عالم غفرانہ من ذنبہ الجلی والخفی۔

- ۹ - عزیز القدر ملک صاحب سمه اللہ تعالیٰ

سلام مسنون بدعاہ مقردون۔ منعوف مرسلہ پہنچا۔ آپ کی عدالت کا حال معلوم کر کے تشویش میں اضافہ ہو رہا ہے صحت وسلامتی آں عزیز کیلئے دعاوں کی کوتاہی نہیں ہو رہی۔ مگر حکیم مطلق کی کون سی حکمت اس میں مستور ہے کہ شفاء کا مرحلہ تا حال قریب نہیں آ رہا۔ بہر حال دعاء کا سلسلہ ایسا نہیں ہے کہ اسے ترک کر دیا جائے اور اگر نہ ہو سکیں تو کوئی حرج نہیں۔ اختیالی امور ہیں۔ تکلیف کے موقع پر کئی ایک فرانچ بھی معرض تاخیر میں آ سکتے ہیں۔ ”اللَّهُمَّ أَخِينِي مِسْكِينًا وَ أَمْتُنِي مِسْكِينًا وَ أَخْشُ
نِي فِي زُمْرَةِ الْمَسَاكِينِ“، مظہر بابا علی اور دیگر حاضرین کی طرف سے السلام


دعا گواہ قر

محبوب عالم غفری عنہ

- ۱۰ - سلام مسنون بدعاہ مقردون

عزیز محترم سید نور محمد شاہ صاحب کی بے وقت وفات کی اطلاع بذریعہ تار پہنچی۔ جس سے ہم سب کو بے حد قلق و رنج ہوا۔ إِنَّا لِلَّهِ وَإِنَّا إِلَيْهِ رَاجِعُونَ۔ عزیز محروم کا 24/1/56 کو لکھا ہوا خط اس وقت میرے سامنے پڑا ہے۔ کیا معلوم تھا کہ وہ اس قدر عجلت سے رخت سفر باندھ رہے ہیں اور سفر بھی وہ جس کے مسافروں کیلئے باز گشت کا ذرہ بھر بھی امکان نہیں اور نہ ہی مسکان کرہ ارض بوجہ کثافت مادیت من سے مراسم اور روابطہ پیدا کر سکتے ہیں مگر سنت اور چونکہ تحقیق نوع انسانی کے آغاز سے اسی

پہنچ میں جاری ہے اس لئے کرہا (بہ انشاء العاظم وَاکابر) ہر زخم خورہ فرد کو سرتلیم ختم کرنا پڑتا ہے۔ بوجہ فرماغم اس وقت زیادہ لکھنے کی ہمت نہیں۔ لہذا عزیز محترم مرحوم کی دعائے مغفرت کیلئے اور آپ سب کیلئے صبر و استقامت کی استدعا پر ختم کرتا ہوں۔ اور سلام دعا گوا حقر محبوب عالم عفی عنہ۔



ملنے کا پتہ قاضی عبدالرحمن - دربار شریف مہمدہ (گجرات)

کپوزنگ: مغفور احسین گیلانی / 0300-6242136

قیمت 200.00